



“సంసార సౌఖ్యము”

మ॥ అలుకేలేదు; శరీరకష్టముననే యానందవిస్ఫూర్తి; పాం  
 తలులే; వాలుమగల్ చరింతురొకటై; దైవాత్తమైనట్టి యే  
 కలియోగంజయొ చాలునాఁకలికి; జీకాకెన్నడుం గల్గ; ది  
 మ్ముల కింకెమ్మెయి లోపముండును? వనమ్ముల్ పర్వతమ్ముల్ సుఖ  
 స్థలముల్; రోగము రొచ్చులేక యొడ లిచ్చాధీనమైయుండు వి  
 చ్చలు; సంతానము గారకాయ; లదిరాసంసారసౌఖ్యంబు ప  
 ల్లెలలోనం దనువెత్తు నచ్చముగ నీలీలన్ విలోకింతురో !!

ప॥ కృ॥ మూర్తి.



జూలై - 1935

గృహలక్ష్మి

1. శ్రీ లక్ష్మీ సేవాసదనము ————— 341-346
2. కాలము - శ్రీ మతి. ఎ. కమలాంబికా ————— 346.
3. గద్దాలకాగము - శ్రీ మతి మోళినింజనానితమ్మగారు ————— 347-351
4. శంభుతాతంగ విద్యలయము - శ్రీ మతి సుశీలాదేవిగారు ————— 352-354
5. శృంగేరి ప్రభుత్వము - శాఖాధ్యక్షుల రామమూలయ్య, పి. వేంకటాచారి ————— 355-356
6. విద్య - డా. మృలగడ్డ సత్యనారాయణ మూర్తి గారు ————— 357-358
7. శ్రీ విద్యాపాటవము - శ్రీ మతి శ్యాంసత్యవతమ్మగారు ————— 359-363
8. ముఖ్యము - శ్రీ పాద లక్ష్మీనారాయణ మూర్తి ————— 364 -
9. కవి జాగృత్తి - భ. పట్టాభి రామయ్యగారు ————— 365-370
10. గీత - గాత్ర లవణసంగ కావ్యము ————— 371
11. ప్రయోగ విద్య - బం. మల్లయ్య శాస్త్రిగారు ————— 372-373
12. పండువు - ఉత్తర సూర్యనారాయణ మూర్తిగారు ————— 374 -
13. జులై - శ్రీ మతి. పెద్దికెత్తి రామంగారి ————— 375-377
14. నివేదన - కావ్య పేరేమ కంఠనారాయణులు గారు ————— 378
15. శారదా కాలము - ————— 378-383
16. ద్వైతము - శివమణి వాణిజ్య గంగాధరశాస్త్రి. ————— 383
17. ప్రవచనము - శ్రీ మతి మామూర్తి సీతాదేవి ————— 384-387
18. గృహనివాసము - నిలయిత శైతనములు - నమలరామమూర్తిగారు ————— 388-390
19. ముఖ్యము - ప. వే. మూర్తి ————— 391-393
20. నాల విద్యుత్తము ————— 394-396
21. ముఖ్యము ————— 397-406
22. ప్రాచీనము ————— 407-414
23. పాతము ————— 415
24. గ్రంథ పరిచయము ————— 416-419
25. సంపాదకములు ————— 420-424



## శ్రీ లక్ష్మీ సేవా సదనము

ఏలూరునగరములో శ్రీయుత కొల్లివర బాబూరావుగారి సతీమణి శ్రీమతి లక్ష్మీనర సమ్మగారు శ్రీలక్ష్మీసేవాసదనమును పేర నొక యువతీవిద్యాలయమును గతసంవత్సరము స్థాపించినారు. శ్రీయుత బాబూరావుగారు ప్రాథమికవిద్యయు, వయోజనవిద్యయు నెల్ల జకును సులభముగ లభించుటకై తియూరు చేసిన తెలుగుఅక్షరముల పటములు, పేరుల పటములు, సులభ వైజ్ఞానికవిషయములు, ఆధ్యాత్మికధర్మములు మొదలగు వానిని గూర్చి మున్నొకసారి 'గృహలక్ష్మి'లో విమర్శించబడియుండినకతన పాఠకులకు విశదమైయే యుండును. ఇట్టి అమూల్య మగు విజ్ఞానపద్ధతులు పుస్తకములలో మాత్రము మూయబడియుండక ప్రచారము లోనికి తెచ్చుటకే వారి సతీమణి యీ

విద్యాలయమును స్థాపించినారు.

ఈ విద్యాలయసంస్థాపకుల విద్యావిషయకమైన ఆశయములను మనము గ్రహించితిమేని, ఈవిద్యాలయ మీసంవత్సర మొనరించినకృషిని సులభముగ నెఱుంగు గలము. పాశ్చాత్యదేశములలోవలె విద్య నిర్బంధముగనుండక విలాసప్రదమై యుండవలెను. ఆదేశములలోవలె ఛాస్తిస్తు భావములో, నాడేభావములో, కమ్యూనిస్టు సిద్ధాంతములో, ఇంపీరియలిస్టు తత్వములో బాలురయొక్కయు వయోజనులయొక్కయు డెందములలో క్రుక్కక వాణిజ్ఞానమునకు సహజపరిణామ మొనగూడునట్లు చేయవలెను. జ్ఞానమగ్నగా మన కవసరమున్నను లేకున్నను ప్రపంచములో నెన్నిదేశములు, జాతులు, యంత్రములు, జంతువులు



మొదలైనపున్నవో, ఎన్ని యుద్ధములు పోట్లాటలు జరిగినవో, మొదలైన విషయములనుగూర్చి బట్టిపెట్టించి, కొంచెము తప్పినవారిని ఫేలుచేసి హింసపెట్టుట కాదనియు, ప్రధానముగ బోధించవలసినది ధర్మ విషయమనియు, తక్కినవిషయములెల్లయు అత్యంతావశ్యకమై, సమీపమైయున్న ఆర్థికాధికములకు చెందవలెననియు వారి ఆదర్శము. విద్య సులభముగ రావలెనన్న విద్యార్థులను తిట్టి కొట్టి కోపించి ఫేలుచేసి యెగతాళించేయుటలు లక్షణములుకావు గనుక, చెప్పబడిన ప్రతివిషయమును వారికి సులభముగను, ఉత్సాహప్రదముగను, మఱువరానిచుట్లును వచ్చుటకై చిత్రపటములు, వాక్యములు మొదలగువానిని గోడలనిండు అంటించి విద్యార్థులమనములు విజ్ఞానమునకై ఉవ్విళ్ళూరునట్లు చేయవలెను. అసంఖ్యాకులగు విద్యార్థుల నొకే పెద్దమందిరములో మందలు మందలుగా క్రుక్కుట పట్టణములలోని స్లమ్ము లేక గుప్పములకంటె భేదముకాదు కనుక 500 మందియైనను చేరకముందే పాఠశాలను రెండుగా చీల్చి వలెను. పాఠశాల లెన్ని యుండిన సంతమందిది కాని ఒక్కొక్కపాఠశాలలో సంతమందిని క్రుక్కిన అంత మందిదికాదు.

పాఠశాలల గోడలనిండు చిత్రవిచిత్రములగు పటములు తగిలించినవో విద్యార్థుల చిత్తములయందనేకభావములనురేసి అనేక ప్రశ్నలు వేయించును. మఱికోన్ని పటములు వాటికి జబాబులు చెప్పును. పంతులుగారు

నిమిత్తమాత్రులుతప్ప అక్షరములుకూడ ఆటలవలె తమంతట తామే వచ్చును; అక్షరములనుండి పేరులు, పేరులనుండి వాక్యములు, వాక్యములనుండి కథలు మొదలగు నవి ఒకటిరెండు సంవత్సరములలో చాలావరకు బొమ్మలసహాయముననే నేర్పనగును. విద్యాశాఖ డిప్యూటీ డైరెక్టరగు శ్రీ సదాశివరెడ్డిగారు ఈ విధానమునుమెచ్చి 'ఇందలి గోడలు సజీవపురుషులవలె మాటలాడుచున్నవని వచించినప్పుడు విధానముయొక్క మహత్వము నెల్లదను గ్రహించుట సులభ సాధ్యము. ఇంతకంటె కొంచెము పెద్దతర గతులవారును వయోజనులును పఠించుటకు వార్తాపత్రికలు దేశీయగ్రంథములుగల ఒక పఠనాలయ మీపాఠశాలకు చేర్చబడియున్నది.

మనదేశములో పాఠశాలలనగానే అక్షరాలువిషయములు కంతతాపెట్టిఒప్పుచెప్పడి ఒకానొక వింతరకపు చదువుకొరకని ఒక భావము వ్యాపించియున్నది. ఇందుకొరకు వేలకొలదివిద్యార్థులు చేరుటయు, అద్భుత పంతులు నెగ్గుటయు, లేనివారలు అనగా నూటికి 80 మందిచొప్పున ఫేలయి యేడ్చుచుండుటయు అలవాటయినది. పాఠశాలలయొక్క ఉద్దేశ్యము ఉపాధ్యాయులు తాము కంతతాపెట్టుకొని వచ్చిన విషయములు విద్యార్థుల ముందర యాకరుపుపెట్టుట కాక విద్యార్థుల నొకొక్క కళయందో వృత్తియందో తరిగ్గేదుచేయుట యను భావ మొకను ఈదేశములో ఏర్పడలేదు. విద్యా



ధులకు స్వయం సహాయశక్తి, ఓర్పు, పట్టు  
దల, క్రియాశక్తి, విద్యాసక్తి మొదలగు  
గుణములు కార్యరతులగుటవల్లనే సాధ్య  
ములు కాని, చిలకపలుకు తెన్నాళ్లు బట్టి  
పెట్టించినను ఆసద్గుణములు చెడునేకాని  
క్రొత్తగారావని యెవ్వరికిని తెలియకున్నది.  
విద్యార్థి స్కూలువిడచి రాగానే నీవేమి  
చేయగలవని యడిగిన ఫలానాపలుకు చేయ  
గలవని చెప్పవలెనుగాని నీకేమి వచ్చునని  
అడిగిన నాకు ఫలానాపాఠములు వచ్చునని  
కంతతాపెట్టినది ఒప్పుజెప్పిన ప్రయోజనము  
లేదు సరేగదా తరువాత అతని జీవయాత్ర  
కూడ అనుకూలముగా సాగదు. ఇది మన  
దేశములో ప్రస్తుతము ప్రత్యక్షనిదర్శనమై  
యున్నది. కేవల జ్ఞానమన్నది యీకాల  
ములో అనేకగ్రంథములలోకి యెక్కించి  
చౌకగాకూడా అమ్ముచుండుటచేత మిక్కిలి  
చౌకయైపోయినది. ఈకాలములో అక్కర  
లేనిసంగతు లెఱిగినవా రె క్కు వ గా ను,  
కావలసిన పనులుచేయగలవారు చాలా  
తక్కువగాను తయారవుచున్నారు. ఇట్టి  
అనాగతము పోవలెననిన ప్రతీపాఠశాలయు  
ఒక సేవాసదనమై, అందు నేర్పబడు సాధా  
రణ అక్షరజ్ఞానము చదువులతో బాటు,  
తాళ్లు అల్లుట, దారము వడుకుట, బట్టలు  
నేయుట, చక్కని అంచులునేయుట, స్థిల  
లాడుకొనువస్తువులు తయారు చేయుట,  
తివాసులు చావలు అల్లుట, బట్టలుకుట్టుట,  
కుర్చీలు పెట్టెలు మొదలగువానిని చేయుట,  
వస్తువులను చెరుగుట జల్లించుట, విత్తన

ములు జల్లుట, మొక్కలకు గొప్పపట్టుట,  
ఆడుట, పాడుట మొదలగుపనులు నెన్నిటితో  
అక్కడ జరుపుచుండవలెను. ఇట్టిపనులను  
మనదేశములో వివిధభాగములలో నెట్టి పరి  
కరములతో నెట్లుచేయుదురో తెలుపు వస్తు  
వులయొక్కయు పనులయొక్కయు చక్కని  
ప్రదర్శనమొందు పాఠశాలలో ఒకభాగ  
ములో తెరవబడి యుండవలెను. ఇట్టి సంద  
ర్భములలోనే అనేక శాస్త్రీయవిషయము  
లను (Elementary Science Principles)  
ను వాఁకి బోధపరచవలెను. విద్యార్థుల  
పరిశోధనాశక్తియు, ఉత్తమవిజ్ఞానాభిలాష  
యు ఈవిధముగానే వారిలో హెచ్చును.  
ఇట్టి అభిలాష వారిలో హెచ్చినచో జన  
సామాన్యముయొక్క దైనికవ్యవహారమున  
కెంతయు సరిపోవును. ఈ పాఠశాల విధాన  
మిదియే.

భూదేవి సమస్తభాగములలోను మాన  
వులకు కావలసిన ముడిపదార్థములను పంపిం  
చుచున్నది. ప్రస్తుతము సమస్తదేశముల  
లోని ప్రజలు వానిని పైదేశములతో లేక  
యంత్రములతో యెగుమతిచేసి ప్రజలను  
వ్యర్థులను నిర్వ్యాపారులుగను నొనర్చు  
చున్నారు. ఏధనాధ్యుడో కొందరు కూలి  
వాళ్లనుపెట్టుకొని వానిని ఉపయుక్త వస్తు  
వులుగా యంత్రములలో తయారుచేసి అమ్ము  
కొని కోట్లకొలది రూప్యములు లాభము  
కొట్టుచు ప్రపంచమును దారిద్ర్యవంతముగా  
చేయుచున్నాడు. భారతదేశమువంటి విశాల  
గ్రామపూరితదేశములో అట్టి పంటలను



తయారీసరుకుగా ప్రజాసామాన్యము వారి వారి గ్రామములలో మార్చినయెడలనే ప్రజలకు ముక్తికాని యంత్రములపై ఆధారపడినచో కొనుక్కుంటుకుకూడ డబ్బులేక యిప్పటివలె బాధపడకమానరు. భూదేవి పంటలను ప్రయోజనకర అనుభవయోగ్య పదార్థములుగా మార్చగలనేర్పు మన భారతదేశమునకు అనాదినుండియు పుట్టుకతోకూడిన విద్యయెయుండెడిది. యంత్రముల విజృంభణము హెచ్చినప్పటినుండియు అట్టి సమస్తకళలును అంతరించి ప్రజలు నిరాధారులై నారు. ఇట్టివారి కిట్టిసదృశత్వలయం దభిరుచి కల్పించని యెన్నిచదువులు మప్పినను అవి అంత దండుగతప్ప రవ్వంత ప్రయోజనములేదు. ఇట్టి శుష్కచదువులతో ప్రజలను నలగగొట్టుటకు ప్రస్తుతపుమాదిరి స్కూళ్లు లక్షలకొలది రూప్యములు ఖర్చుపెట్టి కట్టించి, విద్యార్థుల తలలకుమించిన జీతములను పిండుచుండు విద్యావిధానము నెట్లు ఖండించవలెనో యెల్లరు నెఱిగినదే. అయినను అందుకుప్రతికూలముగు సులభ విద్యావిధానమును ప్రారంభించుట అంత సులభసాధ్యమైన పనికాదు.

శ్రీమతి కొల్లిపర లక్ష్మీనరసమ్మగారు ఇట్టిప్రయత్నమునకై మొట్టమొదట స్త్రీల విషయమునగడంగి ప్రారంభించినందుకెంతయు ప్రశంసాపాత్రురాలు. ఇట్టి పాఠశాలను మొట్టమొదట స్త్రీల విషయములో ప్రారంభించుటకు కారణము పురుషు లెల్లరు నిందులో పండితులనికాని, వారికిట్టి పను

లవసరములేదని కాని కాదు. పురుషులెల్లరు వారివారి జీవయాత్రలో నెట్లో కాలక్షేపము చేయుచున్నారు. భారతదేశములో స్త్రీలకు పురుషులకంటె ఇట్టి సుందరవిషయముల నేర్చుట కెక్కువ విశ్రామముగలదు. వారికి సంసారతాపత్రయము తక్కువ, కనుక వారిట్టివిద్యలు నేర్చి గృహమునకు కావలసిన అనేకవస్తువులు కూర్చి పురుషులను రంజిల్లచేయగలరు. కాలక్రమమున పురుషులకుకూడ ఇట్టిపనులు, ఇట్టి సంతృప్తీలము అలవాటయినచో ఉద్యోగసద్యోగములకై పట్టణములమొగము పట్టక తమ పల్లెలలోనే సుఖముగ కాలక్షేపము చేయగలరు. ప్రస్తుతమిట్టి పాఠశాల ఇది యొక్కటియే కావచ్చును, కాని అనతికాలములో ఇట్టి పాఠశాలలు వేనవేలు ప్రతిగ్రామమునను స్థాపింపబడుననియు, కాలక్రమమున ప్రతి యిల్లుగూడ పూర్వకాలములోవలె ఒక పాఠశాలగా మారిపోవచ్చుననియు శ్రీమతి లక్ష్మీనరసమ్మగారి ఆశయమైయున్నది. ప్రస్తుతపుయంత్ర భూయిష్టమైన సాశ్వాత్య నాగరికతయొక్క పతనము భారతదేశమునకు తొలగవలెనన్న ఇట్టి గృహపరిశ్రమల నాగరకత చిలువలువలనలై భారతదేశమునందెల్ల వ్యాపించకతీరదు. భారతదేశాభిమానులెల్లరును గాంధీమహాత్ముని బోధనల నాలకించియు శ్రీమతి లక్ష్మీనరసమ్మగారి ప్రయత్నము సనుకరించియు గ్రామగ్రామమున నిట్టి చిన్నపాఠశాలలను నెలకొల్పుదురు గాక!



వీనికి పెద్దకట్టడము లక్కఱలేదు. విద్యాంశభోధకు లక్కఱలేదు. ఉపాధ్యాయులకు పెద్దజీతము లీయనక్కఱలేదు. బాలబాలికలు పెద్దజీతములు చెల్లించనక్కఱలేదు. వీనిలో చదువుకొనువారికి చదువుగాకపోవడ ముండదు. ఫేలన్నమాట యిందు వినబడదు. ఇక్కడ ప్రారంభమైన జీవనచరిత్రయు చర్యయే ప్రపంచములో జీవనచర్యంతమును ప్రతివ్యక్తికిని సాగును. అన్నవస్తువుల కెవరును తడుముకొన నక్కరలేదు. ఆత్మధిక శ్రీమంతులై అతిపేదవారి అన్నముల నవహరించువారు కలికమునకైన కనిపించకుండురు. ఇది నేర్చుకుంట కెక్కున కాలముపట్టదు. అభ్యాసము చేయుచున్న కొలదియు నాజ్ఞాకుతనము పొందును. తగుమాత్రము పరిశ్రమతో జీవయాత్రగడచును. వారమునకు నలువది గంటలు కాదుగదా ముప్పదిగంటలపనియైన నుండదు. విశ్రామసమయమునెల్ల వేదాంతవిద్యయందో లేక చారిత్రకశాస్త్రాదిపరిశోధనములకు చెందిన మరి యేవిద్యయందో, కవులు గ్రంథరచనమునందో, విద్వాంసులు పండిత గోష్ఠియందో, చిత్రకారులు చిత్రరచనములయందో ఎవరెవరికి అభిరుచియెందెందుగలదో అందందు కాలము బుచ్చవచ్చును. ప్రతిగ్రామస్థునకును ప్రస్తుత విద్యావిధానము కంటె యీవిధాన ముత్తమమైనదనుభావమంకురించిన చాలును. ఈ విద్యావిధానము దానంతటనదే దినదినప్రవర్ధమానమై వర్ధిల్లగలదు. జరులకు సంతుష్టశీలము, భారత సంప్రదాయాభిమానము పొడమవలెను.

వారు ప్రస్తుత పట్టణవాసములలోని ఆడంబరజీవనములయందు విరక్తిగొని ధన్యజీవనులగుదురు. మహాలక్ష్మీదేవి నేను వేసవేలు గృహములను విసర్జించి, అనేకులను నిర్దేహుల నొనర్చి, ఏ ఒకరిద్దరు కోటిశ్వరులు, ఏ కొంతమందియో వారి యనుచరులు మొదలగువారి నాశ్రయించుకొనియున్నది. జనసామాన్యమెల్లరును వారి కత్యావశ్యమయిన యిట్టి కృషులను విద్యను తిరిగి వారి స్వాధీనముచేసుకొని రాణింపఁగడగనిదే ఆమె తిరిగి అందరికీ యిల్లువాకిళ్ల నొసంగి, అందరినీ శ్రీమంతులనుజేసి, అందరియిల్లను కలకలనాడదు.

గాంధీమహాత్ముడు ఖద్దరుప్రతముపూని అఖిలభారత చరఖాసంఘమును స్థాపించిన నాటగోలె అతని కిదియే తపస్సయి అతను తనసర్వస్వమును ఇందుకొరకై యే అర్పించుచున్నాడు. అతని గ్రామోద్ధరణ ప్రయత్నమును తదర్థమైన సంఘమునుగూడ ఈ మహాప్రయత్నముకై యే తంటాలు పడుచున్నవి. చిత్తివిశ్రాంతిలేని దేశసేవకులెల్లరును ఇట్టి శుభసందర్భమున రాజకీయగండరగోళములను అల్లకల్లోలములను వ్యర్థసంరంభములను విసర్జించి, సన్యాసులవలె యోగులవలె యిట్టి సత్కార్యరతులై యే జీవించుచున్నారు. ఎవరో కొందరు విపరీతవాదు లిట్టి సత్కృత్యవరాయణత్వముయొడకినిసి యుత్రములలోనే మోక్షమున్నదని బోధనలకు గడంగుట వలన ఏ పట్టణవాసస్థులగు ధనాఘ్యులకో పెద్ద కూలులకోసము తంటాలుపడువారి కొరకో



రుచించును కాని కోటానుకోట్ల గ్రామీణులకు రుచించవు. ఈరహస్యమును గాంధీ మహాత్ముడు గుర్తించినట్లు వేరెవ్వరును గుర్తించలేదు. ఈ పాఠశాలవంటి సంస్థల వలన యీసందేశ మెల్లరకుహితమై, యంత్ర

వస్తునిరసనము వ్యాపించి, మానవహస్తరచిత వస్తువుల అభిమానము హెచ్చి మానవకోటి యెల్ల సకల సంపదలతో తులదూగుదురు గాక!

## కాలము

శ్రీమతి ఎ. కమలాంబగారు

మ. గతులందఱు సూర్యచంద్రులును వీక్షింపవలసినవాతము న్నతభావంబు త్యజించనేరదెప్పుడైనా సాగరశ్రేణి స్వస్థితి గోల్పోవదు తారక లగనమందే నిల్చుకాలం బడే గతి మార్పిందగ జేయులోకమున లోకాతీత భావాలచే

ఉ. క్షీరముశ్వేత నర్ణముత్యజించ దొకానొకనాడు వెండిబంగారములు స్వవర్ణముల బాయపు నేటికి తింతిణిఫలం బారయ పూర్వభావపరిహారము నేయదు కాలమింక నేతీరు స్వశక్తిచేత జగతి బరిణామ మొనర్పగల్గెదన్

ఉ. కాలము వేశ్యవంటిది జగంబున వెల్లునమస్తమందున గ్రాలెడి వస్తుజాతమెటుల జరియించిన నేమిసేయగా జాలును యేదియు విడదు సద్భముసర్వము దానిబాయునింకేలను సంశయంబు పరికింపగ కాలము సాక్షిభూతమా

గీ. ధూమశకటాధి రోహమర్చ్యులకు దృశ్య జగముగదలెడి మాదిరి నగపడుగద తద్విధంబున కాలమంతయును విడచి పోవునట్లుగ విభ్రాంతి వొడము సూసే,

ఆ. వె. సుజనులైన వారి చూడ్కులకెప్పుడు కాల యోగమేమి గానరాదు ఖేలనా ప్రపీణలోల నేత్రమృదంగ దూషణంబు రీతిదుష్టమతులు

# గద్వాల రాణులు

శ్రీమతి మారేమండ సీతమ్మగారు.

ఆధునికాంధ్రసంస్థానములలో నెల్ల నేమ నైజాం రాజ్యాంతర్గతమైయున్న గద్వాల సంస్థాన మగ్రగణ్యమై యొప్పుచున్నది. కాకతీ యాంధ్రచక్రవర్తులలో గడపటి నాడగు ప్రతాపరుద్రదేవుని కాలమున నుద్భవించినదగుటచే నీ సంస్థానము మిక్కిలి ప్రాచీనమైనదనియు జెప్పవచ్చును. కొంచె మించుమించుగ స్వతంత్రపరిపాలనాధికారమును గలిగియుండి యనేకవందల సంవత్సరములనుండియు విద్యతోష్ణమణమునకు బేరెన్నిక గాంచిన యీ మహాసంస్థానచరిత్ర మాంధ్రదేశచరిత్రమునకు మిక్కిలి ముఖ్యమైనది. అనేక సమయములలో నీసంస్థానము రాజ్యమణుల పాలనమునందుండి యెన్నియో కీమవరిసితులను దాటెను. ఈ రాణుల పుణ్యచరిత్ర మీవాగ్రసమున వర్ణింపబడును.

బక్కమ్మ రాణి

క్రీ. శ॥ 16-వ శతాబ్ది యుత్తరార్థమున గృష్ణా తుంగభద్రానదుల మధ్య నుండు దేశము చిన్నచిన్న స్వామ్యములుగ విభజింపబడి యుండెను. వానిలో నొక్కొక సీమ యొక్కొకనాడగొడు స్వాధీనమునందుండెను. ఇందు పూడూరు సీమయొకటి. దీనికి వీరారెడ్డి యను నతడు నాయకుడై యుండెను. ఇతనికి బక్కమ్మ యను పుత్రిక

మాత్ర ముండెను. పుత్రులులేకుండుటచే దనయనంతరము పూడూరుసీమగతి యేమగునోయని యీనాడగొడు విచారింపుచుండెను. ఈకాలమున ఐజ, దరూరు, కందనవోలు, ఆదవని, నంద్యాల సీమలపై ముష్టిపల్లి వంశజులగు రెడ్లు నాడగొడులుగ నుండిరి. క్రీ॥ శ॥ 1595 ప్రాంతమున వీరిలో వీరు తగవులాడుకొనుటచే పెద్దారెడ్డి యను నతడు ఐజ దరూరు కందనవోలు సీమలకు నాడగొడగిరిని సంపాదించి, బిజాపుర సుల్తానుకు సామంతుడయ్యెను. జ్ఞాతులచే విడువబడి నిరాలంబుడై యున్న పెద్దారెడ్డికి పూడూరు నాడగొడగు వీరారెడ్డి తనకూతురగు బక్కమ్మను పెండ్లిచేసి యల్లుని దనయింట నుంచుకొనెను. ఈ పెద్దారెడ్డియు బక్కమ్మ రాణియు గలసి యైజ దరూరు కందనవోలు పూడూరు సీమలపై యధికారమును నెరపిరి. ఈ దంపతులకు సోమన్న సిరిగరెడ్డి యను నిరు్యరు పుత్రులు గల్గిరి. పెద్దారెడ్డి క్రీ॥ శ॥ 1628లో మరణించెను. అప్పటికి కుమారులు బాలురై యుండుటచే బక్కమ్మ రాణియే నాడగొడుగ నుండెను. ఈ మహాసాధ్వీదైవభక్తియు, బాప భీతియుగలిగి ప్రజలను గన్నబిడ్డలవలె జూచుకొనుచు, ననేక ధర్మకార్యములను జేయుచు ముప్పది నాలుగేండ్లు పరిపాలనముచేసి క్రీ॥శ॥1668లో



తన జ్యేష్ఠపుత్రుడును మహాశూరుడు నగు పెదసోమ భూపాలునికి పట్టముగట్టెను.

### లింగమ్మరాణి

ఈ పెదసోమ భూపాలుడు ప్రఖ్యాతాంధ్రవీరుడు. తన బాహుబలము వలనను, రాజనీతి వైశద్యమువలన నితడు మొగలు రాజప్రతినిధియగు నొరంగజేబుకు సహాయముజేసి, బీజాపూరు సుల్తానుపై దిరుగబడి స్వతంత్రుడై కర్నూలు బళ్ళారిజిల్లాలలోని పెక్కునీమలను జయించి ప్రకృతగద్వాల దుర్గమును నిర్మించి స్వతంత్రగద్వాల రాజ్యమును స్థాపించెను. చక్రవర్తియైన పిమ్మట నొరంగజేబీతని రాజత్వము నామోదించి విశేషముగ గౌరవించెను.

క్రీ. శ॥ 1712 లో నీరాజు మరణించిన పిమ్మట బండ్రెండు సంవత్సరములకాల మిరుదురుద్యోగులు రాజ్యమును రక్షించిరి. అటుపై పెదసోమభూపాలునిపెద్దభార్యయగు అమ్మక్కరాణి యొకయేడును, దరువాత రెండవభార్యయగు లింగమ్మరాణి \* యధికారమునకు వచ్చెను. ఫరుక్ షయారను మొగలు చక్రవర్తి యీమె ననేకవిధముల గౌరవించి, వీరభిఖామణియు నీమె పుత్రుడు నగు తిరుమలరాయని సాహాయ్యము నభ్యర్థించెను. అయేట దక్కను సర్దారుగనుండిన నైజాముల్ ముల్క్కు స్వతంత్రుడై హైదరాబాదునుండి పరిపాలింప నారంభించెను. రాజనీతి విశారదయు, దూరదర్శియునగు లింగమ్మ

రాజ్ఞి యీ మొదటినైజాముతో సఖ్యతను పాటించి యతని గౌరవమునంది మార్గమును నిష్కంటకము నొనర్చుకొనెను. ఈమె మిక్కిలి ఖ్యాతిగాంచెను. ప్రజోపయోగార్థమై కూపారామ తటాకాదుల నెన్నిటితో వేయించెను. త్రామపీడితులై జనులెందరో తన రాజ్యమునకు వలసవచ్చినపుడు వారి నెల్లర నాదరించి వారికి చక్కని వసతుల నీమహారాణి కల్పించెను. ఈమె తన భక్తి ప్రభావముచే నొక మూగవానికి మాటలు వచ్చునట్లు జేసెను. విద్యావక్షపాతనియై యీమె యనేకపండితుల నాదరించెను. ఈ మహాసాధ్వి క్లిష్టవస్థితులలో గద్వాల సింహాసనముననుండి యారాజ్యమును సంరక్షించి యనేకవిధముల జెంపొందించి క్రీ. శ॥ 1738 లో పుత్రుడగు తిరుమలరాయని గద్వాల రాజ్యమున కభిషిక్తుని జేసెను.

### రాణి రామక్కమ్మ

క్రీ. శ॥ 1761-94 నడుమ పెదసోమ భూపాలుని మనుమడగు చినసోమ భూపాలుడు గద్వాలరాజ్యము నేలెను. అతడు మరణించునాటి కతనిపుత్రుడగు రెండవ రామరాయడు బాలుశకుటచే భార్యయగు రామక్కమ్మ సింహాసనమునకు వచ్చెను. ఒకయేడాది గడచినపిమ్మట నీరాణి కుమారునకు రాజ్యము నప్పగించెను. మహాతంత్రజ్ఞుడగు నీరామరాయడు నైజామును, మహారాష్ట్రీలను పరాములుగ నుపయోగించి స్వార్థము ననేకవిధముల సభివృద్ధిచేసికొని

\* సదమా డేండ్లను రాజ్యముజేసిరి. క్రీ. శ॥ 1738 ప్రాంతమున లింగమ్మరాణి.



రాజారామభూపాల్ బహద్దరనుపేర విఖ్యాతుడై శ్రీ॥ శ॥ 1806 లో మరణించెను. అనంతరము గద్వాల రాజవంశమున గల్గింపజరిగినవి. రామరాయనికి శేషమ్మ, లక్ష్మమ్మ యను నిర్వరు రాణులుండిరి. అతడు మరణించునప్పటికి చిన్నరాణియగు లక్ష్మమ్మ గర్భవతిగనుండెను. రాజు మరణశయ్యపైనుండి తల్లియగు రామక్కమ్మను బిలిచి “నాచిన్నభార్య పుత్రునిగనినచో నతనికి పట్టముగట్టుము, పుత్రికనుగనినచో నామెను నీమేనల్లుడగు సీతారామునికి బెండ్లిచేసి యతనికి రాజ్యము నప్పగింపుము. అంత వరకును సంస్థానమును రక్షించుచుండుము.” అని చెప్పెను. పిమ్మట నిర్వరు రాజబంధువుల సాహాయ్యముతో రాణీరామక్కమ్మ కార్యములను చక్కబెట్టుచుండెను. ఇంతలో రామరాయని పెద్దభార్యయగు శేషమ్మ యసూయాపరురాలై తననవనతికి విషమిప్పింపజోయెను. దైవికముగ రామక్కమ్మ రాణి తన చిన్నకోడలి నీయాపదనుండి రక్షింపగల్గెను. ఇంతటితో దృష్టినిగడక శేషమ్మ తనభర్తచే యనంతరవారనుడుగ బేర్కొనబడిన సీతారామరెడ్డిని తుదముట్టింప యత్నించెను. రాజభక్తు లీవిద్రోహమునుగూడ నణచివేసిరి. అప్పుడు రామక్కమ్మరాణి తనచిన్నకోడలికి బుట్టిన బిడ్డను సీతారామరెడ్డికి బెండ్లిచేసి యతనిని రాజా సీతారామ భూపాల్ బహద్దరనుపేర సింహాసన మెక్కించెను. ఈరాణి తన చాకచక్యమువలనను ప్రజానురాగమువలనను రాజ్య

మును విపత్సరంపకలనుండి కాపాడి యనేక ధర్మకార్యములను జేసి శాశ్వతమగుగీర్తిని గడించెను.

రాణి వెంకటలక్ష్మమ్మ

సీతారామ భూపాలుడు శ్రీ॥ శ॥ 1840లో మరణించెను. అనంతర మతని రెండవభార్యయగు రాణివెంకటలక్ష్మమ్మను గద్వాల కేలికగ నంగీకరించి నైజాంప్రభుత్వమువారామెకు దమసాహాయ్యమును వాగ్దానము చేసిరి. ఈమె నాలుగుమాసములు సంస్థానకార్యమును నిర్వహించి దత్తపుత్రుడగు మూడవసోమభూపాలుని కభిషేకముజేసెను. ఇతడు నాలుగునవత్సరములకాలమే రాజ్యమేలెను. విషయాలనుజ్ఞై యతడెన్నియో యక్రమములనుజేయుటచే సైనికులు దిరుగుబాటుజేసి దర్బారు దీర్చియుండగ నితనిని గుండుపెట్టి కొట్టివేసిరి. అంత జేయునదిలేక తిరిగి సంస్థానభారమునువహించి తనమేనల్లుని దత్తుచేసికొని నైజాం ప్రభుత్వమువారియనుమతితో రాజారామభూపాల్ బహద్దరనుపేరుతో నతని సీతాణి గద్వాలసింహాసన మెక్కించెను. ఇతనికాలమున దేశమున సిపాయిలకలహము జరిగి యల్లకల్లలమయ్యెను. పరిస్థితు లెంతగందరగోళముగ నున్నను రాజెంతయునకుడుగ నున్నను, దూరదర్శియు రాజసీతివిశారదయునగు రాణి వెంకటలక్ష్మమ్మ మనస్థైర్యమును విడనాడక, బ్రిటిష్ప్రభుత్వమునకు బాసటయైయుండి విద్రోహకీటకము దనరాజ్యమున బ్రవేశింపకుండ జాగరూకతతో మెలగెను. ఈ కారణ



మున గద్యాలరాజ్యము నైజాముయొక్కయు బ్రిటిషువారియొక్కయు మన్ననలకులోనై మిక్కిలి యభివృద్ధిసందెను.

మహారాణి శ్రీ శ్రీ శ్రీ ఆదిలక్ష్మీదేవమ్మ  
బహద్దరుగారు

రాజారామభూపాలుడు సంతతి లేకుండుటచే మహారాజా శ్రీ శీతారామభూపాల్ బహద్దరువారిని దత్తతచేసికొనెను. 1913లో పట్టాభిషిక్తుడై యీ మహారాజు 1934 వరకును గద్యాలరాజ్యము నేలెను. ఈయన కాలమున సంస్థాన మెన్నియోవిధముల నభివృద్ధిసందెను. గద్యాల విద్యద్గద్యాల యయ్యెను. సుప్రసిద్ధులగు తిరుపతి వేంకటకవులు, కొప్పరపుకవులు మున్నగు కవిత్వజ్ఞులు, వేదము వెంకటరాయశాస్త్రిగారు మున్నగు పండితులును విశేషముగ గౌరవింపబడిరి. ఢిల్లీదర్బారులో నా మహారాజు ప్రత్యేకముగ గౌరవింపబడెను. ఈయన యొనర్చిన ధర్మము లసంఖ్యాకములు. ఈ రాజచంద్రుని మరణానంతరము సంస్థానమునకు గొన్నిచిక్కులు గలిగినవి. అప్పుడు రాజ్యము మహారాణి శ్రీ ఆదిలక్ష్మీదేవమ్మ బహద్దరువారికి జెందవలసివచ్చెను. కాని దానిని బ్రజాహితార్థమై తా మాక్రమించుకొందుమని నైజాం ప్రభుత్వమువారు ప్రకటించిరి. తుదకు మహారాణివారి విన్నపమును మన్నించియు, దేశమునందంతట నుద్భవించిన యసంతృప్తిని గమనించియు వారు మహారాణివారి పుత్రికలలో నెవరికైనను పుత్రులు గల్గినపిమ్మట వారిని గద్యాలరాజ్యమునకు

వారసులుగ సంగీకరింతుమనియు సంతవరకును శ్రీ మహారాణివారు రాజకార్యములను జూచుకొనవచ్చుననియు నుత్తరు వొసంగిరి.

ప్రకృత గద్యాలపాలకులగు మహారాణి శ్రీ ఆదిలక్ష్మీదేవమ్మ బహద్దరువారి వలన నీ సంస్థానమునకు గ్రొత్తకిరీ చేకూరినది. ఈమె ప్రాచీనాంధ్ర రాజ్యమునియు గాక తిరుద్రాంబను పోలియున్నారు. ప్రజల సౌఖ్యమే యీ మహారాణి సౌఖ్యము. వారి కుపయోగించుపనులను జేయుటయే యీమె ముఖ్యకర్తవ్యము. పంటలుచెడిపోయి కరవు గల్గినచో పన్నులను తగ్గించుటలో నీమె ముందంజవేయును. ఈమెకాలమున మాఘ కార్తీకమాసములలో గద్యాల కేతెంచు బ్రాహ్మణులసంఖ్య యినుమడించి వేసకువేల రూపాయలు ధర్మముచేయబడుచున్నవి. ఈ మహారాణి యాదరప్రోత్సాహముల నందని పుణ్యకార్యములుగాని ప్రజాసంస్థగాని లేదని చెప్పవచ్చును.

లక్ష్మీ సరస్వతులకు వీరియింట స్థిరవసతి యేర్పడినది. ఒకవంక నుద్యోగులకు గర్తవ్యములను సూచించుచు, మరియొకవంక ప్రజల కష్టసుఖముల నాలించుచు, నొకచేత ప్రియదాహిత్రుని లాలించుచు మరియొకచేత దానధర్మములను జేయుచు నీ మహారాణి సాహేబావారు వర్ణనాతీతమగు నానందము ననుభవించుచుందురు. అంతటి మహారాజ పదముననుండి మహదైశ్వర్యము ననుభవించుచుండిన నీ మహాసాధ్వీ జీవితము నిరాడంబరమైనది. దేవబ్రాహ్మణ పూజయు,

బుర్రాణ శ్రవణమును, విద్యత్సన్మానమునే యీమె దినచర్యలో విశేషభాగ మాక్రమించును. ఈ మహారాణీవారి దర్శన మతి సులభము. పీరిదర్శనముజేసిన యర్థులు వ్యర్థులై తిరిగిపోవుట యింతవరకును జరుగలేదు.

ఈ మహారాణీవారికి శ్రీ లక్ష్మీదేవమ్మ, నరలక్ష్మీదేవమ్మయను నిర్వరు పుత్రికలున్నారు. జ్యేష్ఠపుత్రిక దోమకొండ సంస్థానమునకు యువరాజగు శ్రీ రాజా సోమేశ్వరరావు బహద్దరువారికి బత్నియై శ్రీరాజారామ శృష్టభూపాల అను తనయుని బడసెను. శ్రీ మహారాణీ సాహెబావా రీదాహిత్రుని దమకుత్తరాధికారిగ స్వీకరించియున్నారు. ఇటీవల నైజాం ప్రభుత్వమువారును దీని కంగీకరించి, మహారాణీవారికి సంపూర్ణాధికారము నొనంగియున్నారు. కొద్దిరోజుల క్రితమే మహారాణీవారు రెండవపుత్రికను

పాపన్నపేట సంస్థాన యువరాజునకిచ్చి యతివైభవముగ వినాహమును చేసియున్నారు.

ఈ విధమున బూర్వకాలమునుండియు గద్వాలసంస్థాన మనేక క్లిష్టపరిస్థితులలో పరిపాలనాదక్షులు, రాజనీతివిశారదలుగ గాజీమణులచే బాలింపబడి యభివృద్ధినందినది. నేడయ్యది గద్వాలరాజ్య శిఖామణులగు మహారాణీ శ్రీ ఆదిలక్ష్మీదేవమ్మ బహద్దరువారి యాధీనముననుండి యపూర్వమగు శోభను గాంచుచున్నది. గద్వాలరాజ్య మాంధ్రత్వమునకు దివ్యచిహ్నము. దీని మూలమున నాంధ్రులగౌరవ మనేకవిధముల బెంపొందినది. శ్రీ మహారాణీవారు తమ కటాక్షము నాంధ్రలోక మంతటిపైనను బరపి దాని సుద్ధరింతురుగాక. ఆంధ్రులీ యాంధ్రరాజ్యమణి సుచితరీతిని గౌరవింతురుగాక.



# ఆంధ్రరైతాంగ విద్యాలయము

శ్రీమతి సుశీలాదేవిగారు

మొన్న మొన్నటిదాకా ఈ విద్యాలయంలో స్త్రీలు నేర్చుకోవాల్సిందేమన్నా ఉందా అనే సందేహం ఆశేకమంది స్త్రీజనాన్ని ఆవరించింది. ఈసమస్య స్త్రీల నెదర్మొన్నదంటే ఆశ్చర్యంలేదు. ఎందుకంటే పురుషుల్లానే ఆశేకమందికి ఆశ్చర్యాలు, అనుమానాలు కలిగినయి. ఇప్పటికింకా ఈ పురుష లోకంలో విచిత్రమ లంటరించలా. అయినా ఇందులో స్త్రీల కేలా స్థానంలేదా అనిపించింది. స్త్రీకి ఎందులో లేదు కనుక ఇందులో ఆశ్చర్యంతో చాలామంది స్త్రీలు గతసంవత్సరం తిరిగి ఈ సంవత్సరం వచ్చారు.

జర్మనీ దేశ సౌభాగ్యాన్ని కోరుతున్నానన్న హిట్లరు స్త్రీలను ఇక్కల్లాకి లోలుతున్నాడు. కాన భారతదేశానికి స్వరాజ్యం రావాలంటే స్త్రీలు చాలా కృషి చేయాలన్నారు మాగురువు లనేకులు. ఆబోధనను బలపర్చారు మాగంటి బాపిసీడుగారు వారి సతీమణి స్మారకోపన్యాసంలో. బాబూ, తహసీలు చెల్లించేకస్తీ సమయంవచ్చేసరికి భార్య ఎక్కడఉందా అని పరు గెత్తి మూలపొయిదగ్గర కుములుతూంటే, వచ్చి వంటినున్న ఏ పుల్చేరునానో వీలుతప్పితే పుల్చె సయితం గుంజాకెళ్లుతూంటే మా హక్కుల్ని నిలబెట్టుకునేదానికి బయటకు రావటం తప్పా? అందుకు విజ్ఞానం సంపాదించటం అనవసరమా? “జయశంకరా యని రండి, జన్మహక్కులనుకోండి” అని మా స్త్రీ విద్యార్థిణ్ణి ఒకరు పొడుతూంటే మేమంతా పలకలా? అంటే మా హక్కుల్ని కూడా నిలబెట్టుకుంటాం అని బయల్దేరారు మా సోదరీమణులు.

పోనీండి ఇవన్నీ అనుకునేదివాలు పోయినయి స్త్రీ లిప్పటికే ఆశేకవిధాల ముందుకొచ్చారు. ఇంకా

హక్కులు కోరేదేమిటి? నిజమే కాని ఒకదేశం దాస్యశృంఖలాలలోపడి, భారతమాత రక్తపటకొరకు పరితపించుమా పడరాని బాధలు పడుతూంటే, పురుషులింకా భరతమాత పిలువే వినకుంటే స్త్రీలు బయల్దేరకూడదా? బయల్దేరచ్చని మా కాశేశ్వర రావుగారు చెప్పలా? చైనాదేశంలో స్వాతంత్ర్యోద్యమానికి నాయకత్వం వహించిందెవరు? సనాయత్ సన్ భార్యగూడటండీ. జపానుదేశంలో స్త్రీలు యుద్ధ సమయంలో ఎంతసని చేకాలో మన “గృహలక్ష్మి” సంపాదకులు, గరిమెళ్ల సత్యనారాయణగారు చెప్పలేదా? ఆదేశంలో యుద్ధం వచ్చేసరికి మోటులు చాలకుంటే, స్త్రీల ఆందాని కెంతో ముఖ్యం అయినట్టి, స్త్రీ సౌందర్యాని కెంతో అవసరం అయిన కుసుమమల వైతం కోసి ఇచ్చారు. అల్లాంటిప్పడు మేము, మన భరతదేశ స్త్రీలు దేశంలో జ్ఞానోదయానికిన్నా పాటు పడకూడదా?

ఏమిటండీ మీ స్త్రీలు, అబలలు చేయగలిగినది అంటే ఎంతోదూరం పోనక్కర్లా. మానుమాయమ్మ గారు “వీరగంధము తెచ్చివారము, వీరు లెవ్వరో తెల్పుడీ” అని చక్కగా పొడుతూంటే నేను అంటే నేనని ఎందురు మూగుతారో మాస్తేచాలు. ఇంక మా సోదరి ఆనందూదేవి “రామరామ నల్లరుమ్మదా” అంటూ “మోటుకుమ్మదలాచ్చి కుమ్మేదా, నీదు లోటలో బడ్డాయి కుమ్మేదా నీలోటెల్ల చెడిపోయె కుమ్మేదా ఇంక లొందరగ మేలోకె పె కుమ్మేదా” అంటే ఇంక నిదురపత్తు లెవరుంటారండీ.

విద్యా విధానం

మన విద్యాలయంలో చెప్పే చదువు పొట్టకూటి

కొరకు తంటాలుపడు పట్టభద్రులకు చెప్పేచదువు కాదు. కీరలను తయారుచేయుటమే స్థాపకులు రంగ నాయకులుగారి ఆభీష్టం. అదంతవరకు సాధ్యమై అంటే సంవత్సరానికికొన్ని తయారైనా చాలన్నారు శనివారపు సుబ్బారావుగారు. కావాల్సింది ప్రజల దృక్పథాన్ని మార్చటమే అన్నారు. వీరందరూ రైతు రక్షకులే అన్నారు. వీరిపైననే రైతుల మోక్షం ఆధార పడి ఉందని చెప్పారు మన కల్లూరి సుబ్బారావు గారు. కాదు ఆంధ్రులంతా వట్టి దద్దమ్మలు, ఎందుకూ పనికిరాదన్నారు ఆవుటపల్లి నారాయణరావుగారు. కాని హనుమాయమ్మగారి హరికథను గురించి ఏలా వ్రాశాలో చదివేటేరాలి. కాని విద్యార్థులు దద్దమ్మలం కాదని పోరాడాల్సివచ్చింది.

ఈ విద్యార్థులకు, మా క్లాసుల్లో చెప్పేయాన్న కాంపాండు వడ్డే లెఖ్కులుగాని, ఆర్కెన్ద్రయొక్క గొప్పతనాన్ని గురించిగానీ, ఆర్కె.మిదను సూత్రాన్ని గురించిగానీ కాదు బోధించేది. మనదేశమందలి ఆర్థిక రాచకీయ పరిస్థితులు, మనస్వారంభోద్ధమ చరిత్ర, ఇటలీ, ఇంగ్లాండు, చైనా, టర్కీదేశాల స్వారంభోధి సమరచరిత్ర, తుదకు వారెల్లు సఫలీకృతు లయ్యాలో తెల్పుతున్నారు. దాంతో వీరరక్తం పారునా అనే సందేహమే లేకుండా పోయింది. మనకెప్పడోస్తుందా స్వరాజ్యం అనే పిపాసప్రారంభించింది.

రంగాగారి రహస్యపై ఉపన్యాసాలు వింటూంటే అక్కడికి పరుగెత్తి పోదామా అనిపిస్తున్నది. మన గాంధీగారు ఆలాంటిపథకులెందుకు ప్రారంభింపరా అని అనుమానం కలిగింది. రంగాగారి సమాధానాలు వెంటనే ఆలాంటిదేం లేకుండాచేసి, గాంధీగారు మన కిన్నాళ్లదాక చేసిఇచ్చిన పునాదిపై దొర్లన్యరాపీ త్వంతో మూడుకొన్నసాంఘికవాదంతో పూంజేదారుల పడత్రోసి మనకార్థికకర్షకుల సౌధాన్ని నిర్మించుదాం అన్నారు. ఈపద్ధతి మాశ్రీలందిరమా మూడా వచ్చింది.

సరే యుద్ధవిధానాలు చెప్పారుకాని, అసలు

మనకున్న కష్టసుఖాలేమండీ అంటే, రైతుల ఋణ భారాన్నిగురించి, ప్రస్తుతపుఆర్థిక తారుమారుల గురించి, విపులంగాచెప్పారు. గాంధీగార్ని ఒక్క విమరు విసరకుండా, నేటిసాంఘికవాదుల నెత్తినేను కొనక చక్కని ఓనూతనఆర్థిక ప్రణాళికను నిర్వచించారు. “ప్రపంచకార్మిక కర్షకులారా ఏకంకండి” అనే కేక ఆందరిదిత్తములలో మాత్తుకొని పోయింది.

కాని శనివారపు సుబ్బారావుగారు గ్రామావ సరాలగురించి వాటిఆర్థిక రాచకీయాలగురించి చక్కగా తెల్పారు. మనదేశం బాగుపడాలంటే, మన ఆర్థికసిద్ధి నిరంగా ఉండాలంటే శ్రీల ఆధీనం చెయ్యాలన్నారు గృహఆర్థికంఅంతా.

ఎవరే ఉపన్యాసంచేసినా శ్రీల ని మనివలా. శరణు రామస్వామి చాదరిగారు గ్రంథాల యోధ్య మాన్నిగురించి దీర్ఘంగా ఉపన్యాసంచేసి తుదకు రహస్యదేశంలో కేథరీసుచేసిన సేవనుగురించి చెప్పి శ్రీలు అన్నివిధాల స్వారంభోధిసంపాదనకు తోడ్పడ గలరన్నారు.

### ఉపన్యాసాలు చేసారు

నిరుటికన్న ప్రాతినిధ్యం పొచ్చయింది శ్రీల కీ సంవత్సరం. ఇతరులవలె గాక మా కనకమృతల్లి పీలుపంగానే అంగీకరించి ఉపన్యసించటానికి వచ్చారు. ఆంధ్రులందరు ఆమూలాగ్రముగా ఆమెగార్నిగురించి ఎరిగిఉందురు. నేను ప్రతేకంగా ఏంప్రాసేది? ఆమె దేశసేవాఫలితంగానే గతసంవత్సరం ఆంధ్రరాష్ట్ర కాంగ్రెసుసంఘాని కుపాధ్యక్షుల లభించింది. కాని ఈసంవత్సరం శ్రీలకి సరైన ప్రాతినిధ్యంలేకపోవ టంవల్ల రాష్ట్రసంఘసభ్యత్వానికి రాకీ నామా నిచ్చారు. మాకు ముచ్చటగా మూడుపన్యాసాలిచ్చారు. వారు విద్యార్థులకిచ్చిన సలహాలు గమనార్హములు. ఆమెగారి ప్రేమాదరాలు చూడండి. మూడు దినాలున్నాకమాడా వెళ్లాలంటే చాలా కష్టంగా ఉందని, వెళ్లలేక వెళ్లారు.



## అయిపోతోంది

ఈ సంవత్సరం విద్యాలయం రెండు నెలలు నడిపినా, అప్పుడే అయిపోతోందే అనిపిస్తున్నది. ఏప్రిలు 17 లేదా 18 తేదీకి దేశోద్ధారకుల ఆకీర్వాచాలతో ప్రారంభమయింది. నారీలోకంలో నమ్మకం గల బాపినీడుగారు ప్రారంభోత్సవం జరిపారు. జయప్రదంగా సాగింది. 5, 6 లేదా 7 తేదీలలో రాధాకృష్ణుడుగారు, 9-10 లేదా 11 తేదీలలో భూలాభాయిగారు వస్తారని చైతాంగంతో ఉవ్వెత్తురుతూఉంది. ఇవన్నీ విజయచిహ్నాలు ఉన్నాయి మా విద్యాలయానికి.

## భారతీదేవిగారు

“Last but not least” అనే అంగ్లప్రయోగం తరచు ఉపయోగిస్తుండేవారు మా గురువుగారు. అదే మాభారతీదేవిగారికి కూడా వర్తిస్తుంది. గతసంవత్సరం రంగాగా రోసారి “నేనేం చేస్తేనేమండీ, మాభారతీ

దేవి సమాకారంచేయకపోలే ఏంసాగిస్తాం” అన్నారు. ఇందులో అణుమాత్రం అతిశయోక్తిగాని అబద్ధంగానీ లేదు, నిజంతయిన అర్థవారీశ్వరే! రంగాగారు ఉపన్యాసాలుచేసి విషయాలు బోధించినంతమాత్రానే అయిందా విద్యాలయం. మిగతావిషయా లెన్నో ఉన్నాయి. ఆవంత చక్క “జైహిందీ భారతీదేవి గారే.”

బాపినీడుగారి ధర్మమా అని వారు ఉపన్యాసం విశేషాగ్ర్యం కలిగింది. నిజంగా వీరు చేసింది “చిన్నదైనా, చక్కని ఉపన్యాసమే.” కానేపట్లో మా తాతలనాటికాలానికి తీసుకెళ్లి తోలుబొమ్మలు, వీధి నాటకాలు చూపారు. వాటిద్వారా మనపెద్దల కెంత జ్ఞానమని చెప్పుచోచ్చి తెలిపారు. సమస్యలన్నింటిగురించి సంగ్రహంగా చెప్పారు.

వచ్చేసంవత్సరం ఇంతకన్నా ఎక్కువ జయప్రదంగా సాగుతుందని ఆశిస్తున్నా.

# కేటపుర ప్రళయము

రాజుపేయయాజుల రామసుబ్బారాయణుడు, పి.సి.,

చేంకటనారాయణ (సోదరకవులు).

మ॥ యువసంవత్సరమా యిదేమిపోగో యుగంబుగాఁదో చెనీ  
వపురా! దగ్ధమునేయుచుంటి జనులకు బారంభమందష్టా, నీ  
యవధానంబున కాగువారెవరు? భావాబ్జులు బీహారము  
దవులకు బెట్టి నికెంత ముందుగలదో? తబ్బిబ్బులకు జెంగఁగ.

1

ఉ॥ కోటవలెకు బ్రకాశమయి కోమలపట్టణమంచు నొప్పునా  
కేటపుర మింగివేసితివి కేవల నిర్దయతకు వహించుచు  
మీటితి మొక్కచూపునను నీటనుముంచుచు బట్టుమంత బా  
హుటముగాఁ జరించితివె యాలునుబిడ్డల వేరునేయుచు.

2

ఉ॥ నీరమునందు ముంచెఁగద నీటగుపట్టణమంత నప్పు బీ  
హారును భావవత్సరము నక్కటికంటాక యింతలేక, యీ  
తీరున భూమికంపములఁ దెంపునఁ గల్పననేయనేల? బల్  
నైరముదాల్చునేల? యలపొరులొసర్చిన పాపమెట్టిదో.

3

ఉ॥ ఝల్లనగుండె కేటపుర సౌధములన్నియుఁ గూలిపోవగా  
ఘొల్లని ఘొల్లుఘొల్లునుని గోలవినంబడినంతఁ దత్పురం  
బెల్ల నశింపఁజేసితి వదేహికో! యందలు పాపులై రె? నీ  
వల్ల లభించెనింత యువవత్సరమా! యింకఁ బొమ్ముచెచ్చరకు.

4

గీ॥ గురుఁడు రాజయ్యె నింకేమికోదువ గల్గు  
ననుచు నో యువవత్సరమా! స్వాంతమందు  
నుబ్బితిమిగాని ఫలమిట్లు లబ్బురముగ  
మారె పాపగహంబులు మనలుచుంట.

5

గీ॥ రాజు బలవంతుడైన తత్ప్రిజల కెట్లు  
సౌఖ్యమేపారు! కర్మానుసారముననె



సిద్ధమగుట నిజము మంచి చెడ్డలెల్ల  
చేసికొన్నట్టి కర్మ త్యజింపఁగలమె?

6

ఉ॥ ఎచ్చటఁజూచినన్ మరణ మెచ్చటఁజూచిన నిండ్లుగాలుటల్  
హెచ్చుగ వేడిగాడ్పులు మఱెక్కడఁజూచిన రోదనంబె; యీ  
పచ్చనిహిందుదేశము శవంబుల కాస్పదమయ్యె నయ్యయో  
చచ్చిరి వేనవేలనుచుఁ జల్లఁగఁ జెప్పికొనంగనయ్యెగా.

7

గీ॥ ఘోరమరణంబులంచు దుర్వార్తమైన  
ఆత్మహత్యలటంచు నుష్టాధికమునఁ  
జేసి యాశ్చర్యమున మృతఁజెందుచుండి  
రంచుఁ బ్రతికలనుజూడనయ్యె నేడు.

8

ఉ॥ కనఁబడుచుండె నీకలియుగంబునఁ బ్రవ్రధమంబునం దహా!  
కనివినరానివీణలు సకాలపుష్పత్యువు లెందుఁజూచినన్  
వినఁబడు ఘోరవార్త లటువీనులు బ్రద్దలుగాఁగ నింకనే  
మని బ్రదుకన్గలారము భయావహమయ్యె జగంబు నక్కటా!

9

ఉ॥ ఓజనులార! యీతనుపులుండినదాక పరోపకారమే  
యీజగమందు ముఖ్యమని యెల్లరు నిశ్చయబుద్ధినెంచి, యే  
రోజుననేమి మూడునో పరుల్ వదియింపఁగలేరు గాన, మీ  
రోజుసహాయమున్ సలుపుచుండుడి దీనులఁగావఁ బూనుడి.

10

ఉ॥ ఇంతటికంటె వేరుగలదే? సుకృతంబిహమందు, దేహమా  
యంతముఁ జెందునెవ్వా ధనమా స్థిరమైనదిగాదు గాన, ని  
శ్చింతమనంబుతోమెలఁగి జీవితమిట్లులే నెట్లఁగావలెన్  
జింతయొకింతనేసి దరిఁజేర్చుడి యార్తవంబుమాన్పుడి.

11

ఉ॥ చచ్చినవారికై వగలసార్థకమేమగు? గ్రాలమిట్టులే  
పుచ్చుట పాడిగాదు నడుముల్ దగగట్టి సరిశ్రమ బులన్  
బాచ్చి భవత్సహాయమును జొప్పడఁజేయుడి సత్వీరంబునన్  
హెచ్చుగ మానవాళి కిదియే సుమి పుణ్యము నిందునందునన్.

12

(ఆధ్యాత్మిక శక్తి)

సంపూర్ణజీవము, ఉన్నతాశయగోష్ఠి అధునాతన నాగరకతయును శుద్ధపూజ్యములు. కారణము? అధునాతన విద్యయందు వీనికి తావు లేకుండుట! నేటి మహామేధావుల దృష్టిలోనున్నవి మానసము, శరీరములు. భౌతికవృద్ధి విహితోన్నతి వీరి యారాధ్యదేవతలు. ఆత్మను తలచి, ఆత్మశక్తిపై మనసుంచువారు వీరిలోనరుదు.

ఆత్మశక్తి (Soul force) వలనగాని నేటి ప్రపంచ పరిస్థితులు తిన్నబడవు. వ్యక్తిగత జీవనమందే కాక, విశాలమానవ జీవనాంగణమందుగూడ సూర్యకిరణ మట్లే శక్తి ప్రసరించినవాడే, దివికాంతులు చిరుతరగలట్లు వసుంధరపై దృగ్గోచరమగును. దివి మర్త్యములకు చుట్టిరికము కుదురుట ఈ శక్తివలననే!! ఈ శక్తినుండియే ఈ స్వరజేజము వివిధరూపముల నవతరించును.

ఆత్మశక్తివృద్ధికై ప్రాచీన భారతీయులు వివిధశిక్షణా విధానములను నిర్ణయించిరి. ఇది యలవడవలెనని కాంక్షించువారు దీని మహత్త్వమెఱిగి దీనిపై కన్ను వేయవలెను. వేసినంతన నది 'నీవాన'నని తెలుపదు. పరాక్రమశాలిని వరించు రాచముద్దియవలె యోధప్రవరునిదేరి అదృశ్యశమంతకమై ఆతని

హృదయమందిది విరాజిల్లును. క్రమానుష్ఠానమునగాని మానవ్రుషు కాజాలడు.

ఈశక్తి ద్రావది. ద్రువమపట్టి, జ్ఞానద్రవ సముద్భవమని భారతాంతిరార్థమున బుడుగుమనిన వారెఱుగుదురు. శాంతి పూరమును హృదయమున వోయున దీశక్తి నరునిచేతికి విజయకేతనమందించి ఆతని జీవనమునకు జయమంగళమనునది శక్తియే. మానవ మత్స్యయంత్రమును దెగఁగొట్టునరునకే ఇది లభించును.

మత్స్యమట్లు మానవము నిలుకడలేనిది; అది యగోచరము. క్రియాశృంఖియందు దానినీరు చూపట్టును. మత్స్యముయొక్క నీడను, బాడను చూచియేగదా దానినిగొట్టి నవ్యసాది ద్రావదని చేబట్టజాలినాడు. ఈ శక్తినందిన యోధుఁడు పరమార్థమును పడసినాడు; కావున ధనంజయుడైనాడు. ఆధ్యాత్మికోన్నతి నందినవాడే మహా యోధుఁడని 'ధమ్మపదము'న బుద్ధుడు వలికి నాడు. నరుఁడు ఆదర్శయోధుఁడు. శాంతికి ఆత్మశక్తికి వేఱుపేరైన సీతనందినరాముఁడు ఆదర్శయోధుఁడు. సీత శాంతికావుననే ఆత్మారాముని వరించినది; అశోకవనమున రామస్మరణ మొనరించినది.



ఆదర్శవ్యక్తులందు ఆత్మశక్తి భాసమానమైనది. ఇట్టివ్యక్తుల సంయుక్త జీవనవిధానములు ఆదర్శనాగరకతా నిర్మాణమునకు అక్కరైన సామగ్రి.

మానసమిచ్చునది సుఖము ఆత్మయొనఁగునది ఆనందము. సుఖము విహితమైనది. ఆనంద మాధ్యాత్మికమైనది. క్షణికమైన సుఖమునకు దిగదుడుపని మహాయోధులును, మహాయోగులును ఆనందమును కాంక్షించిరి. ఆనందమును తనివారగ్రోలనువ్విహ్లాదువా రాత్మశక్తి నందితీరవలెను; మానసమును జయించి తీరవలెను; దశదిశలఁ బరివ్రాజి యింద్రియములను స్వాధీనపఱచుకొనవలెను. జీవన కరుణేత్రమున శరీరస్యందనమును తగురీతి నడుపవలెను.

మానసికవృద్ధికే అంజలెత్తు నేటినాగరకత, భౌతికొన్నతిప్తి పూలుచల్లు నేటి నాగరకత తన దృక్పథమును మార్పుకొనవలెను. సవజీవనము నందవలెను. ఆనందశాంతులు ననుంధరయందు గోచరింపవలెననిన, వృద్ధీవాసులు నూతనజీవన విధానముల ననుష్ఠింపవలెను.

వివిధాశ్రమములందు ప్రాచీన భారతీయులు క్రమానుష్ఠాన శిక్షణమునకు వలసిన వ్యవస్థలు కావించిరి. నాటి ఆశ్రయములు, నేడును, రేపుచుకూడ అరుకరింపఁదగినవి. వెనుకటి విధానవిశదములను తూచాతప్పుక

నేడు లేవనెత్తుట సాధ్యముకాకపోవచ్చును. కాని వానికి పురాదులైన గురుగంభీర నిబంధనలు అర్వాచీన సభ్యతకు మూలబంధములైనగాని, మానవజాతి పునరుద్ధరణమునందఁజాలదు. వివిధాశ్రమములందుఁ దొలియాశ్రమము ప్రధానమైనది బ్రహ్మచర్యము; వ్యక్తిగతజీవన వృద్ధికిని, జాతీయజీవన వృద్ధికిని ప్రధానమైనది. దివ్యభావములనీను విజ్ఞానము బ్రహ్మచర్యదీక్ష నెఱపు జిజ్ఞాసువునకుండు బాటగును. సంయమజీవనమునకు శిక్షణాంగణము బ్రహ్మచర్యము. దీనికి తన మనుష్యశక్తులు క్రమాభివృద్ధినందును. ఆత్మశక్తి అరచేతిపండగును; సంపూర్ణజీవనమునకు రహదారు లేర్పడును. ఇట్లని ప్రాచీన నాగరకత సహస్రాబ్దులకు మున్ను రూఢి చేసినది. \* విద్య (పురుషవిద్య యనుఁడు, స్త్రీవిద్యయనుఁడు) పెంసొందఁజాలుట బ్రహ్మచర్యమందే.

\* "At the basis of the old Aryan system was the all-important discipline of Brahmacharya ... the foundation of the Structure they have to build, can only be the provision of a fund of force and energy sufficient to bear the demands of a continually craving activity of the memory, judgment and creative power...one of the chief processes which they used for the increased storage of energy, was the practice of Brahmacharya" (vide Aurabindo Ghose's "The Brain of India" pages 18, 20, 24).

## నేటి విద్యాపాటవము

“కాననివాని నూతనగోవి, కాననివాడు విశిష్ట వస్తువుల కాననిధిగి”గా యున్నాయి సర్వవిషయములు. ఏది తిలకించివా విచారమేస్తున్నది. సాంఘికపరివర్తనాలంటూ సంఘ విమర్శనలంటూ, కళాపోషకత్వమంటూ బయలుపడలేనవి. మానవక్షయవారి ప్రతికలవారిగా దేశమంతటా మక్కగొడుగులవలె వేగముగాపుట్టి, శీఘ్రముగా గిట్టివేయుచున్నది. ఇట్టివే నాటకాలు, కటికపన్నచలామణి, నిగురుగమ్మిన నిప్పులాంటి పౌరాణిక చారిత్రక దృశ్యప్రబంధాలకిలేదు. ఆదర్శమానవ ప్రతికల కనలేలేదు. ఎందుచేత? నవీన యువకులందరూ సాంస్కృతిక కపింద్రులే. పత్రికాస్థాపకులువారే. పాఠకులు వారేయైనప్పటికీ త్రిమూర్త్యర్థకకత్తి విమర్శనంధులునకు లోబడిమి?

ఏది దృష్టిలో పౌరాణికగాథలు పాఠయోగిక పన్నడివలె వల్లబడిపోయాయి. తనబోవుచు రుచి యడుగ నేలయన్నట్లు నమస్కరింపగలనుచున్న దృశ్యములే సాంఘిక దర్శిషయములను దిద్దవలెన్నచో నీతిమత విషయములను వ్రాసియు నటించియు చూపించాలి కాని నిత్యమును యెదుటగనుచు వినుగుచున్న వాటినే నటనాకూపకంలో రాత్రిబంగారులాంటి నిద్రపోగొట్టుకొని జేబునందలి చేపకాస్తదులిసికొని చూచి యేమిదావుకొనుచున్నాము. అట్టి దృశ్యము లాబాలగోపాలము హృదయముల హత్తింపుకొని చర్చించుకొని సంతరించుకొనుచున్నారు. లేకపోలే వాడుబాగా యాక్తుచేయులేదు. ఏడు రొడీ పాత్ర బాగా పోషించాడుకాని చాంతాడు సంగీతముతీయక గ్రుంచేకాదనియో కలుగకాలక్షేపము. ఇంతేనా? ఇది వివేకమా? అజ్ఞానమా? దిద్దుబాటా? విద్యాపాటవమా? ఏదీకాదు. నూటికి సగమిళ్లలో త్రాగుడు

శ్రీమతి ఆదంబు సత్యవతిమ్మగారు

ద్రామాలు జరుగుచునేయున్నవి. పలకాంతల గోలు విసబడుచునే యున్నవి. అదే నాట్యకళాపోషకత్వమంటూ రాత్రి రూపకంలో చూచుటచే సంఘము మార్పుచెందునో కాదు. అట్టివారింట్లకేగి బుద్ధిమంతులు చేతనయితే ప్రబోధించి దిద్దాలికాని ఇసిక తక్కింద పేదతక్కిందమాదిరి మందమార్గుల పెండ్లిండ్లమాదిరి పగలు వార్లాడేది రాత్రి పిల్లాడిలే రాడువాళ్లపలుద్ది. ఇంకా చూచినచిన్నపిల్లలు పాదగుచున్నారంటే సర్వితచర్చణము వినుగునకు హేతువు.

“ప్రహ్లాద దుక్కాంగద రామదాసు” మొదలగు నాటకాలు చూచివచ్చిన కొన్నాళ్లవరకు పదిమంది యాడువాళ్లను పోగేసుకొని పిల్లలు భజనచేసుకొని దైవకార్యవిమర్శలయేవారు. ఇప్పుడో రాత్రితాళాచిన తాగుడుపాత్రధారియొక్క “దుక్కానీ బొడ్డుపొక్క చురుకు తీయక” యంటూ ఒకపీసాలో ఇన్నిపీళ్లు పోసుకొని త్రాగుచూ తూలుచూ పాడుచూ యాక్షన్ చేయుచున్నారు. అది తప్పుని అల్లాత్రాగిన వారు చివరకల్లా పాడైయారని కొనవేదాంతము, ప్రాయశ్చిత్తము పిల్లలకేమి తెలుసును? వాళ్లలేత హృదయాల్లాకి ఆచిడు పెక్కిపోయింది. మంచో, చడ్డో, లేతహృదయముపప్పుడే ముక్తేత్రమందు నాటిన నీజములవలె మొలకెత్తి తీరుతుంది. చిన్న మొక్క నేలావంచిన యలావంగుతుంది; చెట్టును ఇర్రాకవంచిలే పెరుక్కవవిరుగుతుంది. అంతే మానవ మొలక సంగతిన్ని గాన పెద్దలు మంచియందర్పము చూపించిననే ముందు ముందు సంఘము బాగుపడును. కాని ఇట్టి యవినీతి దృశ్యప్రబంధములు సంఘవినాశన మార్గములే కాని సంఘోన్నతికాకాలదు. ఇంతకు నే గూటి చిలుకకా పలుకకదా?




“అదును త్రొక్కనేల కాలు కడుగనేల”యని యొకబారిణిపాత్రను దానికింటివిటునిగూర్చి రంగమును శృంగారరసముగాఁ జూపించి చివరకు ముష్టిచెందే గతియొక నట్లుంలేమందు రవంత నైరాగ్యమునుఁ గన బర్చుటేమి సంఘసవరణలగును? కళ్ళకుకట్టించిన రసికత్వనటనాప్రపీణముగ్గులై చూచే యువకుల కవే పట్టుబడును కాని చివరఫలితములు వీరికిని చివరనే ఫలించును. ఎరుగనివారికి యెరుపుపెట్టుటన్న నిట్టిదే.

ఇప్పుడు హాస్యప్రతికలు కథలువ్రాసే మహాకయ లలో కొందరు బాల్యయావ్వన మధ్యగతులు తారుణ్య మందని లేశరేరములు ముగ్ధహృదయులు, బ్రహ్మ చారలు, గృహము, స్త్రీ, సంతానము యనగ నేమియో యెరుగనిచిన్నలయ్యును, వారువ్రాసే వ్రాతలు చూస్తే సకలముభవకాలుల ననుకరించుచాతుర్యము లును గలిగియున్నవి. చదువవలసిన యువకవిద్యార్థికి విద్యావిషయకచింతలే ముఖ్యం కాని సహాధ్యాయిని యగు స్త్రీ చింతనే యామెను చింతించుచు యన్య మనస్సుతో దీపంచూచుకోక ముందును జరిగితే పరీక్ష కోజాలలో మూతికాలి డాక్టరు బ్రీటుమెంటున్న పరీక్షకురానందుకు డాక్టరు స్పృహకెల్లును కావలసిన ఫలితములా? ఈలాయైతే మనపూర్వులు ఆధునిక ఘనోద్యోగులు యేలాగుచదివి నిర్వహించుకొన్నారో ఇట్టివ్రాతలు ముందువారికిదారా? వెనుకవారికిమార్పా ఏమీ తెలియక అగమ్యుతాక నీతిలేక చదువులేక సంసార్లు తహతహలాడుచున్నారు. వీరికంతసేపూ శ్రీమతి వరలక్ష్మమ్మతోదరి వ్రాసినటుల “స్త్రీ” కథావస్తువు! పోనీ అదైనా మంచిగాసాగిస్తారా? ఆమెండి తుది వరకు స్త్రీయే ఆపరాధిని, లయలమారి, సర్వనాశన హేతువు, మూర్ఖ స్వరూపిణిగానిరూపిస్తారు. మాయవల, అమాయక పురుషులనందు జిక్కించుకొను నేర్పుకత్తెగా ప్లాటుసాగిస్తా. ఇంతకన్న వారు తెలిసికొనిన విజ్ఞాన ముంటేగా!! రసహీనకవిత్వము. ఒకరినియూచి యొకరు నొకరు-అనుకరణములు. గ్రంథచోరత్వములు, విద్యా


పాటవశక్తి నేర్పులవడుట నూటికొకరు “పూర్వ జన్మమంతముగా పచ్చిన కవిత్వసంపదయుంటే నవరస పోషకత్వమొందైన నిర్వహించవచ్చుననియు అది మంచిగా వినియోగించుట మేలని” మెత్తగా సోదరి విచుర్పించనే విచుర్పించినది. అయితే మేటరులేని మహా శయ్యలకందేలేడుములాటలు.

ఒకకథలో అత్తగారంటే కిట్టక కైకలా గలిగి దశ రథునిచే తకన్నకొడుగును కానలకంపించిన చందాన అత్తగారిని చంపుటకై మగనినిబేధించుకొని తివినట్లు లిఖించారు. చూడండి స్త్రీవ్యక్తులపై నెంతయసహ నమో!! దేనికైన నడుముకట్టి వెనుదీయక నిదవమ ధారకాలి పురుషుడు కాని స్త్రీకాదు “స్త్రీ” హృదయము దయాపూరితము మాన్దవమయము మాధుర్యయుతము ప్రేమనిలయము.” ఇట్లని పూర్వ కవులే మహాగ్రంథములలో లిఖించినారు. దీనికి “ద్రాపది” తార్కాణము. నిద్రాస్థులై యధీరులై యశ్వత్థులై అసహాయులైయున్న తనయైదుగురు పుమాళ్లను (ఉపపాండవులు) అధగ్మయుతముగా కటికవాడు మేకలనుఁగోయు చందాన, అశ్వద్ధామ నలుకగా అర్జునుఁడాతనిబట్టి తెచ్చి నలుకనుంకించ గొప్పవాసకోక గ్రస్తయైన ద్రాపది యాతని నివారించి “ప్రతిక్రియచే అశ్వద్ధామతల్లికికూడ పుత్రకోకముఁ గల్పించుటే! పుత్రకోకవిహ్వలనై నేనొక్కతెనే యుడికెదను కాని తిరిగి మయొక స్త్రీకి గల్పించనొల్ల” ననిభర్తను వేడికొని యాశిశుభూతుకుని క్షమించి విడిచిపుచ్చెనని భారతమే చాటుచున్నది. అంతకంటె యుత్కృష్టమిద్యోగమింకేదిగలదు. అట్లని హృదయ దుర్బల స్త్రీకాబాలడు. తన్నవమానించిన సమయ మందామె శక్తిస్వరూపిణిగామారి లయకాణియై తీరును. దీనికిని ద్రాపదియే యుదాహరణము. ఒకచో ద్రవీభూతప్రేమహృదయము; ఒకచో పురులుపట్టి యాడ్చి సభాభవనమున పెద్దల సన్నధిని పస్త్రాపహ రణ మొనర్చిన దుక్కానునునిపై తీరనిపగ. ఆ దుష్టుని



రత్న తాతాగారి పరిశ్రమాలయము





విద్యుచ్ఛక్తి నడుపబడు పోయిలు



చంపిన రక్తపాస్తముల నాయమరుల ముడిచేయుచు కొనువలసినట్లునే ద్వాదశవర్షములు కేశబంధ మొనరించుకొనవని ప్రతివజ్రాన్ని నెరవేర్చుకొని తీరినది. అంతే కాని అవకాశములేని నీరసకథలకల్లా “శ్రీ” దుష్టురాలేనా? అట్టికథలువ్రాసి మాల్పేస్తాననుట నపవిత్రపాటలు కథాకర్తకవమానమని చెప్పుట చుచ్చును. ఏక్కడో నూటికొక్కరు కైక చిత్రాంగులవంటి శ్రీలుండగాక కలియంగ దుష్టపురుష సంఘములో నొకరిద్దరు శ్రీలున్న కథానాయకులై కథావస్తువులవుదురా?? విడుక్కి వియ్యానికొకడ నొకటే మంత్రముగా ప్రతీకథాశాసన పీఠోపార్థామెకీయిచ్చి ముగించుట భావ్యముకాదు. సన్మార్గముకానీ దుర్మార్గముకానీ శ్రీపురుషవ్యక్తులూడనిదే యేపనియు కాజాలదు. అట్టియొక ఆకాశమందలి విమానసంచారాణి జూచి నాకావానియగు ప్రయాణీకుడంతలోనే యామె వికారమాడ్చులకలకి భ్రమసి భృతమోహబంధితుడై యామెకేసీమాస్తా కొయ్యముక్కు కర్రలాదినవకు పోయి తాను వెళ్లగమ్యుస్తానను ప్రయాణోద్దేశముకూడ మరచి ప్రపంచకమేమరచి తనెందుండెనో తెలియక విమానంకేసీమాస్తా పట్టుతప్పి సముద్రంలో పడి యీదివెడుమండగా విమానం విధివశమున పాడై తానున్నచోటకేపడి యందుండుపిల్ల ములుగ నిద్రమై యుండ తాదీసి బ్రతికించి కాశ్యాధికరణాలవలె గట్టుకేరి కళ్యాణంచేసుకున్నారా? గాధలివి. మెరుపు దృశ్యంలాంటి విమానవేగంలో యందలి బాలిక చూపులు చూయలు వీనికి గమపించాయా!

అరునెలలు సహవాసం యొకరితో నొకరుచేస్తేనే కాని ఆంగ్లం పెండ్లి యాడరట అట్టియొక ఆంగ్లవిద్యా పాటవులమనుకొను మనయువక విద్యార్థికవుల కల్పనాకథలలోని కామకుల కరక్షణకమామూలే బందారై పోవుచున్నవి ఎమివ్రాతలు సిచ్చివ్రాతలు!! ఈ వ్రాతపతనకొఱకు పుత్రకవచ్చిందంటేనే నాకు నాకని జగదాలు!! భారతీయ విజ్ఞానపాటన మింతకొసలూకి

నిగింది చివరకు జాతీయవిద్యాభ్యాసరహితులై పరవిద్యాపారంగులమన్న గర్వదుర్మోహముచే నింతవచ్చినవి. ఇతెనైన కనువిచ్చి స్వజాతీయ, విజాతీయ, భేదములు గుర్తించి మూలగంధ మహత్వములు గ్రహించిన మన విద్యులదేవి కింతటి సీకనొక్కులు సంభవించజాలవు. సరస్వతీదేవి కాటుకకంటి నీరు కట్టించినాడా మహనీయుడు పోతన: ఇప్పుడామె కంటిప్రవాహము వత్సస్థల ప్యంలిమంటకేయచున్నారీ మహాశయ కవిద్రవంబులు. ఇట్టి వ్రాత లవపారించు విజ్ఞాన వ్యాపావకుల మర్గాలి. వాచివ్రాతలు ప్రతికానిర్యహు తలామోదించి ప్రకటించాలి; ఆర్యవిజ్ఞానామృత మవ్వాంగా ఆధునిక ప్రపంచమంతటాబల్లలి; జాతీయ జ్ఞానరీజములు మొలకలెత్తాలి. తిరిగి విజ్ఞానఫలములు మనమనుభవించాలి. యెన్నటికో!

ప్రకృతి “శ్రీ” కిలవతి పతివాక్సింఘము. తన పవిత్రమే మృదయమున ధవునకు స్థాన మొసగును. అట్లే ప్రకృతి తనధవుండగు పురుషు సాక్షానించును. పురుషుడనైనవము. దైవారాధనకై ప్రకృతికోధించును. పవిత్రలతాపుష్పముల నాతని పాదాచ్ఛన చేయును. ఇదే వసంతకోధ. ప్రభాకరాద్ధాంగియగు పద్మిని పతిరాకకై, ముఖమంత చేవేళ్నట్లు వికసించును. అందలి మాధుర్య మాస్వాదించపవాభాస్కరునికే హక్కుకాని పరపురుషమానుడగు ఆచారాజనకు హక్కుగలదా? అయినకు విషయవాంఛారహితుడగు పురుషుడు, విమర్శనజ్ఞానసూన్యుడై పరశ్రీవాంఛా మోహమున జిక్కినశింశురీతి యాభ్యంగ మందలి మకరంద మాస్వాదించ నందు వ్రాలగనే సాయంకాల మగుడు నిజవాఘడ స్తమింపవచిచారాక్రాంతయైముఖము ముడుచుకొనగనే ముతలికృతకమలమందు ఖైదీవలె జిక్కి యా పరభృత మందు నశించును. వీనికి ఇంద్రనరక రావణు లుదాహరణ లయ్యెయ్యన్నారు. అట్టి యొక పవిత్రప్రణయీపతి నే వా ప రా యు ణు లగు నార్యావర్త శ్రీలపై నంతటి యపవిత్ర కథలల్లి



వ్రాయుట సహేతుకమా! ఆత్మమతియు పరనిందయు కూడదు. ఇది సంఘాన్నతికాదు. మాతృనిందలాత్మ ప్రోహమగును. స్త్రీలను గని పురుషులనుకాని నుంచి వారిగా తయారుచేయుట బాధ్యులగు పెద్దల హస్త గతమైయున్నది.

ఆర్య 'స్త్రీ' ఇల్లువాకిలి, పాడిపంట, పిల్లలను బంధవులను! త్తై పరచుచు, తీరికసమయమందే భాగ వరమో రామాయణమో చదువుకొనుచునో, వినుచునో, నాల్గుగోడలనుధ్య, నకాంక్షితయు, గౌరవ గృహలక్ష్మియు గృహస్వాతంత్ర్యసమస్తహక్కులును కలిగి, పతికాలాచనమంత్రంగా, పట్కర్మయుక్త సమాచారిణిగా యుండెడిది. పుట్టినింటికి మెట్టినింటికి కీర్తిదచ్చేది. ఇప్పుడట్టివారి గర్భస్థులమై జనియించి నను, మనపిల్లలను తయారుచేయుటలో, ఆర్యధర్మముల చేయరి, నాగరికమని మురిసినడచుటచే వచ్చిన ముప్పులివి. చేతతల, సౌందర్యసాధాగ్యాస్పదములగు, నీలంపుడులను, సత్కవులవర్ణనల కాన్నదమైన వినీల కుంతలముల నిట్టుటివారు తమబాలికలకు పసికనము నుండియే కత్తిరించి, "బాబ్ డూ హేర్ల" తయారుఁ జేయుచున్నారు. వేషాన్నిబట్టి బుద్ధితప్పుక మారి తీరుతుంది. పురుషవేషమువేయించి, పురుషులతో పాటువారి సహాధ్యాయునిలుగా బడులకుబంపి, మా అమ్మాయి, డిగ్రీలను జొందిందని యుప్పొంగుచు, సమస్తస్వాతంత్ర్యము లామెకువదలి, పురుషక్రీడా విలాసముల నామెను పాల్గొనఁజేయించి సమానఆధి క్యత నొసగగనే సరా? స్త్రీపురుష వివక్షతలేని సకల కళావిద్య లామెకు లభించగనే స్త్రీసహజమగు లజ్జ మొందటనే వదలిపోయి, తలవిరుసుకనమట్టి, మగపిరు రాలగుచున్నది. పెద్దలయెడ ధిక్కారము, ఇంగ్లీషు రాని లోడి స్త్రీలతో మాట్లాడుటన్న నామర్దా, భర్తతో జగడము, అతిస్వేచ్ఛ మొదలగు యదివేకములకు తాపగుచున్నది. అందులో ప్రాధికన్యలు! యవతీ యవకసమ్మేళన విద్యాపాటవము. ఇతఁడెప్పుడేల?

వీరిపైపాటకాలు, కథలల్లుట సంభవించి చివరకు, అవాచ్యములు స్త్రీనైతినిరుద్ధుట కలుగుచున్నది. చేతతల నట్టింటిస్త్రీలను కావాలని, నడిపిధుల కెక్కిందిన వారు పురుషులే! తుదకు వారిని హేళన చేయుచు, చిన్నలుచ్చుచున్నవారు పురుషులే. అందుచే సకలసంఘ యదివీతోద్భూతులకు కర్త పురు షుఁడేయగుట, వా రెన్నికథలువ్రాసి, యెన్నిరూప కము లాడిచూపించినా, శ్రీ కృష్ణభగవానులర్జునకు, "కర్మచేయకతప్పుదు. గాన, సకలకర్మలను, అహం కర్మత్వమునుదీడి, నిష్కామబుద్ధిచే, జగత్సాక్షియు, జగత్కర్తయునగు, నాకర్మణ్యచేయు"మని చెప్పినటుల, 'స్త్రీ'లపైపాపిన నిందలన్నియు, మూలకర్తలగు, పురుషులకే యర్హణమగుఁగాక! "ఆత్మవత్సర్వ భూతాని"యన్న వేదవాక్యమనాఁము, యువాధి భేదంబరయక సోదరసోదరీవాత్సల్యమున, యైక మత్యావలంబులై, సోదరీమణుల నాదరించ సోదరుల వ్రారించుచుంటిని. లోకపితయగు భగవానుని ముద్దు విడ్డలమే మనమందర మన్నమాట మరువకుండురుఁగాక.

ధర్మరాజాది ధర్మశీలురును, హరిశ్చంద్రాది సర్వ శీలురును, శ్రీరామాది పితృభక్తియుతులును, యేక పత్నివ్రతులును, ధృవ, ప్రహ్లాద, కుచేలాదిభక్తులును కూడ యేకేకష్టములకుఁ జెక్కినను, స్వధర్మనడవడి కలుపిడక మాతృధర్మములుతప్పుక, కించితైన మనో చలనమొందక, నేయెడ కాగోడుగుబట్టి కాలము నకు కట్టువడియుండుట, వారి తర్వాతియుగ మహా నీయులమగు మనకొఱకేకదా? వారి ననుసరించి, న్యాయధర్మ సత్యవంతులమై మనము వారి నాదర్శిం చుకొని నడచుకొనుటకే వా రెన్నికష్టముల భరించిరి. "యథారాజా తథాప్రజా" కదా? తండ్రిని యనుస రించి, విడ్డ ప్రవర్తించును. తండ్రి, సిగరెట్టుకాలు పై మా నాన్నే కాల్యాదు నాకీమి? అనుకొని నడుస్తాడు. వ్యసనరహితుడగు తండ్రినిజూచి, విడ్డ వ్యసనావలంబి యగుటకు భయపడును. అట్లే, అద్యులు, ఆచరించి,

సద్గ్రంథములద్వారా బోధించి చూపించుట మన కొరత. అట్టివే మనకు పఠనార్హములు, మహానీయుల నడవడికలు చిత్రించివ్రాసి మనహృదయమునకిది మహాకవుల యుద్దేశముకూడ నందియే!! సత్యాంగత్యము వలన సకల శ్రేయములును కలుగును. దుష్టావరణముచే, దుర్వ్యసనములు పట్టువడిన పఠనహేతువగును. గాన, మనుజుని సత్కార్యగామిచేయుటకు, మహాదండ, ఆత్మవిచారణ, సద్గ్రంథపఠన ముఖ్యములు గాన మంచి నేయించుకొనుట శ్రేయము. ప్రాతవస్తువు పఠ్యమానటుల, ప్రాతకథలు పఠమాదరణీయములు.

సకలధర్మములకు సత్యమే ప్రాణాధారము. అట్టి సత్యవాక్కుద్ధిగలిగినవా రగుటచేతనే మన పూర్వులన్నంత బరిగీరిరెడిది. శపథములు, నరములు, కాపములు, సమస్తము, వారి వాగ్దాపము నందిమిడి యుండెడిది. పాతివ్రత్యధర్మము సత్యముగా పాలించినవా రగుటచేతనే మమరి, మార్గగమన మరికట్టెను. దమయంతి కిరాతుని దగ్ధముకావించెను. అననూయ, త్రిమూర్తులను బాలివలగావించెను. నీత మహామాత, అగ్నియందురికి, వాడనిత్రావువలె శోభించుచు బ్రతికియుండగలిగెను. త్రికరణశుద్ధిగా నడచిన

వారి నోటికుద్ధితే వాక్సిద్ధి లభించుటకప్పదు. ఇట్లనే భారత, భాగవత, రామాయణ, గీతాదిగ్రంథములు శ్రీకృష్ణగోనములబోధించుట వాటినిపఠించిన తెలియ నగును. అప్పటివారు, మనవలె, మనలనే యుదహరించుకొని నడవలేదు. వారికంటే ఘనులగు ముందువారి నాదర్శించుకొని మదిరి. వానరులు, శ్రీరామచంద్రుని, యాదవులు, శ్రీకృష్ణభగవానుని, దేవతలు, త్రిమూర్తులను, పజలురాజులను, మహాములు లెండితారలను, శ్రీమతి, కల్లి, పెద్దలను, యదాపూరణగా, జూచి కొని, వారివలె మసలిరి.

ఇక మనమో, తెల్లవారిలేచి వందలధములచే పొట్టల నాపుకొనుచు, సకల దురాచారనీలయులమైన, మనలనే, సరిజూచుకొని, హూలులవ్వేచ్చదలచి యట్టివికోరుచు, అధర్మపరుల రూపముల ప్రదర్శించుకొనుచు, సప్తవ్యసనములఁజిక్కి శుక్తికులమై ప్రవర్తించుట, సంఘవిశాకకహేతువే. ఇట్టిమనకు, ఆర్యధర్మపౌరాణిక, రూపకదృశ్యములనే ప్రదర్శించుట, వ్రాయుట, చూచుట, వినుట, అవలంబించుట, సంఘపరివర్తనమున్ను, సంఘోన్నతికొని, టు దేలు, టుమారోలు కావని మనగి.



## మీ రా బాయి

శ్రీపాద లక్ష్మీనారాయణమూర్తిగారు పి. ౬.

ఆమె తలదండ్రు లరయ బాహ్యప్రసృతి  
భోగలాలస పాశ్చాత్య భూమిజనులు  
ఆమె ప్రభవించినది భువనై కవినుత  
భవ్య ధర్మాభ్యుదయకార భరతభూమి.

అరయ పాశ్చాత్య దేహంబు; అనఘకమము  
భారతీ యాత్మయున్ గూర్చి నేరుపుమెయి  
నంబుకట్టగ ప్రభవించినట్టి విమల  
పరిమళోల్లసితార్ఘ్య ప్రసవమామె.

టక్కు టిక్కునుచు బల్ టెక్కుమీరగదాల్చు పాదరక్షలనెటో పారవైచె  
పలచని మడతబట్టలు కట్టుటయమాని ముతుకగుడ్డలుకట్టి మురియుచుండె  
తమదేశ సాంప్రదాయమును పోనాడి, మెప్పుగ బ్రహ్మచర్యంబు పూనియుండె  
తనసుకుమారజీవన పద్ధతినీవీడి ఏపనినై న గావించుచుండె.

తనశరీరాత్మలవి భరతావనివె య  
టంచు జగతిని విశదీకరించుచుండె  
ఆమె మనభారతీయకాంతాభిక్తి  
మార్గదర్శకురాలయి మనలుచుండె.

అధికాడంబర జీవనానుకరణ వ్యామోహవారాశిలో  
సుదతుల్ ముగ్గుచు దారితప్పి చనగా చోద్యంపుచుక్కానియై  
ప్రధితంబౌ మనభారతీయతకు మార్గం బొందుచూపించెని  
య్యదెయించున్ తన స్వచ్ఛజీవనముచే; ఆమెన్ స్తుతింపందగున్.

# కవివాక్సిద్ధి

భ. పట్టాభిరామయ్యగారు, ఎం. ఏ. ఎల్. టి.

(ఫిబ్రవరి నెల తరువాయి)

[పథమరంగము.

(శివరాత్రినాడు దాక్షా రామమునఁ గార్వతియింటి యెదుటివీధి. ఇంటిముం దొక పాతరగోయి. పార్వతియు భీముఁడును వీధియరుగుపైఁ గూర్చుందురు. యాత్రికు లనేకులు వీధివెంటఁ గోవెలకుం జరుచుందురు. చలి యెక్కువ).

పార్వతి:—‘శివరాత్రి’యనుమాట విన్నమాత్రాన పాత చింతలన్నియు జ్ఞప్తికి వచ్చుచున్నవి భీమా!

భీముఁడు:—ఔను కాని పుత్రునిఁగనుటచే నీ కష్టములన్నియు తీరిపోలేదా?

పార్వతి:—ఔను, నాయనా ఆందులో నీవంటి విఖ్యాతుఁడగు పుత్రునిఁగంటినని నాకు గర్వముగనే యున్నది. నీవుండ నాకేమి తక్కువ? అయినను నేను నీపుట్టుకచేఁ బడ్డ యపవాదము బహిష్కారమునఁ దలచిన గుండియ ర్పులుచుంటుంది.

భీముఁడు:—అంతయు శుభముగ ముగిసినదిగదా? ఇక చింతయేల? [పార్వతి యింటిలోనికి నిష్క్రమించును. కళింగ గంగరాజు భిక్షుకుఁడై జడఁదాల్చి చేతఁ గత్తయుఁ జిప్పయుఁ జోరెయుఁ బూని ప్రవేశించి నీచటిలో నింటియుండున్న గోతిలోఁబడును]

కళింగ:—పైకి లేపనెత్తండయ్యా! ఛీ! కాలి దివిటీ లేనివాని బ్రతుకేల?

భీముఁడు:—[తనలో] ఇతఁడెవఁడో గొప్ప వాఁడై యుండవలయును. [ప్రకాశముగా] ఎవఁడవు నీవు?

కళింగ:—బిచ్చగాఁడను.

భీముఁడు:—ఎల్లపుడు భిక్షుకుఁడవా? అటులఁ దోచెదను.

కళింగ:—భీమకవి శాపమున నిట్టి భిక్షుకుఁడనైతిని.

భీముఁడు:—ఏల కవిశాపము నొందితివి?

కళింగ:—గర్వితుఁడనై యాతనిఁ జిన్నపైచితిని. ఆ పాడుగర్వమే నన్నీ స్థితికిఁ దెచ్చివది.

భీముఁడు:—కళింగగంగరాజా! నీవింకను పోల్ప నేరవా? నేనే నీకు శాపమిడిన భీమకవిని.

కళింగ:—వాక్కు సిద్ధించెడి వరకనీ! వినము గర్వాతిశయముచేఁ గష్టమొందితిని. కష్టము మునునాకుఁ గట్టెడిరాజా నాతోడఁ బోరాడి నారాజ్యముఁగొనె. ననుఁబట్టి ననుఁజూపి నాతలఁదెచ్చిన వారికి బహుమతి వాగ్దానమిచ్చె. గూఢచారు లనేకులు వెంటఁ దరుమ వేగమె యటనుండి వెడలి వచ్చితిని. శివరాత్రి లొకకు యా త్రైత్రముంజేరు బహుసాధువులతోడ వచ్చినిటకు,



పడయుదుఁగాతనే భద్రంబు పిరులఁ  
బాపములన్వీడి భవనీయకృపను.

భీముఁడు:—కళింగరాజా! మున్ను గర్వముచే  
రాజ్యభ్రష్టుఁడవైతివి. ఇప్పుడు పక్కాత్తాపముతో  
నడముఁడవైతివి, కావున మరల నీకు రాజ్యము ప్రాప్తిం  
చును. కళింగపట్టణమున కేగుము.

కళింగ:—అయ్యా! వైరలపాలఁబడనా?

భీముఁడు:—ఆ భయ మక్కరలేదు. నీవైరు  
లవ్యరు నిన్ను గుర్తించరు. చెచ్చెరఁజనుము.

కళింగ:—వాక్సిన్ధి! పువరసి నేను రాజపదవి  
నొందితి నేని, కృతజ్ఞతాపూర్వకముగ నిన్నుఁ బూజ్య  
నిం గావించెద. ఈరాత్రి నీయరఁగువై నను నిదురించ  
నిమ్ము.

భీముఁడు:—నీవట్లే తిన్నె పైఁ బరుండుము.  
పటుపు నియ్యకొల్ల, నేలయన, నట్టియుపచారములు  
నేసినచో నీవు బయలుపడుదువు.

[కళింగరాజా తిన్నియపై శయనించును. గురు  
లింగము ప్రవేశించును.]

గురులింగము:—అయ్యా! ఇది పాన్వితమృగాది  
పూటకూళ్లయిల్లుగ నుండెమున్ను. ఇప్పు డేమియు  
నందడిలే దేల? శివరాత్రిగదా?

భీముఁడు:—మున్నిది పూటకూళ్లయిల్లుగ నుండెను  
కాని యిప్పుడు కాదు.

గురు:—ఆయన యున్నదా?

భీముఁడు:—అమ్మా! [అని పిలుచును.]

గురు:—అయ్యా! మీరా మె నుమారుఁడుగదా?  
[పార్వతి ప్రవేశించును] అమ్మా! మరల నన్ను  
చీపురుతోఁగొట్టి రేలుముదవా?

పార్వతి:—అయ్యా! క్షమియింపుము. నేను తమ  
శక్తిఁ దెలియక పొరబడితిని. మీరనివట్లే యయితిరది.

నాయనా! ఈతఁడు మంచి సాముద్రికుఁడు. నీవు  
బనియింతువని మున్నే నాకుఁ దెచ్చె.

భీముఁడు:—ఏదీ! ఆటైన మీశక్తిం బరీక్షించెద.  
ఆయరఁగుమీద చిచ్చుగాని చేయింపఁజూడుఁడు.

గురు:—[కళింగగంగు చేయింజూచి మోమున  
సంశయము జూపుచు] అయ్యా! తమరు నిజముగ  
భిక్షుకులేనా?

కళింగ:—కారేం. మరేటంతావయ్యా?

గురు:—రాజపు. ఇది రాజమాన్యమే. ఏదీ యా  
దీపముచెంతకు రండు. హా! తెలిసినది. కొంత చిక్కుల  
పాలై పదభ్రష్టుఁడ వైతివిగాని, చింతనొందకుము.  
మరల రాజ్యప్రాప్తిగలుగు. సిద్ధము.

కళింగ:—ఆరే! మా కెడ్డసోది పెంపావయ్యా  
భికారిముండాకొడుకు రాజంట [తీన్నియపైఁ జీకటి  
మూలంజేరును].

• భీముఁడు:—కళింగరాజా! అతనికి నీరహస్యముం  
దెల్పవగు, బయలుపడదు. అయ్యా! సాముద్రికమున  
మీ కత్తిచ్చుతేళ్లకొలదే! కళింగరాజానకు మరల  
రాజ్యప్రాప్తి యయినచో మీకు మంచియవృద్ధియు  
పట్టును. [కోడిసూయును]. మనము విడిపోయి యొం  
డొరుల యెఱుంగనియట్లుండుటమేలు. (గురులింగము  
నిష్క్రమించును).

పార్వతి:—ఆతనిశోభ్యము తప్పుక సిద్ధించును.

భీముఁడు:—అమ్మా! గట్టిగాఁ బల్కును. ఎవ  
రైనవిన్నచోఁ జిక్కుకలుగును. [పార్వతి యింటి  
లోనికి నిష్క్రమించును.]

కళింగ:—[ఇతరులెవ్వరు లేరుగదా యని యిటు  
నటుజూచి భీమునిపొదములకడ దండప్రణామ మాచ  
రించును] నే నెల్లపుడుఁ దమకుఁ గృతజ్ఞుఁడనే.  
[నిష్క్రమించును].

## ద్వితీయరంగము.

(కళింగపట్టణములో నొక యడవి. విజయవర్మ ఖడ్గకవచముల ధరియించి క్రిందఁ బరుండి నిదురవోవుచుండ, జుట్టు గడ్డముఁ బెంచుకొని జీర్ణవస్త్రములతో నొక ఖడ్గముం జేబూని లక్ష్మీజిరావు ప్రవేశించును.)

లక్ష్మీజిరావు:—[జయవర్మపై నవంగిమూచుచు] ఓహీ! ద్రోహీ! నీకీవితమునకాకింది రాజును శత్రువులకు బట్టియిచ్చితివా? ఎట్టి మరణము నీకుఁదగినది? ఖడ్గముచేతనా? నిప్పుచేతనా? నిదురించువారిం జంపుట యోధులకు పాడికాదండ్రు. యోధధర్మము నాకేల? రాజ్యశంకలమే నేను పొటించెద. ఎయ్యది లాభించునో యదియే పొడియగు. ఆయుధ నిరసి నిదురనుండి లేవెద. [లేవఁబడిన జయవర్మ దిగ్గవలేచి తూర్పుండి దిగ్గినినుచేసి యిటునటుఁ జూచును.]

జయ:—ఓహో! లక్ష్మీజిరావు! నెనదులేని విజయుఁడు ననుఁ జంపమన్నించెనుమహి!

లక్ష్మీజి:—అతిమహాహలముతో నాపనిని నే నిపుడు ముగించెద. [జయవర్మను పొడిచి చంపి వేయును]. ఇప్పుడుగదా రాజుకు న్యాయముజరిగినది. లోకమునుండి యొక రక్కసుఁడు తొలఁగె.

[పరశురామ దైవజ్ఞుఁడు, భిక్షునకుఁ గళింగరాజు యిరుప్కులనుండి ప్రవేశింతురు. రాజునకు తదితరు లిరువురు ననుస్మరింతురు].

కళింగ:—చాగు! వికారియందాకొడుక్కు దడ్డా లేటండి? మీకు మతిపోయినదా యేటి?

లక్ష్మీ:—వేమహి! లక్ష్మీజిని మోసపుచ్చఁ జాలదు. ఆచెంపమీది పుట్టుమచ్చ నే నెఱుంగ నిదియో? [జయవర్మం జూపుచు] చిత్తగింపుడు. తను ముఖ్యుడై నచ్చె. రాజద్రోహము నేయుటకై యింక యెప్పుడును లంచములకై యాచేతికి దుగద యుండదు.

కళింగ:—నాయందలిశ్రీతియు భక్తియుఁ గల్గి వ్రుంచిన మిమ్ములను గర్వింతుఁడనై క్షిించిన పాపమును

క్షమియింపుడు. ఈకళింగుండు మరల రాజయ్యెనేని యన్నిటిని సైరణపేయును. వమ్ముడీ.

పరశు:—ఎంతో కాలముపట్టదు. శీఘ్రమే మీకు శ్రీదశపట్టునని తోచుచున్నది. రాజద్రోహి జయ వర్మ యానతిచొప్పునఁ బోరాడకుంటిమి యని సైనికు లందరు చింతఁగొనియున్నారు. విజయుఁడుగూడ తనకు దగని యదృష్టము పొందినవాని గుణములం జూపు చున్నాడు. కృతఘ్నత, ఆసుమానము, క్రూర్యము మున్నగు దుర్గుణముల పుంజమాతఁడు. కావున తమరు మరలివచ్చుట కతి యనుమోలదును కాలమిది. నూ యిరువురికి మరల యూరఁజొచ్చుటకు రాజానతి యిప్పుడే విదూషనుఁడు తెచ్చియిచ్చెఁ గావున మేమును వత్తుము. మఱియొకవార్త. తమ యరల్పి గుఱ్ఱము విజయుని కాని మఱి యితరులనుకాని చెంత రానియ్యకఁ దన్నుచున్నదట. విజయుఁడు కుపితుఁడై తమరిని దానిపై నెక్కించి తమరిని గుఱ్ఱముఁగూడఁ జంపుదనని పంతిగించె. ఇందులకై తమరింగూర్చి యొక నాటకము వేయించునట. తమరులేప్పు వేరొక్కఁడా యిక్కము నెక్కఁజాలఁడు కావున, విజయుఁడు కిరమాపఁగా తమపై బాణమువేయుట కొకభటుఁడు నియమింపఁ బడియెనట. తమరు ముందెత్తువేసి రాజ్యముం జొందుఁడు.

[రాజవేన వచ్చెడికల్లము వీయును].  
త్యరపడుఁడు, సర్వేశ్వరుఁడు తోడ్పడుఁగాక!  
[కళింగగంగు నిష్క్రమించును]  
ఈకవమును దాచవలయును.

[ఇరువురు జయవర్మకేటరము నొకపాదలొక బారవైచి యిరుదెగల నిష్క్రమింతురు.]



తృతీయ రంగము.

(కళింగపట్టణమున నొక సత్రము. ఆనందుడు వీధియరుగుపైఁ గూర్చుండును.)

ఆనం:—రాజు నియమించిన పక్షకాలములో నొక వారమైపోయినది, కళింగంగు వేసముంటాన నొక్కఁడు దొరకడయ్యె. ఆ పోకిరిగుఱ్ఱము నెక్కుట ముఖ్యమని రాజునియె. ఈ బాధలేకున్న నెవఁడైన దొరకును. కళింగుని యశ్వము నెక్కి యాతని వేసము నేయువానికి రాజు బహుమతినిచ్చునని ముమ్మారు దప్పలతో నీయూరఁ జాటడమైనది. [కళింగంగు ప్రవేశించును] నియమితకాలములోఁ దగినవేషధారి దొరకనియెడల రాజు కోపగించునేమో. నాగతి యేమగును ?

కళింగ:—బూటూ! మాధవకబళమండోయి !

ఆనం:—ఛీ ఛీ! పొమ్ము, సోమరీ, ఆ నేపథులు నుంచి దేహదార్శ్యముగలియుఁ, దామే కష్టపడి ద్రవ్య మార్జించక సోమరితనముచే విచ్చగాండ్రై పరులచేఁ బోషింపఁబడుచున్నారు. వీరే మన దేశారిష్టకారకులు. ఛీ! పొమ్ము ఇంకను నిలచెదవేల ?

కళింగ:—అయ్యా! నేను చేయఁదగిన దెదియైనఁ గలదా ?

ఆనం:—కళింగంగురాజువేషము చేయఁగల వాడు మాకుఁ గావలయునని యూరంతయు డప్పు లతోఁజాటితిని కదా? నీవెఱుంగవా ?

కళింగ:—విసలేదండి. తీర్థయాత్రనుండి నేనిప్పుడే యీ యూరఁజేరితిని. విచ్చగాడేముల ప్రభువు వేసము చేయఁగలఁడు? ఈ రెండిటికిని మాస్తి మతకాంతరము వానియున్నది గదా!

ఆనం:—నీశేమితక్కువ? నుంచి దేహచ్ఛాయఁ గలిగి యొడ్డుపొడవు గలిగియున్నావు. స్నానమాడి కళింగంగరాజుమంగలిచే త్వరము చేయించుకొని, యాతనిదుస్తులు ధరియించిన కళింగరాజువె

యగుదువు.

కళింగ:—(స్వగతము) ఈతఁడు నన్ను గుఱుకు పట్టినా యేమి? భగవంతుఁడా! (ప్రకాశముగా)

గీ. విభుఁడు గావేరఁడెవ్వఁడు వేసమున నె  
నేదవాఁడు గిరీటముం బెట్టుకొనివ,  
త్వరమొనరించి దుస్తులఁ బక్కఁగాను  
వేసికొన్నను తెలియఁడు వేసమంచు,  
మాటవైఖరిచేసైన మఱియుఁ కెప్పు  
నలవిగానట్టి చిన్నచే నైనఁ దుదకు.  
రాజునొక్కనిఁ దెక్కఁగఁడు రైతుగుంపు  
నడుమ గడ్డము బడలు కీర్ణాంబరముల  
తోడనిల్చిన రాజుని తోఁచువనకు  
వర్ణనాతీత తీవితే నైఖరులచే.

[చేతికట్ట క్రిందఁబడ, వంగియొత్తుకొనును.]

ఆనం:—(తనలో) ఈతఁడాడినమాట యితనికి చక్కఁగాఁ జెల్లును. కేనికిందగిన భాషావర్తనలు కని యం దున్నవి.

కళింగ:—మఱియుఁ బెద్దకవీశ్వరులు వ్రాసిన గద్యపద్యాల నేఁ బదువఁజాల.

ఆనం:—పతింపుఁదగినది యెంతయో లేదుగాని దానికంటె గవ్యరమగుఁగార్యము నీవు నేయవల యును. కళింగంగునియశ్వము ఒరుల నెక్కినీయ వున్నయది. చెంతవచ్చిసవారిసెల్లఁ గఱచుచుఁ దన్ను చున్నది. దానిని వంచి యెక్కువలయును. చేయఁ గలవా ?

కళింగ:—ఒకవేళ చేయఁగలనేమో. ఆశ్వవశీ కరణ మంత్రమొకటి నేనెఱుంగుదును. ఒక్కవారము పర్యంత మనుదినము నడిరేయి వన్నగుఱ్ఱమువద్ద వదలినచో దానిని లొంగఁదీయుటకు యత్నించెద

అది నాచేతనైనచో రాజయొక్క మంగలి సాయము చేతను, అతని భద్రము దుస్తులను ధరియించుటచేతను నేనా వేషము వేసెద.

అనం:—నేడు శనివారముగదా? కోటలోని యశ్వశాలలోనికి నీ వేగుట కనుమతిని వెంటనే పొందెద. నీవు కక్తికొలది ప్రయత్నించి రాలోపు శనివారమునాడు నీవు వేషముఁ జూపంగలవా లేవా నాకుఁజెప్పుము. ఇది సమర్థించగలిగిన వర్గప్రాప్తి గల్గును నుమీ. [లోనికేగలేమును.]

కళింగ:—(తనలా) నిస్సంశయముగ (ప్రకాశముగ) ఆయ్యా, నేనిది చేయగల్గినచో బహుమతి యేమిందును?

అనంద:—వేయిన్ని నూరుపదహార్లు కట్టముం దానితో హనుకంకణములు, బోడు కాశ్మీరశాలుపలున్ను, మతీయు నిన్నాస్థాన నటమనిగఁజేయును. నేడు సాయంకాలమువచ్చి యశ్వశాలలోనికింజనుట కనుమతిఁ గొనిపొమ్ము.

కళింగ:—చిత్తము. [నిష్క్రమింతురు.]

### చతుర్థరంగము

(రాజయొక్క యశ్వశాల—రాత్రి—కోడికూయుటకు జాముముందు—కళింగగంగు ప్రవేశించును. చంద్రయరు గుఱ్ఱము సకిలించును.)

కళింగ:—నాచంద్ర నను గుర్తించి, తపశ్శ్రమను నూపుటకు సకిలించుచున్నది. దీని శబ్దముచే నొరులు నను కనుపట్టగదా! నా కుశిభుజము కుడికన్ను ఆదరుచున్నది. ఇది శుభసూచకము లందురు. సందియ మేల? నిజమే. కవి పేర్కొనిన పున్నుచదటి నే దైదుదినములు. నావలెనే నే పాత్రధారిని గావలయు, తనవలె తామండుట కష్టముకాదు కాని, కొంత ధేదముండవలయును. లేకున్న నొరుల కనుమానము గల్గును. ఇదియే కష్టము.

[అశ్వశాలాధికారియైన శ్రీహరి ప్రవేశించును. కళింగుఁడు చీకటిలోనికింజను యత్నించును; శ్రీహరి పట్టుకొని వెలుపలికి లాగును.

శ్రీహరి:—నేను నటకుడను, రాజుగారి యను మతిఁబొంది యిటుకు వచ్చితిని. [ఇతరు లెవ్వరు చెంత లేరుగదాయని యిటువటుఁజూచి,] రేపు తమరు విజయనిఁ జంపుట కంతయు సిద్ధముగనున్నది. తమరిం జంపుటకు నియమితుండగు విలువకాఁ డాపని నేయ కుండున జ్ఞేర్పాటైనది. విజయుండే తమరినిఁ జంప యత్నించినచో పరకురామదైవబ్లాఁ డాతని నెనుకకు లాగును. ఇంతలోఁ దమ రాతనిఁ బరిమార్చివేయుఁడు.

[నేపథ్యమున 'ఎవరు లోనికింజనువారు?' అను భటునికేక వినిపించును.]

ప్రాద్దుపాడిచినది. ఇక నేనేగద. పశ్యేత్వ దుఁడు తమకు సాయపడుఁగాక! [నిష్క్రమించును.]

కళింగ:—ఇప్పుడుకదా నాయందు ప్రేమగల భృత్యుల విలువ నాకుఁ దెలిసె! [మరిడి ప్రవేశించును.]

మరిడి:—నటకు లెవరైన నిచ్చటనున్నారా?

కళింగ:—నేనే—ఏమి నాతోబని?

మరిడి:—శ్రీకళింగగంగురాజుగారి కెలా సౌరం చేశేవోణ్ణో, అలా తాంగూడా రాజుగారు కెయ్య పంటే వొచ్చాను.

[క్షౌరమునేయ సిద్ధపడును. కళింగుఁ డెదుటఁ గూర్చుని ప్రవస్త్రముం దీసివేయును. పుట్టుచుచ్చుంచూచి, కత్తి క్రిందపెట్టి మరిడి నమస్కరించును.] మాప్సేధూ! యెంతబాగ్యం నేడు!

కళింగ:—ఉక! బాగత! ఎవరికినిఁ దెలియఁ గూడదు. ఎఱుంగనివానికివలె బనివేయును.

మరిడి:—కీ త్తం [అని మోమునకు నీరుఁబూయును. తేరవ్రాలును.]



పంచమరంగము

(రాజసాధముమధ్య జయలు, గుంపుమధ్య కిరీటభద్రచామరాది రాజచిహ్నములతో విజయభూపతి యాసీనుడై యుండును. అతని వెనుకఁ బరశురామదైవజ్ఞుఁ డుండును. కళింగగంగునుఁ జంప నియమింపఁబడిన భటుని వెనుక లక్ష్మీజీరావుండును. కళింగుండు దుస్తులను ధరియించి, భిక్షము చేతంబూని యశ్వరూఢుడై ప్రవేశించును. జనులు 'భర్తభర్త' యందురు.

కళింగః—[కత్తిసాము చూపించి తన గుఱ్ఱము యొక్క పడకలంజూపును.]

ఈ మహాసభలోను - నా ముద్దువంధా!

చుట్టుదిరుగుచురమ్ము - నుడిగాలివలెను.

పక్షగతి నూపురూ - ఫణిరాట్టువోలె.

కనెడి చార్లెరు - కడుపొడమొండ.

ముంగాళ్ళనెత్తుకొని - ముద్దుకుక్కవలె.

పిత్తకాళ్ళచోపు మీ - యెరులననంగ.

ఘల్లు ఘల్లుంచునీ - గంటలు మ్రోయ.

నాట్యమ్ము సలుపుమీ - నాట్యకత్తెవలె.

విజయః—(తనలో) ఆరడే!! సందియములేదు. [కిరమూపి బాణమువేయుమని విలుకానికి సన్న నేయును. లక్ష్మీజీరా వా భటునిపైఁ బడును.]

భటుండుః—మీదఁ బడనుడి.

విజయండుః—నాభటులకుఁ దగు మర్యాదఁ జూపనియెడల మీకందరికి బుద్ధివచ్చెద జాగ్రత్. [ఎల్లరు హేళననేయుదురు] పక్కలవలె మొలఁగెదరా? [కత్తినిచీయును. పరశురామదైవజ్ఞుండు వెనుక నుండి చటుక్కునఁ బట్టుకొని కళింగగంగరాజునకు సంత జేయును.]

కళింగః—

రంగుగ గంతుము - చెంగు చెంగునవ,

రాజునైన నేను - రయమునఁజంపెదను.

[విజయనిపైఁబడి పొడిచి చంపును.]

ఎల్లరుః—జయజయ! కళింగగంగమహారాజా!

[శంఖములు మ్రోగును.]

కళింగః—ప్రియభృత్యులారా! మీకు నాయం దుండెడి ప్రితికి నేనెంతయుఁ గృతజ్ఞుడను. కొంత తడవు రాజ్యభివృద్ధిపై పెక్కుచిహ్నులువడి, మరల మీ రాజునైతిని. చిహ్నులబడుటచే నాగర్వము, నాప్రి

కర్తవ్యము, నాభృత్యులతో నేరికి నాయందు ప్రేమ యుండెనే యుజయకుండట, మున్నగు దుర్గుణములు వోయి సంస్కృతుడనయితిని. నాకు బయము గలుగ నుండుసమయమున నానైరులిచ్చిన లంచముంగొని భటులను యుద్ధము నేయనీయకఁజేసిన ద్రోహియగు వాసేనానిని భగవంతుడే పరిహార్య. (భీముండు గురులింగమునుఁ బ్రవేశింతురు). నాప్రధాని, తోడ్పాటుండు, శ్రీహరియు నాచే నపకారమునొంది యు, నాయందసమాన ప్రేమాతిశయముంజూపి పునరపి రాజ్యప్రాప్తికి సహాయ్యధూతులయిరి. లక్ష్మీజీరావే మరల మాకుఁ బ్రధానియుఁ బరశురామదైవజ్ఞుడే మాకు తోడ్పాటుండు నగుదురు. వారివేదనములు ద్విగుణ ములగును. శ్రీహరి మాసాధాధికారియగును. వచ్చిన యిరువురిలో గురులింగమును మా యా సాన సాముద్రునవిగ నియమించితిని. ఆతనిశక్తి మాకిది వరకే విడితము. భీమకవి మున్ను కాపమిడి మాకు రాజ్యసప్తముఁ గల్గించినను మరల నాశీర్వాదించి పునః ప్రాప్తియిడెను. ఎల్లరకాతని వాక్కిది యెట్లు లభిం చెనో తెలియుటకును, నున దురాచారములచే దేశో దారణమున కాటంకుకము గలుగుచున్నదని నిరూ పించుటకును, ఈతనిచరిత్ర కాశ్వత శిలాశాసనములుగ లిఖియింపించెద. ఇట్టి దురాచారముల నైరణచేసి ప్రతివానికిని స్వీయప్రభావమును వ్యక్తముచేయుట కవకాశమునంగి రాజ్యాభివృద్ధిసేయ నెంచియున్నా రము. సర్వేశ్వరుండు తోడ్పడుఁగాక.

ఎల్లరుః—జయజయ! శ్రీకళింగమహారాజ!

కళింగః—నేటిసభ యంతటితో బాలింతము.

నాట్యకత్తెలుః—జయమంగళారతులతోఁ బ్రవేశించి పొడుదురు. \*

\* అనుబంధముఁ జూడుడు.

సాంధ్య చిత్రకారుడు వర్ణచయమునించి,  
చదల తెరలఁ జీతించి యంబుదవితాన  
పాత్రభారుల సర్తన పరిధవిల్లఁ  
జంచలాంచల ధవళ హాసమొనర్చె.

ఆ విమలద్యుతి నాదగు  
నావిల హృదయము హరించి, యంబరమున స్వే  
చ్ఛావిధి విహరించె; మెఱుపుఁ  
గోవయె చిత్రాశ్వమయ్యెఁ గుండెడి మదికిన్.

ఈ మృదుగాన మాధురిమ యెందుజనించెనో? నేఁగుగాఢని  
ద్రామయమైన నాహృదయ తంత్రుల సల్లనమీటి, రమ్యరా  
గామృత వీచికానిచయ మాశలనించి కలంచుచుండె, ని  
స్సేనువిలాసభాసురము సిద్ధకరంచిది, యేలతాంగిదో.

వివినములోన నేమిటికి వెన్నెలతేట? యకారణప్రసూ  
నపరిమళోజ్జ్వలోచ్ఛ్వసన నవ్యతయేల యవేళ? నెవ్వరి  
ట్లిపుడు హతాశు నన్ను దనియింపఁగఁ జల్లనిచూపు నాపయిన్  
గృహమెయి నించినారో పులకింపఁగ నామెయిదీగసోగయై.

దొంతర దొంతరై గదిసి తొట్రిలుపాటానగూర్చెవిస్మృతీ  
దంతములెల్ల; నాహృదయ తాపమువాయదు; నేటికిన్ గటా  
శాంతపురేఖ యేనిఁ గను జాడఁదళుక్కున మించదాయె; నీ  
చింతదొలంగి ప్రేమమయజీవన భాగ్యమదెన్న డబ్బునో.



# స్త్రీలు — యోగవిద్య

బం. మల్లయ్యకాస్త్రీగారు

ఇదివరకు స్త్రీలకు ఉపనయనమున్ను సావిత్రిపాఠమున్ను నేదవిద్యాధికారమున్ను ఉన్నట్టు గృహలక్ష్మీకి విన్నవించి యుంటిని. దానిపై కొండఱు మాధవాచార్య గ్రంథమును పరాశరవ్యాఖ్య వివాహ ప్రకరణములోనిది చూపి ఉపనయనమైన స్త్రీలు బ్రహ్మవాదినులై ఆశీవము గురుకులమున బ్రహ్మచారిణులుగానే ఉండవలెను. వివాహితలకు బ్రహ్మవిద్యాధికారములేదు; ఉపనయనమునులేదు; అని ఆక్షేపించుచున్నారు. ఆమాధవగ్రంథము వారికిని అంతపూర్తిగా నుపయోగించలేదు. నాకును పూర్తిగా నుపయోగించదన్నది సిద్ధమే. కానిమాధవుల వారు హరితవచనము — పురాకల్పేతు నారీణాంమాండీబంధనమిష్యతే ఇత్యాదికమును వ్యాఖ్యానించుచు “ద్వివిధాఃస్త్రీయః బ్రహ్మవాదిన్యస్స ద్యోవధ్వచ్ఛేతి” అని వ్రాసినమాట సత్యమే. అది ఆయనస్వాభిప్రాయముకానేరదు. స్వాభిప్రాయమే అని అంటేకూడ నావాదమునకు సప్తములేదు. అందులోనే “సద్యోవధూనాంతు ఉపస్థితే వివాహ యథాకథంచి దుపనయనంకృత్వా కుర్వన్తి” అనియున్నదే! వారిమాటపాటించి సద్యోవధువులకు మాత్రమిపుడు ఆ యథాకథంచి దుపనయనమైనా యీ ఆక్షేపించిన వారు చేయుచున్నారా? చేయలేదుకదా!

అయితే వారికాలానికున్న ఆచారమును వట్టి వారి వ్యాఖ్యలుండును. అచ్చుపుస్తకములు లేవు. ఆకాలములో వేమయ్య చెప్పింది వేదము. ఈయిరవై శతాబ్దీయ బ్రిటిషుపరిపాలనలో మఱి కల్లుమూసుకొని పాలుత్రాగడానికి వీలులేదు. బెత్తందెబ్బ వీపుమీద పడుతుంది. జత్తు కన్ను తెరిచియున్నది. పిల్లలలోగూడ గ్రుడ్డిపిల్లలు కన్నుమూసికొని పాలుత్రాగుచున్నవని యెఱుంగుడు.

ప్రకృతమునుసరింతము. కమారసంభవ కావ్యమున ‘సమాససీం’ అను క్లోకమును వ్యాఖ్యానించుచు మల్లినాథు డుదాహరించిన విష్ణుపురాణ బ్రహ్మాండపురాణ వచనములు చిత్తగించండి. సంశయములు ఆక్షేపణములు విచ్చిన్నములయి తత్వము తెలియంగలదు. విష్ణు — తేద్యశ్శుభాస్పదంజజై మేనకాహరిణీ తథా తేజభేబ్రహ్మవాదిన్యా యాగిన్యాచా పు్యభేద్విజ. బ్రహ్మజ్ఞైః తేహంతుమానసీ కన్యా మేరానామమహాగిరేఃపత్నీ హిమవతోయస్యాః పుత్రోమైనాక ఉచ్యతే! వీటితెలుగు పితృదేవతలకు మానస కన్యలు మేనహరిణీయను వారలిద్దఱు; వారిద్దఱు బ్రహ్మవాదినులు యోగినులుకూడను. ఆ మేనక హిమవంతునిభార్య. ఆమెకొడుకు మైనాకుడు. దీనిబట్టి బ్రహ్మవాదినులైన స్త్రీలకువివాహము ఉండవచ్చును. వారు

పిల్లలనుకూడ గనవచ్చును. కావున ఉప  
నయనమయిన బ్రహ్మవాదినులకు బెండ్లి  
కారాదు. పెండ్లాడదలచినవారికి ఉపనయ  
నము బ్రహ్మవిద్యా యోగవిద్యాధికార  
ములులేవు అంటే ఆ అన్నవారికి పురాణాలు  
ఇతిహాసాలు తెలియవు. చిలుకపలుకులు  
పలుకుచున్నారు అని అనవలసివస్తుంది.

ఇంతతో ఆవెట్టివిడచి స్త్రీలకు వేదవిద్య  
యేకాక వేదాంతశాస్త్ర యోగశాస్త్రము  
లుపదేశించి దేశమును సంస్కరించుకొన  
వవసరము. పురుషులకన్న స్త్రీలకే యోగ  
విద్య శీఘ్రముగా బట్టుబడునని మహర్షులు  
చెప్పినారు. గమనించి కృతార్థులుకండు.

## పెంపు ప్రేమ

అత్తిలి సూర్యనారాయణమూర్తిగారు

చెట్టుల్లారా

పుట్టల్లారా

చెట్లాపైనీ

పిట్టల్లారా

గుట్టల దాటెనో

మెట్టలయెక్కెనో

చెప్పరటే మీరు

కృష్ణుని

తప్పటడుగులా దారీ

చిన్నీబొజ్జ

చిగురూచేతులు

గజ్జెలకాళ్లు

కాటుక కళ్లు

నీలపు వొట్ట

నెమలీపింఛం

పగడపు పెదవీ

పలుకుల తేనే

మురళీ గీతం

మురపించిందా

చెట్టుల్లారా

పుట్టల్లారా

చెప్పరటే మీరు

కృష్ణుని

తప్పటడుగులా దారీ !

అదిగో ఆవులు

కదలక వున్నవి

రారా నాన్నా

రారా తండ్రీ

రారా వెన్నలు

ఆరగింతువూ

ఇంతకోపమా

యెల్లాగయ్యా

దిప్పిని తీస్తా

నొప్పనె బొట్టు

పొదరిళ్లలో

దాగకు రారా

చెట్టుల్లారా

పుట్టల్లారా

చెప్పరటే మీరూ ?

కృష్ణుని

తప్పటడుగులా దారీ !



మ ణి

శ్రీమతి పెద్ది కెట్టిరామంగారు

(అనుబంధకథ)

[రామచంద్రరావుగారి కుమారుడు, మాధవుడు, చెన్నపట్టణమునుండి బి. ఏ పరీక్షపాస్యసయి యింటికివచ్చును. రామచంద్రరావుగారు అనురాగపూర్వకమైన స్వాగతమొసంగును. తల్లి సుందరం మాధవరావుకు పొరుగింటి ఆనందరావుగారి కూతురు మణిని చూపును. మాధవు డామె తనను పెండ్లి చేసుకొనునేమో అని, రహస్యముగ అడుగును. మాధరావు శ్రీమంతుడనియు, తనతండ్రి పేదవాడనియు నాలుగువేలైనను పెండ్లికట్టు మీయలేడనియు కనుక పెండ్లి జరుగదనియు ఆమెచెప్పును. తాను ముంకాకసారి వరశుల్కు విరుద్ధముగ ఉపన్యసించెను గనుక తనకు వరశుల్కు మక్కరలేదని చెప్పి ఆమెను ముద్దాడి తాను బీదీషికారుపోయెను.]

మాధవుడు బీదీషికి ఒక యిసుకతిన్నెపై కూర్చొని ఆ సముద్రతరంగములఘోష వినుచుండెను. ఇంతలో 16 సంవత్సరముల జవ్వని అక్కడికి వచ్చి మాధవునికి కొంచెముమారములో కూర్చొనెను. ఆ వుంగరములుతిరిగివట్టు, ఆ ప్యారిష్కట్టుచీర, ఆ రౌలర్స్కులు, చీరమీద అందరికీ కన్పించేటట్లు స్థిరపడెను. ఆయన ఆమెకు శ్రోత్రఅందమును తెచ్చుచుండెను. ఆయన తీగంట మాధవునిపేక్షించి ఆతని సౌందర్యమునకు అబ్బురంబొందుచుండెను. ఆమెను చూచిన లగాయకు మాధవునిమనసు చాంచల్యము నొందెను. ఎవ రీమె యని ఆలోచనలో పడినాడు. ఆహా! యీమె సౌందర్యము వర్ణనాతీతము కదా! ఆమె అందమునకు తనలోకానే బహుసంతోషించినాడు. ఆమె అట్లు ఒక అర్థగంట చల్లగాలి నేమించి వెళ్లిపోవుచున్నది. ఇంతలో మాధవుడు ఆమె కూర్చొన్న స్థలమువద్ద పరుగుబిడిచి వెళ్లిపోవుటచూచినాడు. తీసి ఆమెవద్దకు చరచరనడిచి యీపర్సు అక్కడ విడిచివేస్తేవి, తీసుకొనునని ఇచ్చెను. థాంక్స్ అని ఇంగ్లీషుపదమును వాక్రుచ్చెను. మీరు

నాగురించి శ్రమపడితిరి, మీ పేరేమి అని అడిగెను. నాపేరు మాధవరావు అని బదులిడి నీపేరేమి, నా పేరు తెలుసుకొంటిమిదా, మరి నీపేరు నేను తెలుసుకొనవద్దా యని చిలువపువ్వువచ్చు పలికినాడు. నాపేరు లీలామహారి అని పేరుచెప్పి, మీరేమి చదువుకొన్నారని అని అడిగినది లీల. నేను మొన్ననే బి. యల్ పరీక్ష పాస్యముఅయి యీదినము మేయిలులో వచ్చితిని. నీవు యేమిచదువుచున్నావు అని మాధవుడు ప్రశ్నించుటయే తనవుగా స్కూల్ టైవల్ పాస్యముఅయితిని. యే. యే చదివెదనని చెప్పినది. మీ తండ్రిగారి పేరేమి, ఆయన ఏమిపని చేయుచున్నారని మాధవుడు అడిగినాడు. మా తండ్రిగారిపేరు ప్రసాద్ రావు. ఆయన సబుజ్జీగా యీతూరిలో పనిచేయుచున్నారు. నోహా! నీవు ప్రసాద్ రావుగారి ఏకపుత్రికవా? మీ అన్న రాజశేఖరరావు నాతోనే బి. యల్ చదివినాడు. ఆయన పరీక్షపోయినది. నీవు రాజశేఖరం చెల్లెలవాయని అడిగి, మాఇంటికి వచ్చెదవా లీలా అని అడిగినాడు. నేను ఇప్పుడు రాను, నాకు పని యున్నదండీ, క్షమించండి అని పలికి గెలవు అని



అక్కడను సమీపములో రోడ్డుపై, నున్న కారులో ఎక్కి ఆమె వెడలిపోయినది. మాధవుడు లీలను చూచినదగ్గరనుండి ఆమె సౌందర్యమునకు ఆమె స్వామివనకు ఆమె చదువుకు చాలసంతోషించి అటు వంటి యువతిని పెండ్లిచేసుకొన్నవానిదే జన్మము అని ఆలోచించుకొనుచు ఇంటికి తిరిగివచ్చినాడు. మాధవుని మనస్సు లీల తీసుకొనిజనినది. మాధవుడు, కానీ త్రాగుచున్నప్పుడు లీలమార్చి, చదువుచున్నప్పుడు లీలయే, భోజనముచేయుచుండ లీలయే, ఎల్ల వేళలందు లీలమూర్తియే కాన్పించుచున్నది. మణి (తాను వివాహముచేసుకొందునని మాటయిచ్చిన కన్య) యొక్క ప్రతిబింబమును హృదయమునుండి తీసి పారవేసినాడు. లీలను చూచినదగ్గరనుండి సిచ్చి వాని చందముగా అయిపోయినాడు.

ఒక దినమున రామచంద్రరావుగారు, ఆయన భార్యయు, మాధవుడును కలిసి మేడమీద వసారాపై కూర్చోనియుండిరి. అందరు మానముగాయుండిరి. మాధవా నీకు తగినంతవిద్య చేప్పించితిని. నా చేతులతో నీకు వివాహమొనర్పవలెనని యున్నది. నీ ఇష్టము తెల్పదవా? అని అడిగినారు తండ్రి రామచంద్రరావుగారు. ఇంతవేగిరం ఎందుకంటి నాకు పెండ్లి? అని సంకోచిస్తూ బదులిడినాడు. ఏమి! ఇంకనూ పెండ్లివద్దా? మాతాతకు 11 సంవత్సరములకు పెండ్లిఅయినది. ఇప్పుటికాలపువారు కాన ఇంత ముదిరిపోయినవరకు పెండ్లిలేక వుంటాయున్నారు. పెండ్లికొడుకుముదిరినా పెండ్లికాయముదిరినా పనికిరారంటు. ఈ సంవత్సరము తప్పక నీకు పెండ్లిచేయుదును అని మహారాష్ట్రములో పల్కినాడు. నుండరమ్మ ఏనుండీ! మనమాధవునికి ఆనందరావుగారి కూతురు మణిని చేయుదుమా అని పలికినో లేదో వోసి వెధవ ముండ, ఆ దర్శిదగ్గట్టు సంబంధంబే దొరికినది! నీకు నేను ఎంతమాత్రం చేయను ఆసంబంధము. ఆ ఆనందరావుగారు తలఎక్కడ నా తలఎక్కడ. వాడు నాలుగు వేలుకట్టుం ఇవ్వగలడే? ఎంతమాత్రం ఆసంబం

ధము పనికిరాదు. అని పలికి నేను వెంటనే సంబంధము కుదిర్చెదను. తల్లి కొడుకులకు మంచిప్రాయస్కృత్య మగునని మహాకోపముతో వెల్లిపోయినాడు. తల్లి కంటనీరుపెట్టుకొని నాయనా చిన్నతనమునుండి మణిని చేయుదమని యుండెడిది. నుగుణానాయకు మణి నాకోడలై నేను నేవలు చేయించుకొనుటకు నోచునైతిని అని విచారముతో కూర్చుండెను. మాధవునికి ఇవిఅన్నియు తలకెక్కుటలేదు. లీలను చేసుకుంటే గాగుండును. నాకండ్రి యేమి సంబంధముచేయునో అయినా నేను వరకుల్కముచేరె యుపన్యాసములిచ్చి యుంటిని. ఎవరైనావిన్ను ఎంతవగుటాటు, అయ్యా! నేను ఎంత దురదృష్టవంతుడను. లీలనా బడయబాలక పోవుచున్నాను. వరకుల్కమా పుచ్చుకొనుచున్నాను. అని కంటనీరు పెట్టుకొనెను. తల్లి అయ్యా! పాపం మణిని చేసుకుంచామని ఎంత ఆకయున్నదో పిల్లడికని ఆమె యనుకొని, నాయనా! విచారించకు. ఎవరి ప్రాతరెట్లున్న అట్లుజరుగును. విచారించకు నాయనా! నీతండ్రి చాలకోపిస్తే, పట్టుదలగలమనిషి, అన్నంతపని చేసేతీరును నాయనా వీడవకుమని వోచార్చి ఆమె మేడదిగి వెల్లిపోయెను.

మాధవుడు అట్లు విచారించి సబుజుడై ప్రసాదరావు గారి ఇంటికికెళ్లెను. లీల మాధవుని సగౌరవముగా దోడ్కొని హాలులోనికి తీసుకొనివెళ్లినది. ఇరువురును నెర యొకకుర్చీమీద కూర్చోనిరి. ఆమాట యీమాట అడివరకువార మీకు వివాహమైనదా యని అడిగినది. లేదు ఇంకనూ, యీసంవత్సరము అగును అని ఆనెను. ఎవరి కుమార్తెయని యడుగ మా వాన్నగారికి గాని నాకు తెలియదు. అయ్యా! మీకే తెలియదా మీరా పెండ్లిచేసుకొనుట? లేక మీ తండ్రిగారా? తాగున్నదని వకపకానవ్వినది. ఆనవ్వు మాధవుని మనస్సు కలిచివైచినది. లీలా నీవు ఎప్పుడూ ఇక్కడనే చదివెదవా? ఇక్కడనే చదివెదను. లీలా ఇంక శిలపు ఇమ్ము, మరల రేపు కలుసుకొందును, అని ఇంటి మొగముపట్టెను.



ఓసేవ్! ఓసేవ్! అని శోకవేసి రామచంద్రరావు గారు సుందరమ్మను అతివేగముగా రమ్మని పిలుచుచుండిరి. ఆమె ఎందుకండీ అనుకుంటూ వచ్చినది. ప్లీడర్ జనార్దనరావుగారికి ఇద్దరుకుమారులు, ఇద్దరు కుమారులు, పెద్దపిల్ల 6 వ క్లాసు చదువుకొన్నది. అంత రూపసికాదు. 16 సంవత్సరము లుంటాయి. వసుంధరాదేవి పిల్లపేరు. కట్నం నాలుగువేలు. బాలతోడుగు వెయ్యిరూపాయలు. పిల్లడికి పెండ్లి చెంబు, పెండ్లిపళ్లెం, పట్టుపంచెలచావు, తక్కిన లాంచన ములన్నియు బాగానే జరిపెదరు. మంచి సంప్రదాయమైన కుటుంబము. మంచి పలుకుబడి. నాకు వచ్చినది. పెండ్లి మాఘమాసములో నిశ్చయముచేసెదను. అని అన్నియు ఏకరవుపెట్టెను. సుందరమ్మ అన్నియు విని బెల్లంగొట్టిన దిమ్మవలె యూరకున్నది.

ఆనందరావుగారి కుటుంబవిషయం: ఆయన భార్య పేరు జ్ఞానాంబ, ఆమె చాల తెలివితేటలుగలవనిది. గృహవిషయములలో మంచిసేర్పరి. ఆమె క్రేస్త పుత్రుడు చెన్నపట్టణములో యంబివియస్ చదువుచున్నాడు. వారి క్రేస్తపుత్రికయే, సుగుణయగు మణిదేవి. రెండవపుత్రిక ఇందుమతి. వారి కుటుంబమంతయు మంచి సరళిహృదయులు గలవారు. మంచి దయార్థిహృదయులు, ఆనందరావుకు మణిని మాధవునికి ఇవ్వవలయునని యుండెడిదిగాని వారితో సంబంధముచేయుట చాలకష్టతరమని ఆ ఆశపడి మణిమేనమామయగు కమలాకరునికిచ్చి వివాహమొనర్పవలెనని ఆతని కున్నది. కమలాకరునికి చిన్ననాటనుండి మణిసే చేసుకొనవలెనని యుండెడిది. గాని మణికి మాత్రం కమలాకరునినిదా ప్రేమలేదు. ఆమె మాధవుని ప్రేమించియున్నది. ఆమె ప్రేమనిశ్చలము. అది స్వచ్ఛమైనది. ఒకదినమున జ్ఞానాంబయు, మణియు, వసారాలోకున్నానియుండ ఆనందరావుగారువచ్చిరి. జ్ఞానాంబ! రామచంద్రరావుగారి కుమారుడు మాధవునికి పెండ్లి వచ్చేనెలలో, అనెను. ఎవరిపిల్లండి? అని అధికాతురతో ప్రశ్నించినది జ్ఞానాంబ. ప్లీడర్ జనా

ర్దనరావుగారి కుమారు వసుంధరాదేవిని ఇచ్చుచుండిరి. మనకెందులకు వారి ప్రస్తావన? వారు గొప్పవారు. గొప్పవారి సంగతులు, మనకెందులకని మిన్నకుండిరి. మణికిమాత్రం మనస్సు మనస్సులోలేదు. ఏమి నన్ను చేసుకుంటానన్నారే. అలాంటిది వసుంధర నెట్లు చేసుకొనుచున్నారో. ఆయనకు వచ్చినది కాబోలు అని పరిపరివిధములుగా ఆలోచించుకొనుచున్నది.

జనార్దనరావు భార్య పేరు రుక్మిణమ్మ. వారికి ఇద్దరు కుమారులు. ఇద్దరు కుమార్తెలు. ఇద్దరు కుమార్తెలలోను పెద్దకుమార్తెనే రామచంద్రరావుగారి కుమారునకు నిశ్చయమైనది. రెండవకుమార్తె శ్రీలతాదేవి. ఫార్టు ఫారం చదువుచున్నది. ఆతక్కిన మొగపిల్లలు చిన్నవాళ్లు. జనార్దనరావుగారి ప్రాక్టీస్ మొట్టమొదటిలో బాగుండెడిది. గాని ఇప్పుడు ఎక్కడచూచినా లాయర్ల అవుటచే ఆయన ప్రాక్టీస్ అంతగాలేదు. ఆయన పాపం ఇప్పుడు మహాచిక్కిలోపడినాడు. మాధవునికి నిశ్చయమైనది గాని దబ్బుగురించి బహుశంకలు పడుచున్నాడు. తోట భూమికలిపి మాడువేల రూపాయలకు అమ్మివేసెను. భార్యవంటిపై సగలు వెయ్యిరూపాయలకు అమ్మినాడు. కట్నం సంపాదించినాడు. బాలతోడుగు యేమిపెడతాడు? తక్కిన లాంచనములు ఎట్లు జరుపుతాడు? అందుకు ఇంటిని రెండువేలరూపాయలకు తనఖాపెట్టినాడు. వెయ్యిరూపాయలుపెట్టి వసుంధరాదేవికి సగలు చేయించినాడు. తక్కినసొమ్ముతో పెండ్లిచేయ నిశ్చయించుకొన్నాడు. అటువంటి జమీందారునితో సంబంధము చేయుచుంటేనే అని గర్వపడుచున్నాడుగాని ముందు ఎట్లుగడుపుటయో కూడ ఆలోచించినాడు కాదు. మణి తనచెల్లెలగు ఇందుమతికి జడవేయుచున్న సమయములో అమ్మా! మణీ! అని ఆనందరావుగారి పిలుపు వినిబడినది. వస్త్రాయున్నానండీ అనుకుంటూ రెండ్ర పద్దకు వచ్చినది. ఇదుగో అమ్మా మాధవుని పెండ్లి పుత్రిక. అని ఇచ్చివేసి ఆయన వెడలిపోయినాడు.



శ్రీమతి చి. సో. డొటూమరి లక్ష్మీకాంతమ్మ  
(కృష్ణకుమారి)





జరిత్రలో నగ్న పోయింది

శ్రీరస్తు సుభవస్తు  
వివాహమహోత్సవహోత్సవప్రతిక.

శ్లో॥ జానక్యాః కమలామలాంజలిపుటేయాః పద్మ  
రాగాయితాః । స్వస్థారాఘవమస్తకేవల  
సక్కుంద ప్రసూనాయితాః । ప్రస్తాశ్యామల  
కాయకాంతికలితాః । యాయందనీలాయితాః  
ముక్తాస్తాశ్శుభదాభవంతు భవతాం శ్రీరామ  
వైవాహికాః ॥

అయ్యో !

శుక్రవారం నవమి 7-48 నిమిషములకు ఆనగా,  
12-6-1931 తారీఖున.

నా మహారాజ చిరంజీవి పౌభాగ్యవతియగు  
వసుంధరా దేవిని

రామచంద్రరావుగారి ఏకపుత్రుడగు  
మాధవరావునకు

ఇచ్చి కాకినాడలో నా స్వగృహమందు వివా  
హము జరుపుటకు పెద్దలచే నీరవరుపబడినది గాన  
తత్పుష్ప ముహూర్తంబునకు మటుంబబంధు మిత్ర  
సహితము దయచేసి వధూవరులను ఆశీర్వదించి నన్ను  
ఆనందింపజేయ కోరుచున్నాడను.

ఇట్లు విధేయుడు,

సరస్వతీ పవర్ ప్రెస్ రాజమండ్రి జనార్దనరావు.

## నీ నడవడి

రావు వెంట్రంగనాయకులుగారు

సనాతనుడ నంటావు - సత్కర్ముడ నంటావు  
మాల లింటికివస్తే - మరి యెగిరిపడతావు  
సత్కులీనుడ నంటావు - స్వప్రయోజకుడ నంటావు  
బీడ లింటికివస్తే - బెడరించివేస్తావు  
సంధ్యావందన మంటావు - సత్యాచార మంటావు  
మడి గట్టకుండానె - మరి భోంచేస్తావు  
గీతా పారాయణంటావు - గీత బోధిస్తావు  
అధిక నడ్డిలిద్ది - అప్పుపాల్చేస్తావు  
దేశసేవంటావు - దైవభక్తంటావు  
దేశసేవకులను - దెప్పిపొడుస్తుంటావు  
సనాతనుడ నంటావు - సత్కర్ముడ నంటావు  
మాల లింటికివస్తే - మరి యెగిరిపడతావు.



## శారదలేఖలు

సాభాగ్యవతి కల్పలతకు

నెచ్చెలీ! నీవు వ్రాసిన యుత్తరములన్నియు చేరినవి. ఏదినమున కాదినమున నేను మా కల్పలతికు తప్పక జాబువ్రాయవలయు ననుకొనుచునేయున్నాను. నాయూహ లూట కలమున కెక్కక మునుపే ప్రతిదినము గడచి పోవుచునేయున్నది. ఏమిచేయుదును? ఈ వేసవియందు పగటిప్రాద్యక్షకవన్నమాటయే గాని యెందుకును కొఱగాదు. అందును యీ యవసంవత్సరపు టెండలు యువజనుల భావములవలెనే అత్యంత తీవ్రములై యలయించుచున్నవి. 120, 122, డిగ్రీలయెడ వేడిమియట—ఏనాడైన నెఱుగుదుమా! మిఠమైన యెండలకును, మేలైన గాలికిని నలవాటుపడిన సముద్రతీరవాసులమైన మేమే యీయేటి యెండలకును, వేడి గొప్పలకును నుక్కిరిబిక్కిరియై యల్లాడుచుండ నిక మెట్ట ప్రదేశములవారి బాధ చెప్పవలయునా? చదువుకొనుట వ్రాసికొనుట మాట యటంచుము. ఏ పనిచేయుటకును బుద్ధిపుట్టదు. తలుపు తెఱచిన యెండ, తలుపుమూసిన చెమట, బయటికివచ్చిన వేడిమి, లోపల నున్న నుమ్మదము, విసరుకొనిన వేడిగాలి, యూరుకొనిన నుక్క, ఇట్టి తీవ్రనిదాఘసమయములో ప్రచండమార్తాండుని చండమ

యూఖముల దాడికోడి దినమెల్ల దివాంధము వలె నే గృహంతర్భాగముననో పడియుండి ప్రోద్దుగడపుటయేగాని యేపనిచేయుటకును నేమిత్తోచును? అదియట్లుండ, అడువారము గదా. ఎల్లప్పుడు కలముపనియే పనికాదు గదా. ఎండలతో బాటు మామిడికాయలును మల్లెపూవులును ప్రత్యక్షమగునుగదా. ఊరు గాయలు బెట్టవలయునుగదా. మల్లెపూవులు మాలలుగట్టి పెట్టుకొనవలయునుగదా. మామిడిపండ్లు తినుచుండవలయును గదా. మంచి నీళ్లు త్రాగుచుండవలయును గదా. ఊరిలోని పేరంటములు బీగుపోనీయకుండవలయునుగదా. పొరుగుారి పెండ్లిండ్లకుపోయి రావలయునుగదా. ఇన్ని పనులలో నీయుత్తరములకు ప్రత్యుత్తరములుగూడ నాలస్యము లేక వ్రాయవలయునని నీవు త్వరపెట్టిన నాకేమి నాల్గుచేతు లున్నవా? మఱియు నీ యుత్తరము సాధారణమైనదైన నెప్పుడో యొకప్పుడు పనిలోపనియని వ్రాసి సాఱవేయుదును, కాని యట్లు కాదే? ప్రత్యుత్తర మనుపేరున క్లిష్టప్రశ్నలతోగూడిన నొకపీట ముడినివేసి విడిచిపెట్టెదవు. వానిని విప్ప దీయలేక నే నవస్థపడెదను. నూరుప్రశ్నలు వేయవచ్చును గాని యొకప్రశ్నకు జవాబిచ్చుట దుస్సరము. అందును శ్రీమతి



దివాకర్ల శారదామణిగారు శారదకు ప్రత్యుత్తరమును శీర్షికతో వ్రాసినదానిపై నీవు కోరిన సమాధానములు మఱి తక్షణము లైనవి. శ్రీమతి శారదామణి ప్రత్యుత్తర మింతయు సంతయు గాదు. సన్నని యక్కరములతో దాదాపు పదునొకండు పుటలను మించియున్నది. ఇంత దీర్ఘలేఖ చదువుట యేడు స్తరమైయుండ దీనికి జబాబిచ్చుట యెంతకష్టమో నీవే యోచించుము. పైగా ఆలేఖను సమగ్రముగా జదివినవెనుక నాకొక సందియము గల్గినది. ఏమన? ఆప్రత్యుత్తరములోని ప్రశ్నాపరంపరలకు మనయాంధ్ర దేశనాయకులేగాక యావద్భారతనాయకులును సమాధానమియ నాకంటె మిన్నగా భాగ్యులుగా చేయబడియున్నారు. వీరిలో తీవ్రతులేగాక ఆంధ్రరత్నమున్నగు స్వర్ణవాసులును నున్నారు. క్షీరేశ్వరులతోసహా వీరి నందఱిని గుమికూర్చి నేనెట్లు సమాధాన మిప్పించగలను?

శ్రీమతి శారదామణి చేఖని యొక త్రోవను నడువలేదు. ఒక్క యభిప్రాయముపై నిలువబడలేదు. ఒకచో జదువుచున్న నామె నిరుపమాన దేశభక్తికి సంతోషమొదవును. వేతొకచో జదువుచున్న యావద్భారత ఏకైక ప్రజాహిత సంస్థయగు కాంగ్రెసుపై యామెకుగల యాగ్రహమునకు విచారమొదవును. ఒండొకచో జదువుచు నామె యసదృశ రాజభక్తి కాశ్చర్యమొదవును. మఱియొక్కచో జదువుచున్న బ్రిటిషు సామ్రాజ్యప్రాశస్త్యము నుగ్గడించుటకును,

భారతీయుల లోపములను గోరంతలు కొండంతలుచేసి యెత్తిచూపుటకును పనిబూని కృషి చేయుచున్న మేయొకస్య పలుకులా యివి యని సందియమొదవును. ఇంకొక యెడ చదువుచున్నచో నీమె యనూన మాతృభాషావ్యామోహమునకు ముద్బుటాదవును. మఱియొకతావున జదువుచున్నచో నీమె యాంగ్ల భాషావ్యామోహమునకు దిగ్భ్రమ గలుగును. ఉదా సంవర్కమున నాంధ్రభాష పాడె పోవుచున్నదని యీమె మొదటిదింత. ఒక్క ఉదాసంవర్కముననేగాదు: తమిళము, కన్నడము, ఓడ్రము మున్నగు ప్రతీయితర రాష్ట్ర భాషాసంవర్కముగల ప్రదేశమునందును తెలుగుభాషనీతి యిటులనేయున్నది. రెండుభాషలు సంధిల్లినచోట ఈభాషాపదము లాభాషయందును, నాభాషాపదము లీభాషయందును ననుకొనకుండనే కలియుచుండును. ఇది సిద్ధము. తప్పదు. అయితే యింతమాత్రముచేతనే తమభాషకు చేటువాటిల్లుచున్నదనియు, నిది కారుచిచ్చునలె తమరాష్ట్రము సంతయు వ్యాపించి తమ భాషసంతయు ధ్వంసము సేయుచున్నదనియు ననుట పొరబాటు. ఏలయన నిది కారుచిచ్చేయై దేశముసంతయు వ్యాపించు గుణముగలదే యగుచో మన యాంధ్రదేశముసంతకు నేనాడో వ్యాపించి సర్వనాశనముచేసి యుండవలసినది. అట్టిది విపరీతమేమియు సంభవించలేదు సరికదా కొన్ని వందల యేండ్లక్రిందట వీని వ్యాప్తి చేసరిపాడు గ్రామముల నాక్రమించియున్నదో యిప్పటికిని నలులనే యున్నది. ఇకముందును నలులనేయుండును.



ప్రాబల్యముగల యొక భాషయొక్క పాఠ్యమునను యేభాషయైనను నిట్లు వాసి తగ్గియుండుట సహజమే. ఉద్దాహరణముగా మన తెలుగులుల నన్నె చెడియున్నదో తెలుగు పాఠ్యముగల యుద్దాహరణ నన్నె చెడియున్నదనుటకు ఉత్తర సర్కారులలో మహమ్మదీయులు భాషించు హిందూస్థానీని చూచినచో తెల్లమగును. వారి పదములలో చెరిసగము తెలుగుపదములే. అందును పల్లెటూరి తురకలు మాట్లాడు హిందుస్థానీ భాషయందు ముక్కలు ముప్పైసము తెలుగుమాటలే విభిన్నమైయుండును. ఇంత మాత్రమున నుద్దాహరణ సప్తముగల్గినదా? అట్లు లేనే యన్యరాష్ట్రభాషాసంపర్కముగలచోట తెలుగుభాష సంకరమైనట్లులున్నను స్వచ్ఛమైన తెలుగున కెట్టి మోసములేదు. అందును రాష్ట్రీతరాంధ్రులెల్లరు మాతృభాషాభిమానముగలవారై ప్రత్యేకసంఘములను స్థాపించి పాటుబడుచున్న యీ దినములలో మన తెలుగుభాష కెట్టి ముప్పును వాటిల్లజాలదు.

శ్రీమతి శారదామణి, తెలుగును దక్షిణ హిందూదేశమునకంతయు వ్యవహారభాషగా నేయవలయుననుచున్నది. ఈమె మాతృభాషాభిమానము సంస్థాపనమైనది. మన తెలుగుతల్లి కంతటి మహోన్నత పదవి లభించుచో నేనుగూడ సహాయముదంబు జెందెదను. కాని మన మాతృభాషపై మన కెంత ప్రేమగలదో యితరులకుగూడ తమ తమ భాషలపై సంతప్రేమయుండుట సహజమేగదా. అట్టిచో నిట్టి యేర్పాటునకు తమిళ కర్ణాట కేరళలు సమ్మతించురా?

ఏనాచో మేము మహమ్మదీయుల దాడినుండి విముక్తును మీ దేశమును గాపాడితిమి కాన దానికి బ్రత్యుపకృతిగా మా తెలుగును మీరు వ్యవహారభాషగా జేసుకొనుడనిన నిప్పును చేసినమేలు నిప్పుడే ముఱచిపోయి పైగా నీ వేమిచేసితివని, తిరుగు బాటుజేయు వింతజనులుగల యీకలికాలములో మనమాట వినువా రెవరు? అయినను పదుమూడుకోట్ల భారతీయులు మాట్లాడు హిందీభాష రాష్ట్రీతర వ్యవహార భాషగా నుండరాదని వాదించుచు రెండు కోట్ల ఆంధ్రుల వ్యవహారభాషమాత్రమే యైన తెలుగును దక్షిణయిండియావారెల్ల నేర్చుకొనవలయుననుట యేటిసబబు? మన మాతృభాష యైనంతమాత్రమున నెల్లరు నేర్చుకొనుట కర్హతగడించినదా యేమి?

నైజామురాష్ట్రములోని యాంధ్రప్రజా బాహుళ్యమునుబట్టి యారాష్ట్రమున తెలుగే వ్యవహారభాషగా నుండదగునని యీమె తలంపు. నిజాంరాష్ట్రాంధ్రు లింతటి పలుకుబడి కలుగజేసికొనుచో నెవరు కాదందురు? కాని మహమ్మదీయ ప్రభుపాలితంబగు స్వదేశ సంస్థానములో హిందువులకు ఉద్యోగము లిచ్చుటలోనే యెంతయో పక్షపాతము చూపబడుచున్నదని చెప్పుకొనుచు నాంధ్రమే వ్యవహారభాష గావలయుననికోరుట గొంతెప్పు కోర్కెయేగాని వేరొకటగునా?

గాంధీగారనిన నీమెకు కొంచెము గౌరవమేగాని యేడాదిలో స్వరాజ్యము తెచ్చెదనని యూరించి తేలేదని యాక్షేపించుచున్నది



కాని అందులకు కారణము తనదేనియులలో మనవంటివారు కొండలు కలిసిరాకుండుటయే కారణముని యీమెకును తెలిసియేయుండు ననుకొందును. గాంధీ నొకవిధముగా మానవోత్తముడని యీమె యంగీకరించినను కాంగ్రెసుపై నను తదితర కాంగ్రెసు నాయకులపై నను నీమె కేమాత్రము విశ్వాసములేదు. సర్వభారతజాత్యైక్యత యెప్పుడును సిద్ధించి యుండలేదని చరిత్రపరిశోధకురాలగు మన సోదరి నొక్క వక్కాణించుచున్నది. నిజమే యనుకొందము. పూర్వమెప్పుడులేదని యిప్పుడై క్యమునకై యత్నించుట దోషమగునా?

అది యట్లుండ మోయజాలని పన్నుల భారముతో, కదుల మెదులరాని నిర్బంధ శాసనములతో స్వదేశస్థుల జ్ఞేమ లాభములను మాత్రమే గమనించు స్వార్థదృష్టితో, దేశమునందలి వ్యాపార పరిశ్రమలనెల్ల నడచి వేయు వాణిజ్యసీతీతో, భరతఖండము నందలి వెండి బంగారములనెల్ల నూడ్చివేయు నర్థాపేక్షతో సాగింపబడుచున్న ప్రస్తుత బ్రిటిషు పరిపాలన మీమెకు చల్లగ నున్నది. బ్రిటిషు దొరతనమువారిక భారతీయులకు కలుగజేయవలసిన సౌకర్యములుగాని భారతీయులు కోరవలసిన సౌకర్యములుగాని యీమె కేమియు గాన్పించుటలేదు.

451 క్లాజులనే మేకుబందీతో బ్రిటిష్ పార్లమెంటు వారు తయారుచేయుచున్న యిండియాబిల్లనే యుక్కుచట్టము ఈమెకు చక్కగా నున్నది. అందులో 'బిగింపబడి యున్నట్టియు, కాంగ్రెసువారు బాగుగా

లేదనుచున్నట్టియు, 'ఇందులో తలదూర్చి న-వో బ్రిటిషు యిండియాపై యాధిపత్యము మాట చేపుడెటుగును తమసంస్థానముల యాధిపత్యమునకే యేమి చిక్కువాటిల్లునో, యని సంస్థానాధిపతులు సైతము శంకించుచున్నట్టియు ఫెడరలు రాజ్యాంగ పద్ధతి యీమె కామోదకరముగా నున్నది. ఈమె దృష్టిలో నిజము రాష్ట్రమే సమస్త మున్నటులున్నది. ఉత్తర హిందూదేశస్థులని నను, హిందీయన్నను నేలనో యీమెకిష్టము లేకున్నది. కావుననే జౌత్తరాహులతో సంబంధముకన్న హిందుస్థానీయుల నెత్తినెక్కించు కొనుటకన్న నిజమురాష్ట్రమువారితో సంబంధము జ్ఞేమకరమనుచున్నది. గోవుచుట్టూ ప్రదక్షించిన పదునాల్గుభువనములు ప్రదక్షిణము చేసినంతఫలమని యేదో వ్రతకథలో జెప్పినట్లుగా నిజమురాష్ట్రముతో సంబంధము గల్గించుకొనిన యావద్భారతదేశముతో సంబంధము గల్గించుకొనినంత పుణ్యమని చెప్పుచున్నదీ సోదరిమణి. ఆ ప్రయోజన మేమో!

మిత్రమా, హిందీవిషయము సవలంబనముగా జేసికొని యీమె దేశీయవిషయ మెల్ల ప్రస్తావించి కాంగ్రెసుపై తనకు గల యయిష్టతను, బ్రిటిషు పరిపాలనపై గల విశ్వాసమును, ఇంగ్లీషుపై గల వ్యూహమును వెల్లడించినది. హిందీభాషా ప్రస్తావన సందర్భమున నీమె జూపిన మాతృభాషా వాత్సల్య మాంగ్లభాషపై ప్రేమ జూపునపుడేమైనదో ఆశ్చర్యము!!



దేశముల స్వాతంత్ర్య సంపాదనా యత్నములు నిష్ఫలములే యైనను, నామె యాశీర్వాదించినట్లుగా బ్రిటిషు పరిపాలనము సిరతరమే యైనను, పారతంత్ర్యమైన జాతియెప్పుడును తద్విముక్తికై కృషిచేయకుండ నుండదు. ఫలించుట ఫలింపకుండుట యది దైవయత్నము. ఫలింపనంతమాత్రముననే తత్ప్రయత్నములు సల్పెడి మహనీయులు పరిహాసభాజనులు కాజాలరు. మహాత్ముడన్నెండ్లు నాయకత్వమున ఎహించినచు ఆయన నాయకత్వమున భారతదేశమునకు స్వాతంత్ర్యము సిద్ధింపకపోవచ్చును. కాంగ్రెసువారు కోరెడి సంపూర్ణ స్వాతంత్ర్యము ఆకాశ సౌధమే కావచ్చును. కాంగ్రెసువారి పూహములు బ్రిటిషు రాజనీతికి ఆహుతియై యగుచుండవచ్చును. అంగబలము, అర్థబలము గల ప్రభుత్వము వారిచే దేశనాయకులకు సర్వదా యోటమియే సిద్ధించుచుండవచ్చును. అయిన దేశమోక్షమునకై వారు గావించెడి యనూన కృషియు సనదృశత్యాగమును, సర్వదా ప్రశంసనీయములై భవిష్య దైతిహాసిక పుటలయందు స్వర్ణాక్షరములతో విలిఖింప బడకపోవు!!

చారస్య విరహితమైనను కాంగ్రెసు వారు సాగించుచున్నదియు నొకవిధముగు పోరాటమే. కాన పూహములకు ప్రతి పూహముల బన్నుటయు నెత్తులకు ప్రతి యెత్తులు వేయుచుండుటయు, సమయోచితములగు నడకలు నడుచుచుండుటయు


వారికిని వలయును, కాన వారొకప్పుడవసరమునుబట్టి శాసనసభల బహిష్కరించి తమ పలుకుబడిని ప్రదర్శించిరి. నేటి యవసరములనుబట్టి మరల శాసనసభల ప్రవేశ మంగీకరించి ప్రజలకు కాంగ్రెసుపై గల భక్తిని విశదీకరింపజేసిరి. ఎవరెవరి కనుకూలముగు నేర్పాటులను వారు పరిస్థితులనుబట్టి నిర్ణయించుకొందురు. వారి కేవిధముగను తోడ్పడజాలని మనకి నోషవంశీలన లెందులకు? హిందీభాషా ప్రస్తావనలో నీ యనవసరపు రాజకీయగొడవలెందులకు? కల్పలతా! నా లేఖాప్రత్యుత్తర మంతయు నారయ శ్రీమతి శారదామణి మంచి విద్యావితయిని తోచుచున్నది. కావుననే యొక్క లేఖయందే సంఘ మత రాజకీయార్థిక చారిత్రక భాషా విషయములనెల్ల గుప్పించి గృహలక్ష్మి సంపాదకుల యభినందనము లందుకొనినది. ఇట్టి విద్యావతితో నాబోటి యల్పజ్ఞురాలు సమాధానమీయ నెంచుట తగదు కొండతో డీకొనుటయే యగును.

కల్పలతా! హిందీ విషయమై యీ శారద వ్రాసిన లేఖయు చూచితివి. ఆ శారదామణి వ్రాసిన ప్రతిలేఖయుచూచితివి. దానికి నే నిప్పుడిచ్చిన సమాధానముగూడ నారసితివి. కాన యిందలి సాధక బాధకములెల్ల నీకు బాగుగా తెలిసియే యుండును. ఇవియు నీకు తృప్తిసీయకున్న కడచిన మేనెల భారతీ పత్రికలో నఖిలభారత వర్షీయ సాహిత్య సమ్మేళనమునకు సభాధ్యక్షత వహించిన మహాత్మా గాంధీగారి యుపన్యాస

మున్నది. అందు నీ వివాదవిషయముల పోగలవు. మహాత్ముని నిష్కవల మృద  
కెల్ల మహాత్ము డుచితమైన సమాధానముల యము నెఱిగినవారి కెవరికైనను నాయన  
నిచ్చియున్నాడు. వానినెల్ల సమగ్రముగా జది పిందీ భాషా ప్రచారోద్యమము నాజ్ఞే ✓  
విన నీ సందియములును శ్రీమతి శారదా పింప నవకాశము గలదా?  
మఱి సందియములును పూర్తిగా తొలగి

ఇట్లు,

శారద.



## అచ్చమాంబ

ఐహికసుఖంబు లిచ్చట ననుభవించి  
యనుభవించగ శాశ్వతంబగుసుఖంబు  
నమరపురికేగు నీకు సశ్రమపథంబు  
నిర్మలానందమునుగూర్చు నీశుఁ దలఁతు.

ప్రాణమువాయుటన్న దనివార్యము సంభవమైనజీవనం  
తానము కెప్పుడోయపుడు, దానికినై వగవంగఁజెల్ల దీ  
మేనుగలంతకాలమును, మేలగు కర్జయు లాచరించి యిం  
పై నయశంబుగాంచిన సుమాతను నిన్నది సంస్మరించెదన్.

అక్షరజ్ఞానమున్న దావంతయైన  
లేనినీవు క్షరాక్షరజ్ఞానమెట్లు  
లరసితివో, నీదు ధీశక్తి యద్భుతంబు  
అక్షరశ్రద్ధ కిల ససాధ్యంబుకలదె.

నీదుమనంబునవ్యసవసీతము చేప్తవరోపకార మా  
హ్లోదకరంబుపల్కు హృదయంగమమాదరణంబు సంతత  
శ్రీదమునత్పవర్తన మశేషములొసుగుణంబు లేకమై  
మేదినిగల్గెనట్టులన మించితివన్నిట నచ్చమాంబికా!

సాధితనర్వసిద్ధుఁ డతిశాఁతుఁడు నీజనకుండు వమ్మిగం  
గాధరశాస్త్రిగారు, సహగర్భుఁడు పండిత పేరిశాస్త్రి, నై  
ద్యాధికవేంకటేశ్వరుఁడు దైవము, పుత్రులుప్రాజ్ఞ లీవు స  
త్సాధుతమన్వభావ, వతిధన్యమునీతను నచ్చమాంబికా!

శిరోమణి వారణాశి గంగాధరశాస్త్రి



# ప్రేమ తత్వం

శ్రీమతి చామర్తి సీతాదేవిగారు

“ఏమండీ! మీకు కచేరీ వారంతో బాలు శలవులు వస్తున్నాయట? ఆశలవులలో రాజమండ్రి వెళ్ళడామండీ!” అంది సీతమ్మ.

సీతమ్మ కాపురానికివచ్చి మూడేళ్ళయింది. ఆమె మంచి ప్రాధ; లోకజ్ఞానం విశేషంగా సంపాదించింది. కావ్యాలు కొంతవరకు చదువుతుంది. వీరభద్రరావు బి. యె. పరీక్షలో కృతార్థుడయ్యేడు. ముససలుపని సంపాదిద్దామని, లిస్టులో పేరుపేయించుకుందామని యీ మధ్యనే చెన్నపట్నం వెళ్ళివచ్చేడు. అక్కడ నుండి వచ్చినప్పటినుండి యేనో పుస్తకాలు చదువు తున్నాడు. ఆలోచనలో మునిగిపోయినట్లుంటున్నాడు. సీతమ్మ ఆసంగతికవిపెట్టిందిగాని కారణం వ్రాసించలేక పోయింది. తాను మూడేళ్ళాయ కాపురానికి వచ్చిందిగాని ముచ్చట తీరడాని కొక మొలకయినా కలిగిందికాదని ఆమెనొచ్చుకొనేది. వీరభద్రరావుకు కూడ అదే విచారం అనుకుంది. రాజమండ్రి వెళితే సన్యాసయ్య రప్పకుండ పుడతాడని ఆమె నమ్మకం. అందుకోసం భర్త నడిగింది. అతడిటివల చదువుతూవున్న పుస్తకాలూ, పెద్దపెద్దవాళ్ళు చెబుతూవున్న ఉపన్యాసాలూ, కొందరు మహా నీయులు చేస్తూన్న ఉపదేశాలూ ఇవన్నీ కలిసి వీరభద్రరావు మరింత మార్చేకాయి.

“పోనిస్తూ! ఏం రాజమండ్రి! నీ కీ పిల్లలపిచ్చి పట్టుకుందే? చక్కగా కడిగిన ముత్యాల్లాగ మన మిద్దరమూ కలిసి మెలిసి కాలక్షేపం చేసుకుందా! ఆ లంపటంకూడా యెందుకు కోరుతావు?” అన్నాడు వీరభద్రరావు. సీతమ్మకళ్లు వికాలంగా విప్పి భర్త నెగాదిగా చూచింది. ఆశ్చర్యదేవతయి అలా నిలబడి

పోయింది. “అయితే వంశాభివృద్ధి బరుగురు లేదంటారా యేమిటి?” అంది.

వీరభద్రరావు “బరుగురేగాని, మనకింతవేగం పిల్లలక్కరలేదు. వంశాభివృద్ధికి కావలిస్తే ముందెప్పుడో ఒక మొలకని కంటావు! అదే మానయ ప్రవర్తిల్లుతుంది. చాలదూ?” అన్నాడు.

సీతమ్మ:—ముందెప్పుడో అంటే యెప్పుడు? మన యావనం కాస్తా బారిపోయిన రెండువారా?

వీరభద్రరావు:—ఉండుమరి! లోపపడకు! ఇవిగో యీ పుస్తకాలు చూచేవా? మొన్న చెన్నపట్నం వెళ్ళినప్పుడు నాకో హైకోర్టు జడ్జిగారిచ్చేరు. వాట్లాలో యేం వ్రాసిఉందంటే, ఏ దంపతులయినా సరే కోరినప్పుడు మరో ఆడో, వారికిపిల్ల కావలిస్తే ఆ పిల్లని కనవచ్చును. వారికి పిల్లలక్కరలేదని తోస్తే కనడం మానివేయవచ్చును. నీవు పిల్లలను కనివుంటే నీకు నామీదమన్నప్రేమ మూడువంతు లా పిల్లల మీదికి పోతుందా? అప్పుడు నేను ముచ్చటపడి విలిస్తే నీకు పలకడానికయినా తీరుతా టుంటుందా? ఇంకెలానే మనం ముసలాళ్ళమయిపోతే యేమండీ? భగవంతుడు ప్రసాదించినన్ని నాళ్ళయినా మనము యావనసౌఖ్య మనుభవించాలా? అది ఆలావుండగా పిల్లలెక్కువయినకొద్దీ మన ఆస్తి పలుచపడిపోతుంది. వాళ్ళకి కావలసినవన్నీయిచ్చి జీవనవిధానా లేర్పాటు చెయ్యడానికి మన కప్పుడవకాశముండదు. మన పిల్లలు పెదవాళ్ళయి తిరుగుతూఉంటే మనకానందంగా ఉంటుందా!

సీతమ్మ కనునొమ్ములు మూడేసింది. తీర్థంగా

భర్తవైపు చూచి అంది. “మునసబుపని కనకనా, హైకోర్టు బడ్జెట్ యివ్వాలా? మచ్చటలు వద్దనడానికి హైకోర్టుబడ్జెట్ కావాలి? యీ ప్రకృతిని మార్చగల కావ్యాలుమాడా వస్తున్నాయా? పిల్లలను కంటే ఆడుదాని యోవనం బాగుంటుందని మగవాడికి భయమా? ఆహా! యేమి విశాలమృదయం! మగవాని ఆయుర్భాగ్యం వానిచేతిలో నున్నదా? అది గాక, యోవనానుభవాకాంక్ష యెంతకాల ముంటుందో నిర్ణయించాడా? పిల్లలులేని నావంటి నిర్భాగ్యుర్రాణ్ణు త్రిదశులయి దేవప్రమానంగా వెలిగి పోతున్నారా? కాశ్వరయావన సౌఖ్యమనుభవిస్తున్నారా? తాను నిత్యయావనుడై నిర్మలంగా విద్వత్పూవులాగు కలకలలాడుతూ ఉంటాడా? నిష్కల్మష ప్రేమకి యోవన మొక్కటే లక్ష్యమా? వానప్రస్థులయిన దంపతుల కే యోవనం ఉంది? వారు ఒకరి నొకరు ప్రేమించుకోలేమా? వలపు కేవలము పశుత్వం క్రింద పరిణమిస్తుందే? ఇంత స్వార్థపరత మగవానికి గాని యాడుదాని కక్కరలేమా? ఇట్లు నిత్యపశుత్వ పరత్వమున బడి మగవాని యోవనం మరి బారదు గావోలు. ఇంకోకమాట-మగవానికంటే కాదు డేలా కనబడుతుంది? వాసన చూచి పారేసే పువ్వును పున్నాడా?

“అదిగాక; పిల్లలు పుట్టడంతోనే ఆడుదానికి మగవానిమీది ప్రేమ పిల్లలమీదికి పోతుందా? ఈ సేవ ప్రేమతత్వనూత్రం నాకు బోధపడలేదు. అయితే జగత్తులో ఆడుదానికి మగవాడుతప్ప మరి ప్రేమింపదగిన వస్తువే లేదన్నమాట. భగవంతునిమీది ప్రేమ పరగడలు త్రొక్కవలసిందే? తలిదండ్రులమీది ప్రేమ తాడుమారు కావలసిందే? అన్నదమ్ములమీది ప్రేమ అడుగుంటవలసిందే? స్నేహితులమీది ప్రేమ చిందరవందర కావలసిందే? బంధుగులపైని ప్రేమ పాడు కావలసిందే? దేశప్రేమ దిబ్బచేరవలసిందే? అదేనా ప్రేమతత్వం?

“ఇంక పిల్లలెక్కువయితే ఆస్తి పలుచ బడుతుందన్నారు. ఇది మగవాని అర్థకాస్త్ర జ్ఞానసాధాగ్యం కావోలు! ఆస్తిని కాశ్వతంగా నిలబెట్టే ఉపాయాలెన్ని కనిపెట్టేరు? శ్రీమంతు లెందరోచేతికో చిప్పువచ్చింది. అక్కడల్లా బిడ్డలసంఖ్య కారణమా? మీరన్నట్లు కావలసినట్టాక్కో కొడుకును గన్నారనుకొండి? ఆ కొడుకు మొద్దయి లేనో? చపలుడయి లేనో? చచ్చు పెద్దమ్మయి లేనో? ఎందరు పండితుల కడుపున శుంఠలు పుట్టలేదు? పండితపుత్రుడన్నమాట వివరేమా? ఇక ఆరోగ్యవిషయ మాలోచించండి. పిల్లలను పెంచే విధానములెగిన దంపతు లెందరున్నారో లెక్కపెట్టండి. అలాగే పెంచుతున్నారనుకొందాం; అంటువ్యాధులు రాకుండా నిలబెట్టే ఉపాయాలు సిద్ధమైన వేవయినా ఉన్నాయా? రోగాలకు తిడితే గ్రుద్దినట్టు పనిచేసే మందులున్నాయా? అవేవీ లేనప్పుడొక్క మొలకను కనిపెట్టుకున్న తలిదండ్రుల దినం యెలా దిబ్బకేరుతుంది? మగవా డన్నవాడు, జీవుడిని నిత్యం వెన్నంటిఉండే మృత్యుదేవతను దూరంగా తరిమే సిరోపాయం కనిపెట్టాలి. పాదరసం లాగు పరుగెత్తే తనమనస్సు వ్యసనసంపక్తంగాకుండా మరలిచే ఉపాయాలు కనిపెట్టాలి. దుర్భాగ్యపాలలలో తలదూర్చకుండా ఉండే కట్టుబాట్లు చేసుకోవాలి. అప్పుడు జనతత్వంమీద స్వతంత్ర సంపాదిస్తే రాణింస్తుంది!”

పీఠభద్రరావు:—అబ్బ! ఏమిటలా గచ్చపాదలాగ గలగలలాడుతున్నావు? జణజణలాడించేశావే? నేను చెప్పిన మాటలు సేవర్థం చేసుకోలేకపోయావు. ఈమాటలు స్పష్టంగా చెప్పతామమను. పిల్లలను కంటే ఆడుదాని బలం క్రమక్రమంగా తగ్గిపోతుంది. అందుకోసం మితిమీరకుండా ఒకడో ఇద్దరో పిల్లలను కనికాస్తాత్రినేయగలిగితే శ్రీ ఆరోగ్యం అంతగాచెడదు. దేహసౌఖ్యం యెప్పుడైతే వుందో గేహసౌఖ్యం అప్పుడే ఉంది.



సీతమ్మ:—అలాగయితే నేను మాటాడలేనుగాని బుద్ధిమంతులు లోకానికి తమచేతలచేత, మాటల సేతామాట తెలియాలి: తేవలం యితరుల ఊహలమీద పండితులబుద్ధి వన్నె తెక్కమాడదు. ఒక్కగలనేసి యరటిచెట్టు తరిస్తూంది. ఒక పిల్లనుచేసి తుమ్మెద తొలిగిపోతుంది. ఇది ప్రకృతి నిర్మాణతత్వమా? చిత్రకారుని శిల్పచాతుర్యమా? ఇంక నెన్నియో జంతువులు ఒక్కొక్కచూరి నాలుగయిదు కూసలను చెట్టి నిత్యాలోగ్యముతో నిగనిగలాడుతున్నాయి. ఇది ప్రకృతి తత్వమా? ప్రకృతి కాన్త్రవేత్త భావపరిణామమా? ప్రకృతిలో భాగమయిన మనుష్యజాతికి ప్రకృతి సూత్రములంటవా? ఈ సందర్భములో నాకో చిన్నకథ జ్ఞాపకం వచ్చింది. చెప్తానుదినండి. నేను పదేండ్లదానినై యున్నప్పుడు మా అన్న రఘురామరావు కోయంబరూరినుండి కలపు లేవో వస్తే యింటికిచ్చాడు. మా నాన్న మా పెరట్లో గులాబి మొక్కొకటి వేశాడు. అప్పుడది పోగొమ్మవేసి కొమ్మకొమ్మకూ గుత్తులుగుత్తులు మొగ్గలు తొడిగింది. రఘురామరావప్పడు వ్యవసాయ కళాశాలలో చదువుతున్నాడు. అతడే చెట్టుచూచి, చెల్లీ! చీడ పురుగులుగొగ చెట్టుకిన్ని మొగ్గలెందుకే! చెట్టునత్తువ చెడుతుంది. పువ్వందం పోతుంది. చూడు కొమ్మం తటికి ఒక్కటే పువ్వు పూచిస్తాను. అప్పుడానందంచూడన్నాడు. సరే అలాగే కాని అన్నాను. అతడు కత్తె రాకటి పట్టుకొని చుట్టూఉన్న మొగ్గలన్నీ కత్తిరించేసి మధ్యనున్న మొగ్గమాత్రం కొమ్మను విడిచేశాడు. ఆ మొగ్గ క్రమ క్రమంగా పెరిగి పెద్దదయి కొమ్మనిండా ఒక్కటేపువ్వు విడ్డాది. పువ్వు మరీ సొగసుగా వుంది. పెద్దది! దానినికోసి యెప్పుటివాడుక వొప్పన వాసన చూచాను. ఏం చెప్పేది! దాని మునుపటి పరిమళమంతా పోయింది. నేను తెల్లబోయేను. వెగటు వాసన వేసింది గాని గులాబివాసన లేనేలేదు! ఎందుకా పువ్వు! ఆ బుద్ధిమీద జీలుగుతుంటూ తేలాగుందో చూడండి! దానికి దీనికి యేమిటిభేదం?

ఇంకా యీ బెండుపువ్వే వయం! ఈ మధ్య బెంగు కూరునుండి వచ్చిందని పెద్ద చేమంతిపువ్వు మీరు తెచ్చేరే, అది కాగితపు పువ్వుగాను కలకల లాడడమే గాని కొంచమేనా పరిమళించిందండీ? ఎండకీ నిర్బంధ మనుమాలు? ఎక్కడయితే ప్రకృతి విరుద్ధంగా శరీర నిర్మాణ తత్వం మారుతుందో, అక్కడల్లా గుణం కొరతపడుతుంది.

వీరభద్రరావు:—ఉండయితే! దీనికేం చెపుతావు? మంచి చెడ్డ లాలోచించుటడా ఎక్కువ మందిని కనేస్తూంది లోకం! ఈ పిల్లలతో కాలేజీలు కర్మాగారాలు క్రిక్కిరిసి పోతున్నాయి! కళాప్రవీణులెక్కువయిపోతున్నారు. నిరుద్యోగపు సమస్యలెక్కువయిపోతున్నాయి. అభిప్రాయభేదాలకు హద్దేలేదు. బ్రాహ్మణ బ్రాహ్మణేతర భేదాలు బలిసి పోతున్నాయి. ఇవన్నీ తగ్గి దేశమంతా ఏకముఖంగా పనిచేయాలంటే జనసంఖ్య తగ్గాలి; గాంధీమహాత్ముడు కూడ యీ మాటే అంటాడు. కాని ఆతని విభాసం వేరు. శ్రీ పురుష సంయోగాని కవకాశమే యివ్వ కూడవంటాడు. ఈ గ్రంథాలలో శ్రీ పురుషులు భార్యాభర్తలుగా జీవిస్తూ కొన్నికొన్ని యుగత్ర సాధనాలవల్ల సంతానవంతులు కాకుండా ఉండవచ్చుననే సూత్రం సిద్ధాంతం చెప్పబడివుంది.

సీతమ్మ:—అబ్బ! ఆమాటలువివడమే కష్టంగా ఉంది! ఏమిటిది? పిల్లలులేకపోతే కాలేజీలందుకు, కర్మాగారాలందుకు? జగత్తులో అభిప్రాయభేదమే లేకపోతే జగత్తే లేదు. చూచేరా, ఆ బుద్ధిమంతుల లోనే లెండుతెగ లేవ్పడ్డాయి. గాంధీమహాత్ముని దొకరోవా, గ్రంథకాయల దొకరోవా—మనుష్యులకున్న ప్రత్యేకతయే అభిప్రాయభేదము; అభిప్రాయ భేదమువలననే ప్రజలలో విద్యాకాంక్ష; దానివలననే జ్ఞానాభివృద్ధి; అదియే దేశక్షేమాభివృద్ధికి కారణమవుతుంది. సృష్టితత్వం ఒకమాటు విదానించి చూడండి! జనులముఖం లెన్నో అన్ని భేదాలు, మన స్వత్వాలెన్నో

అన్ని భేదాలు! శరీరనిర్మాణములన్నీ అన్ని భేదాలు! జనసంఖ్యతగ్గిలే సాయుధమేర్పడుతుందా?

“ఈ మహాకార్యానికి యంత్రసాధనం కూడా కనిపెట్టేదా? ఇది మరి బాగుంది. యంత్రసాధన సంపత్తి యెప్పుడింత లాభయింది? గొడవలికి విద్వలను ప్రసాదించే యంత్రాలున్నాయా? ఇక్కడ మీ యాటలు సాగవుగదా! పాయగువాళ్ల మా లక్షి నాలోటిదే, ఇద్దరు పిల్లలనుకండి; ముద్దుముచ్చటా చక్కా అనుభవిస్తుంది. నాకేదీ? ఇన్నార్చాయా కూడదా?”

“అదికాదే” అని వీరభద్రరావు యేవో చెప్ప నోయేడు.

“ఏదికానూ! నుకొం యీ బూతువురాణం కట్టెయ్యండి సరే, మీయంత్రాలేవో మీరుపయో గించండి. చైవంలేదా? ప్రకృతి సమర్థతత్వ సూత్రాలెరుగదా? మీలో నా కండుకీవాదం? నే నవతలకు పోయి వండుకోవాలి” అని సీతమ్మ లోపలికివెళ్లిపో యింది. వీరభద్రరావు చిరువత్సనవత్సకూ అలా నర్సీలో కూర్చున్నాడు.

౨

“బోనే? ఏం చేస్తున్నావు? ఇదిగో మంచివస్తువు తెచ్చేను నీకోసం” అని వీరభద్రరావు కేకపెట్టాడు. సీతమ్మ పెరట్లో ఆకృత్యప్రదక్షిణాలు చేస్తూంది. “ఏమే? రావేం? నీకు కావాలా అక్కరలేదా?— రా మరీ ఆ రావిచెట్టుక్కడికి పోతుందీ?” అన్నాడు వీరభద్రరావు.

సీతమ్మ గబగబా వచ్చింది. “ఏమిటాబంగీ” అంది.

వీరభద్రరావు:—బంగీ విషయతాను చూడు!

సీతమ్మ:—(దగ్గరగావెళ్లి చూచి) “ఏమిటిదీ? పిల్లలులేని నాలోటి గొడవలికి ఉన్నగిన్నెందుమా?

పిల్లలులేని చిన్నతనం నాకోక్కర్తికేనా యేమిటి? మీకుమాత్రం చిన్నతనంలేదా?”

వీరభద్రరావు:—ఇదేమిటో సరీగాచూచి చచ్చి లాడు! ఇది స్త్రీలపాలిటి వరప్రసాదిని! స్త్రీల యావనధనాగారం! ముంగొంగుబంగారం! ఆ కంపెనీ వాళ్లు చెప్పినట్టూ మనం చేయగలిగేమంటే ఇక భార్య భర్తల నడుమ కావ్యతామరగాం స్థాపించే మన్నమాటే? ఇక వారిసుధ్య పానకంలా పుడకలాగు విద్వలుండరు.

సీతమ్మ:—సరే! లోబాలోబా! మీకు పిచ్చి లావవుతుంటే? మీదడేవుణ్ణి క్రిందను లెట్టియియినా ఆడుని పిల్లలను కనితీయకుంది.” అని వెళ్లిపోయినది.

ఆరునెలలయింది, మునుపటికంటే వీరభద్రరావుకు సీతమ్మమీద ప్రేమ లావయింది. ఆమె చెక్కుల తెలుపూ, పెదవిపైని బాలికెళ్లూ, కనురెప్పల బరుపూ, అడుగుమెల్లనూ, అతిసుమహారం, ఇవన్నీ సీతమ్మ సహజసౌందర్యానికి వన్నెతెచ్చేయి. మఱి అయిదునెలలకి సీతమ్మ కొడుకును కంది. వీరభద్ర రావుకు మోడువారి నునన్ను పుష్పించినట్టయింది. అతనికి పిల్లడిమీద ప్రేమ అధికమయింది. ఆ స్వమానం ఆ పిల్లడి నలా చేతులలో యెక్కుకొని కచేరీ పనికూడ మరచిపోయేవాడు.

ఒకనా డాతనికి ఉన్నగిన్నె భాషకం వచ్చింది. వెంటనే బజారుకువెళ్లి ఒక పెండిఉన్నగిన్నె పట్టుకొని వచ్చేడు. “బోనే! ఇదీగో! చూ”దన్నాడు.

సీతమ్మ ప్రుల్లిపడి వెళ్లి ఆ చేతిలో ఉన్నగిన్నె అందుకుంది.

సీతమ్మ:—ఏనిమందుగావాలెందుమా? గడియారం గాలుపెందుమా?

“బోనే!” అని ఆ బాలెంతరాలి పసుపుబుగ్గలు వీరభద్రరావు ముద్దుపెట్టుకున్నాడు.



# గృహవిద్యా శిక్షణ: నియమిత వేతనములు:

చదువుల రాసుచండ్రయ్యగారు, బి. ఏ.

[అనువాదము.]

(బీదకుటుంబమునకు జేందిన పార్సీయువకులు సంఘాన్ని తీకె నెలకొల్పిన “పోర్టుస్మైట్లీ మండలి”కి లోకోపకారధర్మమునకు శ్రీమతి రత్న తాతాగారు, జొంహాయి నగరమున హ్యూస్ రోడ్డునందుగల తమ దివ్యభవనము నొసంగిరి. ఇందు బీద యువకులును, వివాహితులును, తమతమ కుటుంబరక్షణలకై నియమిత వేతనములతో శిక్షణ పొందుచున్నారు. క్రింద పొందుపరుపబడిన వ్యాసములో యీస్థలమున, పాకశాస్త్రము, కుట్టుపని, నగిషీపని, నేత, ఇస్త్రీ మొదలగు గృహమునకు గావలసిన సమస్తవిషయములందును పొందు శిక్షణ విశదముగ వివరింపబడి యున్నది.)

సర్ రత్న తాతాగారి పరిశ్రమాలము మురు గాంచినపుడు, తద్వారితావరణమున “పరిపూర్ణముగు సమర్థతయన్న నిదియే” యను భావము పొడకట్టెను. ఇచట, సాధారణ పార్సీకుటుంబములకు జేందిన 225 మంది యువతులున్నారు. వారి ముఖ్యాశయములు మూడు: తమకుగాని తమ కుటుంబములకు గాని కావలసిన ధనము సంపాదించుట; కుటుంబమునకు తోడ్పడుట లేక గృహ విద్యల నభ్యసించుట; తమ విరామకాలమును లాభదాయకముగా సుపయోగించుట; ఈ యాశయముల పొందుటకే వారందు పనిజేయుచున్నారు.

ఈ నికేతనమున గల పరిశ్రమలకు “తేని పట్టు పరిశ్రమ” యన్న నది చాలదుగాని, అంతకంటె మంచి దింకొకపేరు తెలియక యున్నది. అన్ని శాఖలందును సుశిక్షణ, సున్నితము, చక్కని కార్యక్రమముగలదు.

నేనచట తేనెను జేయుట జూడనై తిని గాని, దానికంటె మధురమును రుచికరములును అగు పదార్థములజేయు భాగముల జూచి తిని. సుప్రసిద్ధమైన ‘పోర్టు సన్లైట్’ (Port Sunlight) ఫ్యాబ్రిక్ సంస్థాపనయు, ఇంతకంటె ఎక్కువ సుశిక్షణ, పరిపూర్ణత జూపజాలవని నాతలంపు.

ఈభవనపు క్రింది యంతస్తున పాకశాల లున్నవి. ధనము సంపాదించు విద్యార్థినుల కివి చాల యిష్టమైనవి. కూరలు, రొట్టెలు, లడ్డులు, పిండిమంటలు, బిస్కెట్లు మొదలగు వేలకొలది తినుబండారములను పెక్కుమంది యువతులు జేయుచుందురు. ఈశాఖ యందు ఏబదిమంది యువతులు పని జేయుచుందురు. ‘వివాహమాడుట వంటజేయుటకే’ యను పరిహాసపు లోకోక్తిని దలంచి నేను పార్సీయువతుల పాకశాస్త్రమండలి యాసక్తి కచ్చెరువొందలేదు.

ఇచట తయారగు వస్తువులన్నియు త్వరగా జెడిచోపు స్వభావము గలవగుటచే నన్ని వస్తువు లేమిజేయుదురని వింతగలిగెను. కాని వాని నన్నింటిని పెక్కుగృహములకును, పాఠశాలలకును, పరిశ్రమాలయములకును, పంపి యొక గొప్పచ్యాపారమే జేయుచున్నారని తెలిసినది. 300 మందికి తక్కువ గాకుండ భోజనమును తయారుజేసి, ప్రతి దినము ఈసంస్థ సుమారు మాసమునకు తలకరువది రూపాయలవంతున దీసికొని భోజనమందజేయుచున్నది! (ఉదయమందు రెండు పల్లెరములు, సాయంత్రము మూపపల్లెరములవంతున పంపుదురు.) ఈశాఖకు సంబంధించిన దింకొకభాగముకూడ గలదు. దానిని వారు Jam Jelly Department అనెదరు. ఇందున్న వారందరు చాకులెట్లను తయారుజేసి పైన కాగితముల జుట్టుచుందురు. ఒకానొక చాకులెట్ కర్మాగారమున నూతనముగా పనిలో ప్రవేశించినవారిని మొదటి వారమునందు, తమ కీష్టమెనన్ని చాకులెట్లను తినమందురట! తరువాత వారు చాకులెట్లను నోట వేసికొనుటకై న సహింపరట! ఆ సమాచారము జ్ఞాపకము జేసికొని యందలి కార్యనిర్వాహకురాలితో మీరు గూడ ఆపదృతి నవలంబింపకూడదా యనగా వారందరు నవ్వుదొడంగిరి.

పిదిప గుడ్డలు చలువజేయు చోటును జూడబోయితిమి. ఇచట ఆవిధి ఇతరులు చలువజేయు స్థానములందువలె బయలుదేరుచుండుట లేదు. అది విద్యుచ్ఛక్తిచే ననుప

బడుచున్నది. అచట పనిజేయువారికి దానియం దాపక్తి మిక్కుటముగ నున్నట్లు దోపదు. ఇందులకు ముఖ్యకారణమేమన, దానియందు దినమంతయు పనిజేసినను, ఒక రూపాయకంటె యెక్కువ సంపాదించ సాధ్యముగాదు; కాని యితర శాఖలందు అనగా సగిషీ, నేత, కుట్టుపని మొదలగు వానియందు దినమునకొకరు రెండురూపాయలను సంపాదించుకొనవచ్చును. ఇచట గుడ్డల నారవేయుట, ఇస్తరిచేయుట త్వరితముగ జేయబడుచుండెను.

అచటనుండి నెల్లి నేతపరిశ్రమను జూచితిమి. అత్యంతసుందరమగు వారి వివిధ రకముల నేత కచ్చెరువుగల్గెను. ప్రేముపై నుంచబడిన చీరలవద్ద యిరువురు లేక మువ్వురు యువతులు అంచులపై పనిజేయుచుండిరి. ఇది వారికి చాల నిష్టమగు పరిశ్రమగా గన్పడి యెను. ఇందు నెల కరువదిరూపాయల సంపాదించ సులభసాధ్యమై యుండెను. ఇచ్చట హెచ్చైనజీత మరువదియే! అందుచే నీ శాఖయందు 70 మంది యువతులు పని జేయుచున్నారు.

దీనివక్కనే కుట్టుపని శాఖగలదు. కుట్టు యంత్రములు వరుసలుదీర్చి 'బుజ్' అను శబ్దముతో నాప్రదేశమునంతయు నింపుచుండెను. వానిపై చాలమంది పనిజేయుచుండిరి. ఇంకొకగదిలో సగిషీపని జేయు యంత్రము లుండెను. మాకు వారుజూపిన మాదిరియంచులు, పిల్లలదుస్తులు వాని శ్రేష్ఠత్వమును చెప్పక చెప్పుచుండెను.



ఈహాలునుండి నేయుచుండుచోటికి దారి దీసితిమి. ఇచట యువతులుగూర్చుండి వారి నున్నితమగు ప్రేళ్లతోడను, పాదములతోడను మగ్గముల నేయుచుండిరి. నేను ప్రయత్నింపబోయి సరిగనుత్రెంచి నాశక్తిపైనున్న భ్రమనువీడి యాశాఖయందు దినమున కారణాలవంతునగూడ సంపాదించజాలను గదాయని విరమించుకొంటిని.

అందలి కార్యనిర్వాహకురాలు (Lady Superintendent) మాతో “జపానుదేశమందలి యంత్రములచే తయారుచేయబడు వస్తువులవెలలతో మేము పోటీజేసి గెలుపొంద గలుగుదుము. ఇది మీరు విచుట కచ్చెరువు పొందెదరేమో?” అనెను. ఈ విషయము నింకను విపులముగ విచారింపగారి గజముల చేతితో తయారగు శ్రేష్ఠముగు చీర అంచులు 4 మొదలు 15 రూ. వోపు వారమ్మగలరట! యంత్రయుగమనదగు నీ కాలమున నిది చిత్రముగదా?

ఇక పెరుగు, వెన్న, మజ్జిగ తయారు చేయుచోటు (Dairy) చాల తమాషగ నుండును. మంచుగడ్డలవలె నున్న వెన్న ముద్దలు ముద్దలుగ తట్టలలో బల్లలపై నుంచబడి యుండెను. అచట పెక్కుమంది యువతులు పనిజేయుచుండిరి.

ఈ నికేతనపు కార్యాలయమున నొక స్త్రీ

సమావేశమునకై కాచుకొని యుండెను. అందున్న యొక యుద్యోగి, “వారములో కొన్ని దినములు సూచనల కొరకు లేక సాయముకొరకు చాలమంది వచ్చుచుండు” రని తెలిపెను. అచటనుండి హాస్టలు, విరామశాల వీరితో మాయాత్ర ముగిసినది.

ఇట్టిసంస్థలను నడుపుట కద్దువచ్చు గొప్ప కష్టములగున్న తెలిసికొంటిమి గాని యా యాటకములు దీనికి కార్యభూతులయిన వారి కార్యనిర్వాహకత్వము దృఢచిత్తయము అను కీరణజాలమునెదుట మంచువలె గరిగి పోయెను. ఇచట పనిజేయువారు తమ శిశువులనుగూడ సురక్షితముగ వీడి తమపనుల నిరసాయముగ నెరవేర్చుకొనుటకు నేర్పాట్లు జరుగుచున్నట్లు వింటిమి. ఇట్టివే గాక వాంకింకను పెక్కు ఆశయము లున్నవిగాని. అచట చోటు విశాలముగ లేనందుచే యవి కార్యరూపము దాలుపుట సాధ్యము”:

ఇట్టి దేశోపకారులు, స్వార్థత్యాగులు మనదేశమునకు పెక్కుమంది కావలసి యున్నారు. ప్రస్తుతము శ్రీయుత రత్న తాతాగారిని మహనీయులనుసరించెదరు గాక! ప్రతివారును డిగ్రీల వ్యామోహమున బడికొట్టుకొనకుండ యువతులగు మా సోదరీ మామలండలు ఇట్టివిద్యలనేర్చి కృతార్థులై తమ్మును తమకుటుంబములను పునరుద్ధరింతురుగాక!

ఉ॥ బ్రాహ్మణముకర్మకంటె నలసాంశ్యమె యెంతయుఁ బార్థనా యభి  
ప్రాయమిదంచుఁ జెప్పితటు - బంధువధోద్ధృమ తాపమిగులున్  
తేయుముయదమంచు నిటుచెప్పితి పక్కట యేదిదారియో  
మాయలమారి కృష్ణయను మానములోనను ముంపుఁజొచ్చెదే॥

చం॥ మఠిసెడెమున్నః యీగడుసుమాటలతో మఠిబొత్తిగాఁజెడెన్  
గతివిషమించె; నిట్టియెడఁ గావుమయాయాని నేడుకొంటి; మా  
హితమునుగోరువాఁడ విదమిదమటంచెరిగింపు మొక్కప॥  
దతి యిచెనీకుండవము దానజనావన, లోకపాపనా॥

—కర్మయోగము.

కొంత కాలము క్రిందటివరకుఁ గర్మ  
యోగ మను మాట మిక్కిలి సకృత్తుగా  
వినఁబడెడిది. లోకమాన్యుని గీతారహ  
స్యము బహిర్గతమైననాటినుండియు నీ పద  
మునకు వ్యాప్తి యెక్కువ కాఁజొచ్చినది.  
అవెనుక గాంధీగారు ప్రజానాయకుడైన  
నాటినుండియుఁ 'గర్మయోగము' కారు  
చవకయైనదిః కావలసినదే. దాని కభ్యంతర  
ముండరాదు; కాని యీ పరివ్యాప్తి సవ్యమా  
లేక యపసవ్యమా యని యాలోచించు  
నపుడు మాత్రము అనేక సందేహము లుద  
యింపకమానవు. ఎందువలన?—చూడుడు.  
స క ల వేదాంతశాస్త్రమునకును బ్రహ్మ  
ముడివంటి దీ కర్మయోగమే. శ్రీమన్నారా  
యణుడు వివస్వన్తునకుఁ జెప్పిన దిదే కదా!  
ఈ వివస్వన్తుని ముఖమున నీక మనువు  
ఇక్ష్వాకు మొదలగువారలు విన్నారు. అట్టి

దానికిఁ గాలదోషము పట్టినది. భారత  
యుగము నాటికిఁ గేవలము నామమాత్రా  
వశిష్టమైనది. అరుసునివంటి యుత్కృష్ట  
చంద్రవంశ సంజాతుడే న్యకులోచితకర్మ  
తేయునెడఁ బొందఁగూడని దుఃఖమును  
బొందినాడు కదా! అనఁగా నేమనెడి మాట?  
ఈ యుత్తమవిధాన మన్తరించినదనుటయే.  
ఇట్టి మహావిపద్ధశఁ దొలఁగించుటకే శ్రీమ  
న్నారాయణుడు కృష్ణావతార మెత్తుట.  
వర్ణాశ్రమ వ్యవస్థితమైన మానవధర్మము  
మట్టిపాలై ప్రతివాఁడును జలగవలె రక్త  
పిపాసువై నాఁడు! వేయేల! దుర్యోధనుని  
వంటి యుత్తమ రాజకుమారుఁ డొకఁ డన్న  
పెండ్లామును, అయోనిజను సభలో మాన  
భంగ మొనరింపఁజూచుట సామాన్య విష  
యమా! శ్రీ నవమానించుటయా!! శివ  
శివా!! ఇక సుపేక్ష యెంతమాత్రముఁ



బనికీరాదు. కాబట్టి వర్ణాశ్రమ ధర్మవ్యవస్థల విలసిల్లు ధర్మము—మానవధర్మము—మరల నుద్ధరింపవలెను. కాబట్టియే శ్రీ కృష్ణుడై యవతరించిన భగవానుడు యుద్ధము సేయుమని విజయున కుపదేశించుచున్నాడు. యుద్ధమనగా కేవల హింసా కర్మయే కదా! తథాస్తు! ఏ కర్మయందు గాని తత్త్వజ్ఞానము మొదటిది. ఇది యథా యోగ్యముగాఁ దెలుసుకొనక చిత్తశుద్ధి కలుగదు. అది లేనపు డేవని చేసినను బాడే గాని బాగుపడదు. ఈ తత్త్వజ్ఞాన చిత్త శుద్ధులకు రెండే విషయములు మనుష్యున కమృతత్వ మిచ్చుచున్నవి “ఫలాపేక్ష వదలు; మానావమానములతో బ్రమేయము పెట్టుకోవద్దు; నీ పని నీది — కులక్రమాగత మైనది” అనియే గీత బోధించుచున్నది. సన్యాసియుఁ గర్మయోగమే పూనవలయును. దేనికనగా లోక తే మమునకు. ఇట్టి ముత్తమకర్మ నాచరించుట కధికారి యెవఁడు?—చిత్తశుద్ధి గలవాఁడు మాత్రమే. తదన్యుఁడు అనగా భోగరాగములఁ గోరువాఁడెంతమాత్రముఁ బనికీరాఁడు.


గాంధీమహాత్ముఁడు స్వయముగా స్వీకరించుకొనిన వేదాంతముచేసి వేదాంతమున జేయుచున్నాడు. ‘నాది’ యని చెప్పుకొంటు కతని కేదియులేదు గదా! శరీరాభిమానము గూడ నతని కున్నట్లు తోచదు. ఎప్పుటి కప్పుడే యాత్మపరీక్ష: దోషమున కుపవాసము శిక్ష: యిట్టి కఠినదీక్షతోనున్న యా మహాపురుషుని — అదృష్టవశమున మన కాల

మునఁ బట్టి మనకు సన్మార్గముఁ జూపుచున్న యా పరమయోగిని — సాధ్యమైనంతవర కనుసరింపవలెను; గాని కేవల కర్మయోగ పదమును బలుమా రుపయోగించుట భావ్యమా? నిజాన్తకరణపరీక్ష యెంతవరకుఁ జేయఁబడుచున్నదో యని విచారించితేమీని గంటసీదు రాకమానదు. ముగ్గురు మనుష్యులున్న యే సంస్థయందైనను రెండు ‘పార్టీ’లు! అంతే కాని ముగ్గురు నొకటే యభిప్రాయముతో నుండుటరుదు! కాని యీ మూపురుగు ‘గర్మయోగులే’!! ఈరీతిని వ్యాఖ్యానమే చేయుదుమేని నూరేండ్లు చాలవు. రానురాను భేదము శతసహస్రసంఖ్యాముఖముల నభివృద్ధి చెందుచు వచ్చుచున్నది! ఇదియంతయుఁ ‘గర్మయోగమే’నా? ఔను!! ఔననక తప్పదు. బోలెడు చదువులు చదివినను సోలెడు నూకలు లభించుట దుర్లభమగుచున్నది. కాబట్టి కాని పనియే యైనను జేయక తప్పటలేదు. కాబట్టి యిట్టిదానిని సమర్థించుకొంటుకుఁ బ్రజ్ఞావాదమే—“కర్మయోగమే”—గతి! ఈ విషమావస్థ యెందుకుఁ గలిగినది యని విచారితము. నేల విడచిన సాముఁ జేసినాము:—“మన మెవరము - మన పూర్వు లెట్టివారు మన మతమెట్టిది” అను నీ మొదలగువిషయములకు గంటించి కేవల ‘పరప్రత్యయనేయ బుద్ధు’ల మైనాము. కాబట్టి మన కీ శాస్తి. ఇట్టి కానిపోని యవస్థల యందుఁబడి కర్మయోగ పదము నవధ్రంశము సేయుటకంటె మార్గ



పరిశ్రమాలయములోని పుకాళము





శ్రీ రామేశ్వరము అంతర్భాగము



దర్శకుడే యనుకొనుచున్నాము కాబట్టి  
యా మహాత్మునే మనసార సనుసరించుట  
లేన్న!

నిజమగు కర్మయోగము గ్రామములలో  
నారంభము కావలయును. ఎండలకు వాన  
లకు వెన్నెచ్చిన హాళికులు మలమల మాడి  
పోవుచున్నారు. వారి షేమమే మన  
షేమము కాబట్టి (A bold peasantry,  
their country's pride when once  
destroyed can never be supplied)  
వెంటనే యీ పట్టవాన విజృంభణలకు

దిలోదకములిచ్చి పల్లెటూరి ప్రజలతోఁ  
గలసి మెలసియుండి పాటుపడుటయే కర్మ  
యోగమగును. దీనిమూలమున నిరుద్యోగ  
సమస్య తీరుట యటుండ నాత్మానందము  
సమకూడుచున్నది. దీనివలనఁ బాపచిం  
తయు దూరమగుచున్నది. కాబట్టి యువ  
యువతులు శుద్ధచితులై యిట్టి లోకకళ్యాణ  
సేతుకమగు కర్మయోగమునకుఁ బూను  
కొని భరతభూమిని దొంటి సాభాగ్యసితికిఁ  
దేవలయునని మనవి. మాటలతోఁ జనులు  
కావు. ఓమ్ తత్సత్.



# బాల విజ్ఞానశాఖ

మల్లె మొగ్గ

మల్లెంటు తెచ్చారు మానాన్నగారు  
తల్లియేమోపెరట త్రవ్వితాతించి  
అన్నయ్య పందిరిని అచటవేశాడు  
తిన్నగామీడికే తీగలక్కాయి  
వేసంగిగాలులు వీచాయెలేదో  
పూసిందయాచెట్టు పుష్కలంబుగను  
ఒడినిండిపోయింది ఎల్లెంబుపట్ట(డు)  
ఒకపజ్జసాలదు ఎన్నోనుమిగిలే  
రేపకడమొగ్గలు మాపటికిపూలు  
మాపటికిమొగ్గలు రేపటికిపూలు  
అకుదూచినకొద్ది అవిమిటిపూయు  
రేకులనువిడచుకొని రేలెల్లనవ్వు

దంశల్లుగాగ్రుచ్చి తలకుచుట్టండి  
మొగ్గలుగాగ్రుచ్చి ముడనండి సిగల  
పోగులుగలక్మోకి పూజచేయండి  
వేగముగదేముని మెడనువేయండి  
అంగుగాఒకమొక్క అతికేమొలేదో  
రంగుగాపెరడంత రమ్యమైప్రాకె  
తొంగిచూచును ఆకుతోడిమలనుండి  
శృంగారతరమైన చిన్నిపుష్పములు  
తీరికై నవ్వుడు పి.కారుపోదాము  
కమ్మనివలపు లాఘూణించుదాము  
మంచినీళ్లను వరిమిల్లింపజేతాము  
మల్లిఅత్తరపులు మరివండుదాము.

కప్ప కెందుకు పొడలు వచ్చినవి?

చీనాదేశంలో పెకింగు నగరములోగల పెద్ద గంటనుగూర్చి మీరు ముందే చదివి ఉన్నారు. చీనావా రిట్లు వారి దేశములో వింతలనే గాక, ఇతర దేశములలోని ప్రాత వింతలనుగూర్చికూడ చిత్రవిచిత్రమైన కథలను చెప్పుకొనుచుండురు. అందులో మన హిందూదేశములో ఒక అరణ్యప్రాంతమున జరిగిన జంతుజాలమునుగూర్చి ఒకటి.

హిందూదేశంలో ఎక్కడో లూషాయి గుట్టలని కొన్ని కొండలున్నవట. ఆ ప్రాంతమందు అరణ్యములో జంతువులన్నియు

అల్లకల్లోముగ ఒకనాడు తగవులాడుకొన్నవి. దానికి కారణమేమి?

ఒక ముసలివాడు చెట్టుకొట్టి కాలక్షేపము చేసుకొనేవాడు. వాని కత్తి మొఱకుపోయినది. దగ్గరగానున్న ఒక యేటిలో ఒక రాయిమీద దానిని వాడు నూలుకొని పడుచుపెట్టెను. ఇంతలోనే ఒక యొడుక అతని కాలును కఱచెను.

అతని కేమీతోచక గబగబ ఒక చెట్టు దగ్గరకు వెళ్లి దానిని కొట్టివేసెను. ఆచెట్టు “అయ్యా, ఇదేమయ్యా నన్ను ఇట్లు నటికి

నావు? నా బంటినిండ బంటెడుపళ్లు వున్నవే! అవి రాలుసమయమున నిట్లు చేసితివి?" అని చెప్పి దుఃఖించెను.

అయినను ఆ చెట్టేమి మహామంచిదా? తాటిపండ్లంత పెద్దకాయను అక్కడ ఒక కప్ప ఆడుకుంటూవుంటే దానిమీద రాలింది. దాని కొక పెద్ద చెబుతగిలి అది "ఏమయ్యా చెట్టా! నీ కాయలను, ఎక్కడ పట్టిన నక్కడ ఇంత కాళీబాగావుండగా, నా మీదనే రాలిపెలెనా? బాగుంది, బాగుంది!" అని విచారించింది.

ఆకప్ప మళ్ళీ యేమి సామాన్యరాలా? ఆ కంటికాళ్లతోటి అక్కడ ఒక చీమలపుట్ట వుండగా దానిమీదికి దుమికింది! చీమలు సామాన్యలు కావు! అక్కడ ఉండిన ఒక పామును కఱచినవి! పాము ఒకపంది నొక్క కాటు వేసింది! పంది తీండ్రించి ఇటూ అటూ పరుగెత్తి ఒక అంటిచెట్టును ఊడ లాగింది! ఆ చెట్టుగలలో కిందనబుట్ట మీదనకాళ్లు పెట్టుకొని ఒక ఋషిపక్షి తపస్సు చేయుచున్నది! దానికి తపోభంగమై పరుగెత్తి పరుగెత్తి చేటలలాటి చెవులుగల ఒక ఏనుగు చెవులలో దూరింది! ఆ యేనుగు పిచ్చెత్తినట్లు పరుగెత్తి పరుగెత్తి అక్కడ ఒక మురీలమ్మ గుడిశవుంటే దానిని బోల్గా తోసింది. అక్కడనుంచి ఆమె కయ్యము నకు కాలు దువ్వడము మొదలుపెట్టింది!

ఇట్లాగ ఒకరిగోల ఒకరికి తెలియకుండా, ఒకరిమీద ఒకరు పడుచు, ఒకరినొకరు దూషించుకొనుచు, తిట్టుచు, తప్పుపట్టుచు

అల్లకల్లోలముగావుండిరి. ఆఖరికి ముసిలవ్వ తెగించింది. ఏనుగుమీద పడ్డది. "నీవల్ల నా కెంతో నష్టము వచ్చినది. నా కీవ్వ మండ యిట్లు, వండ పోయ్యితేదు. నా నష్ట మునకు పరిహారమిస్తే కాని పూరుకో"నని గట్టిగా చెప్పింది.

అప్పటికీ యిపుటికీకూడా మనిమంటే అందరికీ పాడలు. "అమ్మా నన్నేమి చేయ మంటావు? గబ్బిలంలాగ ఆ ఋషిపక్షి వచ్చి నాచెవిలో దూరబట్టి నా కేమి కోచక యిటూ అటూ పరుగెత్తి నీ యింటి మీద పడ్డాను కాని, అన్యాయంగా మీ వంటినాపిసి హింసపెట్టడం నా కేమి సరదా వా యేమి?" అని మెల్లిగా బ్రతిమాలి తప్పించుకున్నది.

ఆపాశముగా ముసిలిది ఋషిపక్షిదగ్గరకు వెళ్లి "నీవల్ల నా కీ నష్టము వచ్చినది, పరి హారమిస్తావా యియ్యవా?" అని సాధించినది.

"అమ్మా అడవిపందివచ్చి అరటిచెట్టు నూడపెరుకుటచేత నాకుకూడా నిలవ నీడ లేక కొట్టుకొంటూ యేనుగచెవులో వేలాడు దామని వెళ్లి నాను. నేనేమి చేయగల"నని ఋషిపక్షి యేడ్చింది.

పందిదగ్గరకు వెళ్లి తే పంది చెట్టుమీద, చెట్టు పాముమీద, పాము చీమలమీద. చీమలు కప్పమీద, కప్ప కాయల చెట్టుమీద, చెట్టు చెట్టునటికే వాడిమీద, వాడు యెండ్రుక మీద ఏవో నేరములుచెప్పి తప్పించు కన్నారు.



ఈయెండుక యెవరిమీద తప్పు పట్ట గలదు? అది అనువుగా దొంగిపోయినది. తీరా కూర్చుని యెవరినో కరిస్తే దానిఫలము పూరికే పోతుందా? ఈ జంతుజాలమంతా దానిమీదపడి పగతీర్చుకుందామని నిశ్చయించుకొన్నవి.

“సరే నిన్ను నీటిలోపెట్టి ముంచివేయుటకు మేమందరము సిద్ధులమును వున్నాము. వేడినీళ్లలో మునుగుతావా. చన్నీళ్లలో మునుగుతావా?” అని ప్రశ్నించినవి.

“సరే నేను చన్నీళ్లలో మునిగిపోతా” నని అది చెప్పింది. నీటిలో యెండుక కు నీటిలో, అందులోను చన్నీటిలో భయమే ముంది? అన్నీ కలిసి దానిని ఒకగుంటదగ్గరకు తీసుకొనిపోయి లోతుగాకుక్కి, అది చచ్చి మీదికి తేలుతే చూదామని కనిపెట్టుకొని కూర్చున్నవి. యెండుక యెప్పుడైనా నీటిలో చచ్చునా? అది హాయిగా అక్కడే వుండిపోయింది.

“అరరే, ఇదేదో మాయచేసి మనను మోసగించినది. దీని కిందువలన హాయియే కాని నష్టములేదు. దీనినెట్లైనా సాధించవలె” నని అవిఅన్నియు తలచినవి.

గుంటలో నీళ్లన్నీ ఏనుగు తాగేసినది. వేడినీళ్లకుండ ఒకటి తెచ్చిఅక్కడ పెట్టినారు. ఎండుకను ఆకుండలో అవన్నీ కలిపి కుక్కివేసినవి. మీద మూతపెట్టినవి. ఉడికిపోతే తిందామని కనిపెట్టుకొన్నవి.

దానికి చుట్టచుట్టముని వేడితగిలి అది

ఉడకడము ప్రారంభించినది. కప్ప గారు వంట బ్రహ్మడైనాడు. “మూతదిట్టముగా వున్నదా? ఎండుక బాగా ఉడుకుతున్నదా?” అని అడగడము మొదలుపెట్టినవి.

“అయ్యో నీల్చింకా చాలా వున్నవి. అవన్నీ యిగిరిపోవలెను. ఇదిగో వీనిని మెల్లిగా త్రాగివేసి, దానిని వేగిర ముడికించెద”నని చెప్పుచు నీటిచుక్కలతో పాటు యెండుకనుకూడ కబళించుచు తిరిగి మూత పెట్టుచు కప్ప కాలక్షేపము చేయజొచ్చెను.

‘ఏమండీ కప్పగారూ, వంట అయిందా?’ అని అందరును తొందర పెట్టజొచ్చిరి.

“అయ్యో, వంట అయింది, నాతిండి అయింది. నానోరు పెద్దదేమో, ఆదినా నోట్లోకి ప్రమాదవశమున దూరిపోయినది. నాకడుచా పట్టదు. ఆయాసమా యెక్కువయింది” అని కప్ప ఆయాసము నటించెను. “అన్నా దొంగా, మమ్ముల నేమార్చి నీ వొక్కడవే విందునెల్ల సావడితివా? నీకు తగిన ప్రతికారము చేయలేపోతామా? బాగ్రత!” అని అన్నియు ఒక్కసారి కోప ముతోరేగి దానివీపల్లా తెఱపాడిచినవి. దానిది మొండిప్రాణము కనుక అదిమాత్రం కృత్యాద్యవస్థమీద బ్రతికిపోయినది. నాటి నుండి నేటివరకు ఆజాతికప్పల కన్నిటికీ ఒడలినిండా పొడలుమాత్రము వున్నవి.

గీ|| అందరొకలాటి అపరాధులైన నేమి? దొంగిపోయెను యెండుక నెఱపులేక పరుల మోసంబుచేసి సావడినకతన కప్పుకప్పుడే మేనిపై కలిగిపొడలు.



## మ నో ర మ

అని కృష్ణవర్మ తాను చేసికొనివచ్చిన దానినిగూర్చి చెప్పుచుండగా రాజకుమారి యొద్దనుండి సందేశమొకటి వచ్చెను.

ఆనాటి మధ్యాహ్నమున నామె దూరముగఁ గానవచ్చు నొక పర్యతాశోహణ మొనర్చి యచ్చటి సృష్టిచిత్రములఁ బరిశీలించ నశ్వాసూర్ణయై వాహ్యాలి బోవనున్నదట. అచ్చట యేఱొకటి పైనుండి మహావేగమున క్రిందకు దొరలినచ్చుచుండనట. ఆ పరిసరప్రదేశమంతయు మిగుల దర్శనీయముగ నుండును గావున మేముగూడ వత్తుమాయని యామె మాకు వర్తమానమంపెను.

మే మందులకు సమ్మతించితిమి. అనిర్జిత సమయ మానన్నమగువఱకు నెట్లో నాటి చదువులఁ గడతేర్చుకొని మాకై ప్రతీక్షించుచున్న నామనోహరిణియొద్దకు వెడలిపోతిమి.

ఆమె తన యుపాధ్యాయినీ సంఘముతోడను తదితర కన్యాజనముతోడను పరివేష్టించబడి ప్రయాణనన్నద్ధయై నిలువఁబడియుండెను. అందఱిలోను ధగధగ మెఱసి పోవుచు నందఱిలోను శిరఃప్రమాణమాత్రమున నున్నతమైయున్న ఆమెరూపమంత

మనోజ్ఞతరమై యున్నది! సింహాకిశోర మొకటి యామె పాదములయొద్ద పిల్లిపిల్లవలె చెలగాట మాడుచుండెను. చేరునకుబోయినే నామెను చూచితిని. అప్పుడాకస్మికముగ మావంశమునఁ బీడవలె బట్టికొనియున్న ప్రాకనశాపము నన్నావహించినదికావలయు. చూచుచుండగ రాచకన్నీయ యగు నయ్యిందిరమొగపుఁ బూతల మెఱసిపోవుచు మాయానాటకమున నాటలాడు వేసగతైవలె నాకగుపించెను. ఆమెపాదములచెంత నున్న ఆసింగపుఁబిల్ల మృగత్వవ్యయందలి జలపూరమువంటిదని భావించితిని. అంతేకాదు. ఆమహిళావిద్యాలయము, ఆనర్వ విద్యార్థినీ సంఘము మఱియు నక్కడ ప్రోగునడియున్న మేఘందళమును స్వప్నమునఁ దోచు కపటపాత్రయులవలె కుహనాదృశ్యములవలె—మోసపుఁ జాయలవలెనే నూహించితిని. ఆ మిథ్యా మ నో ఘాతము నాయందెట్టి ప్రధ్వంసాభావమునకుఁ దావలమైనదో పరాత్పరుఁ డెఱుగవలయు! ఉండియులేకుండ, కనియుఁ గాంచకుండ 'అస్తి నాస్తి'యను భావమునకు మూలమైన మనః పరివర్తనమున బ్రుంగుడువడి మిగుల నుద్యేగమున గొట్టుకొను రక్తనాళముల యొఱపిడివలన గొంత తహతహలాడి, తరువాత



నన్నట్లు పీడించవచ్చిన భ్రాంతిదృశ్యముల నప్ర మత్తుడనై విడల్చుకొంటిని గావలయు. ఆమె కనులయందలి యసాధారణ తేజ మొక్కమారు మెఱపు మెఱసినట్లు నా సర్వాంగములను ప్రజ్వలిత మొనర్చివై చెను. అనయత్నముగ నాహృదయాంతరాళము నుండి దీర్ఘనిశ్వాసమొకటి యీశలకువచ్చె ను. ఆమె నా పాశ్చాత్యగ్రహణమొనర్చి యథో చితముగఁ బలుకరించుటయే తడవుగ నాక స్మికముగఁ బీడవలె బట్టికొనియున్న భ్రాంతి పుంజములన్నియుఁ బంచబంగళముగఁ జెడరి పోయెను. పునరుజ్జీవనకరముగ నా యం దెప్పటిచైతన్య మంకురించినదని తెలిసి కొంటివి.

అటుపిమ్మట మేమందఱి మశ్వాసరూఢు లమై బయలుదేరితిమి. ఆసరి తీరమునుజేరి అది కొట్టుకొనుచు వచ్చియున్న కొండల దెసకు బారులుదీరి మావెనుక వచ్చువిద్యార్థి నీడళమునకుఁ ద్రోవఁదీయుచు స్వారి యొనర్చితిమి.

ఆ రాజకుమారి కొకవంక నేనశ్వాసరూఢు డనై యుంటిని. ఆమె నాతో “మిత్రమా, నిన్నటి సంభాషణమున నేను నీసహాధ్యాయనుగూర్చి మిగుల కఠినముగ సంభాషించితి నని నీవు భావించకుండువని నే ననుకొను చున్నాను. ఏమనుకొంటివో? కాని మిగుల ననిష్ఠముగనే నట్లు పలుకవలసినదాననైతిని” అని పలికెను.

“ఆమెతో గాదుగాని మేమెవ్వరినిగూర్చి

బ్రసంగించితిమో వారిపై మీరనుచున్న విధముగ తప్పక పలికియుంటిరని నాకుఁ దోచినది.” అని నేనంటిని.

“తిరుగ నదియే గాథయా? మీరాతని యొద్దనుండి రాయబారిబులై వచ్చితిరా యేమి? క్రొత్తవారు గావున నీకనుజ్ఞ యిత్తును. నీవు యధేచ్ఛముగ మాట్లాడ వచ్చును. ఏమందు నోస్తృప్తముగ నొక్క మారు చెప్పివేయుము. ఆకథ నీక దడుమ కుండ నాశ్వాసాంత మొనర్పవచ్చును.” అని యామె నన్నడుగజూచెను.

ఆకస్మికముగ నడుగఁబడుటచేత నేను తడబాటున నేమియు నతుగకుండ మాట్లాడ వలసిన వాఁడనైతిని. — మొదట నేనతని నెఱుంగుదు నంటిని. తరువాత “ఇట్టి విద్యే షములకంటె పొందుపడినయెడల బాగుగ నుండియుండును కదా!” అని యేమో చెప్పఁబోయి నడుమ నాపివైచితిని. అటు పిమ్మట “మారాజు కోరునదియేమనగా” — అని అర్థోక్తియందే “ఈ వైవాహికోద్యమ మునుగూర్చి ముందొక యొడంబడికయైన దట గాదా? — మఱియు నారాజకుమారుడు! — అతనికంటె నుత్తమమనస్కుఁ డింకొక డుండఁడు. అతఁ డేమిచేసినను తమ మూర్తినే యంతరాళమున ననుసంధించు కొనుచుఁ గదలువాఁడు. అచ్చటనుండి ఈ వైపునకుఁబోవు విహంగముల జూచునప్పుడు తనకుఁగూడ నావిధముగ తెక్కులున్న యెడల నిచ్చటకువచ్చి వ్రాలియుండును



గదాయని తలపోయుచుండువాడు. నిశ్చయముగఁ దాము తమ యుద్యమమున సుస్థిరులయి యుండిపోవుటయే జరుగునెడల సతఁడు హతాశుడై—విచ్చిన్న చేతస్కుడై—దారుణముగఁ జచ్చిపోవుననుట ధృవము. నిరాశాహతులగు నిర్భాగ్యు లాపత్కాలమునఁ దుచ్చముగ, ఘోరముగ నెట్లు ప్రాణత్యాగమున దుర్మో అతఁడుగూడ సదేవిధమున జేసివేయును.” అని చెప్పకొంటిని

“పాప మొత్తటిబేల!—అయిన సతఁడు చదువుకొనఁజాలఁడా? వారిదేశమున పుస్తకములే లేవా?—జీవితమును దుష్ప్రదముగ జేసికొనుట కెన్ని సాధనములు లేవు? ఎన్ని యెన్ని కేళివినోదములు లేవు? వీరపురుషో చితములగు నాహవ, వ్యాయామ, ఘోర, విద్యావినోదము లెన్ని లేవు? వానితో సతఁడేల కాలయాపన మొనర్పఁజాలఁడు?—అవివేకములమగు గ్రుడ్డియాదర్శమొకటి యెదుట నుంచుకొని దానివలన సంధిభూతుడై తహతహలాడుటకన్న అధమాధమత్వ మింకొకటి యున్నదా? బాలికా జన యోగ్యమైన ఇట్టి యపస్మారమున నాతఁడడలిపడుట యెందులకు? ఇది కేవల పసి బాలికాయోగ్యమగుదోరణి. బాలికలయిన నొకప్పు డట్లుండిరి కాని ఇప్పు డట్లు లేరే! నేనుసహిత మొకప్పు డట్టివైఖరి నుంటిని. అవన్నియు నిప్పుడు కలవలె నై పోయినవి. అట్టివాని యందతఁడు సంతత పరిభ్రమణ పరాయణుడై, నిర్మగ్నమానమనస్కుడై యుండును గావలయు. అట్టివైఖరి నొక

ప్పుడు నేనుసహిత ముంటినని జెప్పకొనుటకు నాకెట్టి సంకోచమును లేదు. ఏమందువా? నాప్రాక్తన జీవితమంతయు పూర్వజన్మకర్మమువలె నిశ్శేషముగఁ జచ్చియున్నది. అదంతయు మహిళాలోకమున నాకుగలస్థానమును నాజీవితపరమార్థమును, తదాశయమును, తత్కర్తవ్యమును దెలిసికొని ఇక్కడే కార్యరంగమునకు వచ్చి వ్రాలుటాదిగనైనది. నైసర్గికమగు దేవత్వమును బోగొట్టుకొని తుచ్చముగఁ బరిభ్రమించుచున్న స్త్రీల వివేక వైభవప్రాభవములను పురుషులతో సరిసమానముగఁ బ్రతిష్ఠించుటయే నాజీవితమున కిప్పుడు ముఖ్యలక్ష్యముగఁ దలంచుచున్నాను.”

ఆమె కొంతసేపూరకుండి మఱల సతి శయనూచకమగు నొక మందహాసమును బ్రదర్శించుచు,

“నీవేమో ముందు జరిగిన యొడంబడిక యనుచుంటివి. కాని నేనేమి పసికూన ననుకొంటివా? ఒకరియాజ్ఞాబద్ధముగ నాజీవిత స్వాతంత్ర్యమును నే నెందులకు బోగొట్టుకొందును? అన్యకన్యా సాధారణమైన బుద్ధితో నన్ను పలకించి నాయుష్టానిష్ఠములఁ బాటింపకుండ అన్యలోనర్పకొను ఇట్టి ప్రాచీనసమయములకు నేనేల బద్ధురాల నగుదును? ఇట్టి రాక్షసపైశాచిక వైవాహికా దంతములు కృతయుగమునందో, ద్వాపరయుగమునందో జెల్లియుండినవి గాని ఇప్పుడీకాలమునఁ జెల్లగలవా? ద్వాపరమునఁ బుట్టినను అట్టి రాక్షసపుబద్ధతి కొప్పుకొనని



అంబయే నిక్కమగునంబ! ఆవల మగవాఁడెంత భీష్ముడయి రాక్షసముగ నెత్తికొని పోయి తనబ్రదు కథోగతి పాలుచేసినను చలింపక ముష్కరుడగు నాతనిని వధింప నుద్యోగించి జన్మాంతరమునందైన గృత కృత్యయైన అంబ సాక్షా దందికా రూపిణియై మహిళాలోకమున నేక వీరయై ప్రకాశించుచున్నది. ఎట్టి మగవానికిఁగూడ గెలువరాని అమర్త్య మహాబలశాలియైన యతఁ డంగనను—అంగనాపూర్వని— అంగనాభివానునిమార్కొనక యుద్ధపరా జ్ఞులుండగునంట! ఎంతవెంత! అబలలను ముష్కరముగ నీడ్చుకొని పోఁగలఁడు కాని వారు కత్తిగట్టి యుద్ధమొనర్ప వచ్చినవారి తోడి యాహవము తన పౌరుషమునకుఁ గొఱతెగఁ దలపోయునంట.

ఉ. ఎవ్వతనేని ధాత సృజి

యించెదగన్ మగవానిగాఁగ నా

కొవ్వమిఁజేసి యట్టి నిను

నుగ్మలి నేయఁగ నొల్ల నాపయిం

గ్రొవ్వెనలారనీవు శర

కోటివెనం బరగించితేని నే

నవ్వుదుగాని గోపము మ

నంబునఁ బుట్టదునూ శిఖండినీ.

ఆమదానిక్షాత్రమును గ్రేగంటనైనఁ జూచుట కొప్పుకొనని ఇట్టి యడిబీరపుఁ దులువలను—మగవారిలో నాతఁ డమేయ పౌరుషశాలియే కావచ్చును—నేలకుఁగోల కుఁ దెచ్చిన శిఖండినివంటిపరాక్రమశీల నేడొకతె యున్నయెడల స్త్రీల యిష్టానిష్ట

ములతో బ్రసక్తిలేకుండ వారియైహిక జీవిత ములఁగూర్చి తమలోదాము సమయము లొనర్చుకొను నీవ్రతాపశాలురవన తెలిసి పోవును.” అని పలికెను.

“చేపగల మొక్కనాశ్రయించి బ్రదుక నూహించు లతకూనవలె నారాజకుమారుఁడు తమతోడి సహవాసమే చిరాకాంక్షితసిద్ధిగ—సర్వజీవితమనోరథఫలావాప్తిగ నెంచువాఁడని మనవి చేయుచున్నాను. అట్టి వానిపై తాము పూర్తిగ హేమంతమున మహాకంపమెత్తింప వీచు హోరుగాలివలె నిర్దాక్షిణ్యముగఁ దీనముగ నూహివేయ నూహించుచున్నార కద!—నే రాజకుమారుని ముఖ్యముగ నతని యంతఃకరణము నెఱుంగుదును. అతని సత్యశీలత్వమున నాకు విశ్వాసమున్నది—ఇక సృష్ట్యాదినుండి నిర్మం తరీకృతముగఁ బ్రబలియున్న పురుషోన్నత్యమును ప్రతిఘటించి నిలువఁబడుటయను తమ సంకల్పమున్నదే!—అదియెంత మహత్తరము! ఎంతదు స్తరము! ఎంతమహాయాస ప్రదము!—స్వేచ్ఛగ మాట్లాడనచ్చునని మీరనుచున్నారు. కావున నామనస్సునం దున్న దున్నట్లు చెప్పవచ్చునా?—కొంచె మూహింపుడు. ఈదేహములేమి మనకు శాశ్వతములా? ‘నలినీ పత్రగతాంబు చంచలము లెన్నక బ్రాణముల్’ అనుట తమ రెఱుంగనిది కాదుగద! తమ మనోరథమున నగమైన కొనసాగకుండ తమకేమైన వచ్చిన యెడల సంతటితో తమ యుద్ధమమున కాశ్వాశాంతమై పోవును కాదా? తమకున్న



పట్టుదలయు, కార్యోత్సాహమును, కార్యాశూరత్వమును తమ తరువాతి నాయకలకుండునా? వారల కింతమనోబలముండిన గదా తమవలె కార్యదక్షలు కాగలరు! లేనియెడల తమ సిద్ధాంతకార్యక్రమములన్నియుఁ గూలిపోవుననుట కేమైన సందేహముండునా? కావునఁ దమ పరిశ్రమమంతయుఁ దుదకు సైకతస్థలమందలి పదప్రచారములవలె పూర్వాచారతరంగముల తాకున నామరూపములు లేకుండ నశించిపోవుననుట నిశ్చయము. తమయుద్యమముట్లు తుదకు సర్వనాశనమగుటయే భావింతునా పరిణామముగఁ జెప్పఁ గలిగినయెడల నీలోన తాము కేవలకీర్తియే కళత్రముగ బ్రదిగి తమ మహాత్కార్యములే సంతానముగఁదలంచి తుదకంద తాడువాండ్రకుఁ బ్రకృతి సిద్ధముగ లభించు ప్రణయము, నానందము, పిల్లలును లేని శుష్కజీవితమును గడువవలసిన వారగుదురు కద!" అని సాహసించి పలికితిని.

ఆమె కొంచెము తీవ్రముగ “చాలింపుము! మొండిత్రోపుగఁబోవు గొడ్డువలె నెంతదూరముగఁ గొట్టుకొని వచ్చితివి! ఉత్తరాది కొండలలోని యడవిబాలికవు! మంచి చెడ్డ తెలుంగకుండ నొకేవిధమున ఘోషించితివి. ఏమో యనుకొంటిని గాని నాయెదుట నింత చొరవగ మాట్లాడుదు వనుకొనలేదు. మీరాజకుమారుని బ్రణయము కేవల దేవలోకమున గోచరించు నుత్తమ తత్త్వమే యందము. అయిన నేమాయె! నేనుమాత్ర మింతత్యాగము—ఇహలోక

దుర్లభమగు నింత మహాత్యాగమొనర్చుచుండుట లేదా!—నీవలె యింత సాహసముగ నాయొద్ద నెవ్వరును భాషించినవారు లేరు. నీవు పిల్లలనుచున్నావు! అడవిపువ్వులవలె ఎల్లయెడలను పిల్ల లీ భూమిపై నుదయించుచుండినయెడల నెంత బాగుండియుండును!! స్త్రీలకుఁ బిల్లలతోడి బ్రదుకు నిశ్చయముగ మహానందదాయకమే! అయిన నేమి! అంత గారాబముతో బెంచికొను పిల్లలునహితము మ ర ణింతురే! ఇక నోబాలిక! నీవెంతజాణవై భాషింప నేర్పరురాలవై నను నేనొక్కనంగతిఁ జెప్పఁగలను. ఏమి నశించినను గొప్పపనులున్నవే! అవి మతెప్పటికిని నశింపవు. ‘జాతస్య మరణమ్ ధృవమ్’ అనునది కేవల కుక్షింభరులై చరించు మానవులగుర్చి మనము చెప్పుకొనదగినది. దేవతాసంకాశములగు నుత్తమ చరిత్రములకు జరామరణ భయముండదని నిశ్చయముగఁ జెప్పఁగలను. అవి సూర్య చంద్రాదుల తేజమువలె నిరంతరపరివర్తమానమగు కాంతిపుంజములతో శాశ్వతముగఁ బ్రకాశించుచు నీభూమిపై చరియించువారి కాదర్శయోగ్యముగ నాకీర్వించుచు నుండిపోవును!—ఇక పిల్లలను గుర్చి నేను చెప్పునది. పిల్లలమూలమునఁ గద స్త్రీలై హికమున దుస్సహములగు నిన్ని బాధలనుభవించుట! పిల్లలమూలమున గదా పురుషులబలలహృదయములఁ దఱిగి వేయ సాహసించురు! లేనిప్రేమయు—లేని కరుణయుఁజూపి యాత్మోన్నతికి మనల



వంచితలజేసి బాధింతురు ! ఆహా ! పిల్లలను గని వారు పాడగుచుండగఁగాంచి దుఃఖించుటకంటె యాడుదానిబ్రతుకున నధోగతి యింకొకటియుండదు. ఈమహిళామహోద్యమమిది నాకు జన్మవ్రతము. దీనిని పరిత్యజించి తుచ్చుచును సంసారసుఖముల కాసించిన నేను లోకసామాన్యనగుదును గాని సర్వలోకోత్తిరచరిత్రనై మనుట యెట్లు ?

క. జగముల నెల్లను నిండిన

పాగడిత గడువెలితినేసి పొల్లయొడలికై  
తగవే జన్మవ్రతమిటు

దిగవిడువఁగ నేడునాకు ద్రిభువనదీపా.

అని సూర్యునకుఁగూడ విస్మయమొదవునట్లు పలుకఁగలుగుటయే కర్తవ్యమై ప్రికల్ప మనిపించుకొనును.

ఆ. వె. కీర్తివిడువఁజాలఁ గీర్తితోమెలుఁగఁగ

జావువచ్చెనేని జత్తుఁగాని

జగములోననెల్ల నడికంటె జావుమే

లనఁగబరఁగుమాట యనఘ వినవె.

ఉ. కీర్తియె యిచ్చుఁ బుణ్యగతిఁ

గీర్తియె తల్లియుఁబోలఁ బ్రోచు ప

క్తిర్తియె యాయువున సీరియుఁ

గీర్తివిహీనయచూ శవంబు—

అనువాక్యములు మన కంతరాళముల దేజస్వంతముగ వెలుంగుచుండవలయు. ఐనను 'యేనాకేనాప్యపాయేన ప్రసిద్ధ పురుషో భవేత్'—అనునట్లు ఎత్తైన సర్వోన్నయపాయమునైన సర్వ ప్రసిద్ధులము గావలయు నను నుద్దేశమున మన మిట్టియుద్యమముల

నిర్వహించుచుండుటలేదు. అయాచితముగ మనము చేయుకార్యముల ఘనత కను రూపయైన యుత్తమకీర్తి మనకుండవలయుఁ గాని కీర్తియే పరమావధిగ మనమూహింపఁ దగదు. అయిన నీక గీర్తి కానపడుట యెందులకందువేమో — సత్కీర్తియున్నదే అది మహానుభావమున మెఱయువారి యభి నందనమున కాస్పదమైనది. అట్టి యభినందనమునఁ దుదకు సిద్ధించునదియు సత్కల్పమే యైనను—అది కాలక్రమమున మనయుద్యమమునఁ జేరుచుండువారికిఁ జేయూతనొసంగునని నిశ్చయముగఁ జెప్పవచ్చును. కావున నేనీవఱకు వదించినట్లు—'ఉత్తిష్ఠతే ! జాగ్రత ! చ్రావ్యవరాన్ని బోధతే'—అను పరమాదర్శమును దృష్టిపథమున నుంచుకొని మన యుద్యమ నిర్వహణమున బద్ధకంకణాలమై—కార్యకూరులమై ప్రకాశింపవలయుగాని—మనయుద్యమ మతి గహనమనియు—బ్రదుక సిరమనియు భావించి—'అయ్యో ! మనకు నాధ్యము కాదేమో ! నడుమ జచ్చిపోయిన నేమగునో ! మనవెనుక వచ్చువారు మన యంత ధైర్యశాలినులు గారేమో !' అని వెడ గు లె న మునఁ దలపోయుటకంటె బరి హాసాస్పదమగు తత్త్విమింకొకటి యుండదు. కాని నీవనినట్లు కల్లోలలోలమై, కతిపయ ది వ సస్థాయి నియై, సాదామినీచంచలమై, మక్షికాసంకాశమగు దుచ్చువులునిగ్ధగల మర్త్యభామినుల మగుటకంటె ఒక వేయేసి సంవత్సరములైన నమర్దులమై చిరాయురు వే తు ల గు పూర్వదేవతలవలె మృత్యు భిక్కారమొనర్చి నిలువఁగలిగినయెడల నిష్ప



డిసుకయందువలె గానవచ్చు మన పదవిహ్నములు తొల దొలచినవై వడి శాశ్వతముగ నిలిచిపోవుట కండ్లాటఁ జూచియుందుము కద !”

నేను నిరుత్తరుడనై యూరకుంటిని. విస్మయావహమగు నట్టి యంతఃకరణమును బ్రదర్శించుచు మహోన్నతభావాంబర సంచారిణియై లోకోత్తర కవయిత్రిమణియై కవయింపఁగల నామనోహరిణి— నా రాజకుమారి నాకులభింపదు గాబోలు ననుసంశయముగూడ నాయం దుల్పేన్నమయ్యెను.

ఆమె నామనోగతభావముల దెలిసికొన్నదానివలె మఱల పలుక నారంభించెను.

“నిశ్చయముగ మేముకగీతి రాక్షస ప్రకృతిని బుట్టియుందుమని నీదుభావము కావలయు. ఇంతవఱకు స్త్రీలు మానసికముగ, నైతికముగ, శుద్ధాత్మికముగ నట్టి స్వతంత్రతయు నభిలషింపకుండ మగవాండ్రు కొదిగియుండిపోవుచువచ్చిరి. ఎందువలన?— స్త్రీలకెట్టి స్వాతంత్ర్యాత్మకతయు లేదని మన వాండ్రుగ్గుపాలతో తెలుపఁబడి, తమకు సహజముగ జెందఁదగినయున్నతి నపేక్షింపకుండ నుండిపోవుటవలన మగవాండ్రు ముష్కరత్వమున బండబారిన ప్రజకీనత్వమును గూడ కోమలాంగుల లలవరించుకొని తుచ్ఛాతిదుచ్చులగు ‘భౌజ్జా’వాండ్రు యేలు బడుటకుగూడఁబోవడి యుండిపోవుచువచ్చిరి కాదా? ఆత్మగౌరవమును నిష్పచ్చరముగఁ జేసికొని అవమానాస్పదముగ మగవానికడగి

యుండుటయే యాడుదాని కానందజనకముగఁ బరిణమించినది. అట్టిసందర్భమున స్త్రీలోకక్షేమంకరాకాంక్షిణులమై మేమొనర్చు ఘనకార్యములనుగాని, ఏతస్మహత్వమునుగాని వా రేలవలేశమును తెలిసికొనఁజాలరు. వారి భావమునబట్టని, తలపున కందని, దుస్తరపథముల వాక్రీయస్సేమామనోరథముగ, ఉత్తమాదర్శిముగ, పరమాపథిగ, ఇహలోకజీవితవ్రతముగ మేమూ హింపఁగలము. ప్రేమైకభాజనులగు మాసఖిమణుల నిశ్చయనిశ్చేష సద్యఃస్వాతంత్ర్య ఫలావాప్తికి ప్రహ్లాదకుమారునివలె మేమెట్టి మరణబాధలనైన ననుగ్రహములుగ భావించుచు పంచత్వమొందుటకైన వెనుదీయము. స్త్రీలోకాభ్యుదయమునకై ఆజన్మాంతముగఁ దనువులఁజెల్లించుకొనుటకింపె ఒక్కసారి స్వాధీరహితమగు నాత్మార్పణముగ సూక్ష్మముగ ఫలసిద్ధియగుట కవకాశమున్నయెడల నట్లు పరమపదించుటయే పరమధర్మమగును కాదా? అక్షేపకాంతా స్వాతంత్ర్యసంపాదనమొక్క కాంతా ప్రాణసమర్పణమున సిద్ధింపఁగలిగినయెడల నెట్టి మహోగ్రమారణ తంత్రమైన వెనుదీయకుండ సిద్ధపడఁగలను. గజయాధముల ద్రోహుడు వడుటకైన—శూలముల బాడువబడుటకైన—గొప్పకొండలనుండి గూలఁబడుటకైన—మహోగ్రానలమున దుముకుటకైన—మఱియెట్టి యగ్నిపరీక్షకైనను నిస్సంశయముగ సంసిద్ధురాలను కాఁగలను.”

అట్లనునప్పు డామెకనుల బాష్పోద్గమ



మైనది కాబోలు. ఆమె తలవంచి యూర కుండెను. అక్కడ నానదీప్రవాహము కొండ నుండి క్రిందకు దిరుగుచువడుచు నాయడవి యంతయు మాటుమోగునట్లు మహానాద మొనర్చుచుఁ గానవచ్చెను. నిరంతరీకృత ముగ నెగిరినది సంబుకణములపై సూర్య రస్మి చిత్రవిచిత్రమగు కాంతిపుంజములఁ బ్రభ వింపఁ జేయుచుండెను. అచ్చట సమీపమున మనుష్యుఁడీభూమిపై సవతిరించుటకు ముందు దేజోవంతములై తమకంది వచ్చిన సర్వచరాచరావధులను గలంచి నేమ నామ మాత్రావశేషముగ నశించియుండిన యుగసత్త్వముల యెముకలు కొన్ని మా కక్షిగోచరమయ్యెను. కొంతసేపామె వానిపై దృష్టిఁబఱపి “మనకీ యెముకలెట్లున్నవో భావికాలమువానికి మనమట్లే యగుదుము గద!” అని వలికెను.

“అనగ సంతతపరివర్ధమానముగ నృప్తి కర్తదాఁ జేసినదానికి మెఱుగులబెట్టికొనుట నేర్చుకొనుచున్నాడని యర్థమగునుకాదా? జగత్కారణుడైన పరమేశ్వరునిసహితము అభ్యాసమునఁ బ్రోడతన మలవరించుకొను సామాన్యకార్మికునివలె భావించు సాహస మునకు మనమేల బాలుకావలెను?” అని నేనంటిని.

“అట్లయిన భౌతికశాస్త్రములయందు నీకభిమానమున్నదాయేమి?—ఉన్నయెడల నీవు వానిని లెస్సగ నభ్యసించి వానియందు మనవారి కభిరుచి కలుగవలయునను నుద్దేశ్యమున మేము నిర్ణయించియుంచిన రత్న

ఖచితమగు నువర్ణపదకమును పొందగలవు. ఆపదకమున విశ్వవిఖ్యాతగణితవేత్తయగు లీలావతి విక్రమాదిత్యునకు స్వకీయశాస్త్ర మవగతమగునట్లు బోధించుచున్నది. అది యెంత జక్కగ—దీపకళ లుట్టిపడునట్లు చిత్రింపఁబడిన దనుకొంటివి! ఆమె తాను జెప్పుదానియందు నిగాఢవిలీనమనస్కుడై బోధించునది వోలెను—అతఁడామె చెప్పు దానిని కౌతుకమున విమచుచున్నట్లును నాకు స్ఫురించినభావముగ కనుహపముగఁబ్రతింపఁ బడునట్లు చేసితిని. ఏమనుకొంటిరోకాని మా విద్యాలయమున నెట్టివారికెట్టివిద్యాభిరుచి యున్న యట్టివానిని సమగ్రముగ బరింప గలుగు వీలుండునట్లు చేసితిని.” అనియామె చెప్పజూచెను.

“కాని వారిలో శాస్త్రచికిత్సా శాస్త్ర మునుగాని, శరీరవిఖండనవిజ్ఞానమునుగాని పొందగోరువారొక్కరినిగూడ నేనుచూచి యుండలేదు.” అని నేనంటిని.

“అందునుగూర్చి నేను తలంపక పోలేదు. నిజము చెప్పవలయునన్న నావట్టి కళేబర విదళనోత్సాహవ్యవసాయముల నుత్సాహ ములేదు.—అయినను మనుజుభోజనులవలె బీమగుల గోయుటయందు సిద్ధిహస్తులగు చున్న మగవాండ్ర వై ఖరుల నవలంబించి మనబాలికల కట్టివై ద్వ్యకళల నేర్వ నూహింతురను నూహయే నాకొడలకంప ముద యింపఁ జేయుచున్నది. అట్టి శవఖండన విద్యాపారంగతులగు పురుషులవై ఖరిని మన వారుగూడ తగులఁబెట్టుట కర్హమైన కళేబర



ములఁ గొంతగోసి వానిని గుక్కులకు దివి  
పించి—అవి వానిని జీర్ణించుకొనుచుండగ  
వానిని సహితము సగము సగము ఖండించి—  
అంతటితో నూరకుండక ప్రాణోత్క్రిమణో  
న్ముఖమగుచు నాగిపోవనున్న మనుజువృద్ధ  
యముల సహితము నిష్కంపకాఠివ్యమున  
గోసి హింసించి—మహాపవిత్రమైన పాంచ  
భౌతికవికారాకారములగు దైహికాలయ  
ముల నాస్తికకాధములై పాడుచేసి ఘాతుక  
మృగముల కనురూపమైన కర్మశ్రుత్యముల  
నలవరించుకొని తమయాత్మల సధపవతిత  
ములుగఁ జేసికొనుట నాకు వెక్కనముగ  
దోచుచుండును. — ఇట్లనిసంతమాత్రమున  
విజ్ఞానమహాత్మ్యమును దెలిసి కొనఁజాలని  
దాననుగాను, విజ్ఞానోపార్జన మన్నిధముల  
నై హికజీవితమునకుఁ బరమావధియని నాకు  
స్పష్టముగఁజెలియును. అట్లగుటచేత నీగ్రాత్ర  
విదళన వ్యవసాయములఁగూర్చి నేనొక నిర్ణ  
యమున కింకను రాలేదు. — అయినను ఆధి  
వ్యాధి జరామరణభయము లై హికప్రాణుల  
కెల్లప్పుడును సంభవించుచునే యుండును  
గావునను—పురుషులఁ దెచ్చికొనుట మా  
కంగీకారము కాకపోవుటచేతను నేనుగూడ  
నీ వైద్యవిద్యను—ఈ ఆయుర్వేదశాస్త్ర  
మును సమగ్రముగఁ జరకాల మధ్యసించితినిః  
కావున మీ కేమైన వచ్చినయెడల నేనే  
స్వయముగఁ జికిత్స యొనర్పఁగలను. —  
ఇంక ‘నీసృష్టికి గారకుఁడుగూడ సామాన్య  
కార్మికుని రీతివాఁడా?’—అని నీవడిగిన  
ప్రశ్న యున్నది. ఆజగత్కారణుని మహాత్వ

మెఱుఁగుటకు భావిపురాతనాద్యతనకుట  
నామయమగు కాలచక్రమును—ఈ సృష్టి  
సంతయు సమగ్రముగఁ జూడవలయును గాని  
దానిని కణపుకణపునకును విటచి పరిశో  
ధింపరాదు. అసంకెమగు కాలవాహినియందు  
భౌతవర్తమానము లొకచిన్న యలవంటివి.  
ఆచిన్న యలనుగూడ మనము పరమాణువు  
లుగ విడదీసి వానిలోని పరస్పరతత్త్వముల  
దారితమ్యము లెన్నికొని వానితో మన  
భావమున బట్టఁజాలని సమగ్రతత్త్వమును  
గూర్చి విచారించవచ్చునా? అయినను త్తణ  
పర్యంతజీవనులమగు మనము ఈ తనువులు  
నిలచియున్నంతవఱకు భౌతభవిష్యద్వర్త  
మానములఁ గల్పించుకొని వాని చాయల  
మనబద్ధుల బరిభ్రమణ మొనర్చుకుండ బ్రదుక  
నేరము. భూచరజీవములకు బ్రాణవాయు  
వెట్టిదో మనమనస్సులకుఁడట్లు కాలవిషయిక  
మగు పరిజ్ఞానముగూడ నట్టిదేమని చెప్పుకొన  
వచ్చును. కావున మహా మాయాపరికల్పిత  
మగు నీసృష్టిచక్రమును గూర్చి యోచించు  
నప్పుడు దాని కాధారముగ కాలమను నొక  
మార్గమును సహితము మన మూహించుట  
జరుగుచున్నది. తుండకీ కాలవిషయికమగు  
చింత మన యల్పతత్త్వములఁబట్టి మన  
యు దుత్పన్నమగుచున్నను దాని పథము  
సందే మనసోదరీమణు గూడ నడపించి గమ్య  
స్థానమును చేరుకొందమని మనము భావింప  
వలసియున్నది. —” అని తేజోవంతమగు  
నేత్రముల నుపలక్షించునామె పలికెను.  
ఆవల నొకక్రోసెడుదూర మేమియు భాషింప



కుండ స్వారి యొనర్చితిమి. తుద కచ్చట మహాన్నరముగ నొకకొండ నొసరికొను న్ను కట్టబడియున్న యొక వంతెనయొద్దకుఁ జేరుకొంటిమి. ఆకొండ కెల్లనైపుల నత్యంత రమణీయమై, హృదయసౌఖ్యానహమై, క్రొత్త విరిగుత్తులచేత నేత్రవర్జమగుచున్న వనాంతలక్ష్మింగని మహానందమందితిమి.

నాయాడువేసము సగము మఱచినవాని వలె 'మహామనోహరమగు నిట్టితావుల బ్రయతమమగుకాంతనుగూడి యధేచ్ఛముగ నడయాడుటెంత మోదావహము!' అని పలికితిని.

“నిశ్చయముగ ముదావహమే! మనోజ్ఞ మగుఁ దాత్వికసిద్ధాంతములఁ దర్కించుచు న్నులగూడి సంచరించుట కింతకంటె రమణీయమగు ప్రదేశముండిదు. ఇది భూమిపై నుదయించిన నందనవనమువలె నున్నది. నంగనవనమైన నింత సుందరముగనుండునో ఉండదో యెవ్వఁడెఱుఁగును? ఆహావమున జచ్చువారికి లభించునని జనులూహించు స్వర్గలోక సౌఖ్యములైన నిచ్చట మన మచు భవించు నానందమునకు సాటిరాఁజాలవు.” అని యామె తన పరిజనుల కచ్చట నొక గుడారమును నిర్మింప నాజ్ఞాపించెను.

అంతఁ దుంబురునిజయించు నుద్వోగ మున నారదుఁడు జాంబవతియొద్ద సంగీత మభ్యసించుచున్నట్లు వస్త్రములఁ జిత్రింపఁ బడియున్న గుడారమొకటి ధగధగమెఱసి పోవుచు నచ్చట నిర్మింపఁబడెను. సంగీత

విద్యాపారంగతుడై, బ్రహ్మవిద్యావిదుఁ డైన ఆమహామహులకు నాఁడామె జయ మాపాదించఁ బాటుపడెను. నేడీమె—ఈ రాజకుమారి ఆడువారి నెల్ల జయించి మహా మహులగు పురుషుల మాడ్చివేయ బాటు పడుచున్నది!

తరువాత మే మా పర్వతారోహణ మొనర్చు నారంభించితిమి. కృష్ణవర్మ శకుంతలతోను, పార్థసారథి మాలతితోను, నేను నామనోహరిణితోను సమముగనడచి తక్కుంగలవారికి దారితీసితిమి. అంత శశికాంతములైన నెమ్మోములతో, అంత మహానీలములైన శిరోఽహములతో, అంత పద్మరాగములయింప హస్తములతో నందఱు కామినీ రత్నము లాకొండపై మఱెప్పుడును బ్రకాశించియుండవని నేనూహించితిని. గైరిక ధాతువులఁగూర్చి, గైరికనిధి నిక్షేపములఁ గూర్చి, గిరిగహన సరిదంతికముల నుపలబ్ధమగు పాషాణాదితత్వములఁగూర్చి పాషాణములవంటి శబ్దముల ధారాశముగఁ జెప్పుకొనుచు బాలికామణు లాకొండపై యధేచ్ఛముగ సంచరించిరి. అప్పుడు దివసనాథుడవరశైలమున కవ్వలిదిక్కుగఁ బోవుచుండగ చచ్చిమాశాంగన కెంపున నలంకరించుకొనుచు నానందవర్ధనయై కానవచ్చెను.

ఇది మనోరమ యను వచనకావ్యమున లీలావతియను నామెచే జెప్పఁబడిన

రాజకుమారియను కథయందుఁ

దృతీయభాగము.

## ప్రాచ్యలోకము

[అన్నిజాతులూ ఏక మట్టమవుతాయా?—వీరిలో ఒకరిపద్ధతి గొప్పదీ ఇంకొకరిది కొద్దిదినా?—ప్రధాన మానవధర్మములలో సమానత్వ మున్న యెడల చాలదా?—అట్లుకాక సర్వసామాన్యవిషయములలో 'కన్యర్షసులు' చేయగడంగిన పుష్టియేమి?—ప్రస్తుత క్రైస్తవులది అయిరోపామతసోధనమా క్రీస్తు ధర్మబోధనమా?—ఆత్మగౌరవముగల ప్రాచీనజాతు లిందు కొప్పుకొనునా?—తిబేతునుందరి వ్యాభ్యాసము—తిబేతులో పురుషులమాట, స్త్రీలఅధికారము—స్త్రీలపనులు, పురుషులపనులు—పెద్దతమ్ముల రాజ్యముల వ్యవహారములు—బహుభార్యాత్వభర్తృత్వపద్ధతులులేవు—అవసీతిజాత్యములచ్చటలేవు—సౌందర్యము ఒకమోస్తరు శాపము—భర్తలను చెడుత్రోవలకు త్రొక్కివేయు భార్యలు—తిబేతుస్త్రీల సుగుణములు—వారి విశిష్టలక్షణములు—భారతీయుల కర్తవ్యము.]

అన్నిజాతులూ ఏక మట్టమవుతాయా?

విశ్వమానవమిహుర్నమము చేదాయంటే ఆది సామాన్యమైన కార్యముకాదు. అందు కొకమాదిరి విశ్వమానవదృష్టి విశ్వమానవసానుభూతి వుండవాలి. మానవులకు స్వయంగా తమజాతీయిందు సంప్రదాయములయందు అభిమానం ఎక్కువగావుండడం సహజము. అసాధారణజనులలో అయితే ఇదిఒక అహంకారంకొండ పరిణమించి, ఇతరులు తమనుండి భేదపడే సంగతులను విచారములుగా భావించి, వారిని తమప్రకారము సంస్కరించి ధన్యులుగా చేతామనే కోరిక సహజంగావుంటుంది. సాధారణజనులకు ఒకొక్కజాతికి ఒకొక్కసంప్రదాయ ముంటుందని, ఎవరి సంప్రదాయంప్రకారం వారిని మననిచ్చి ఒకరిలాగ ఒకరు మారకుండుటయే శ్రేష్టమని సహజమైన ఒక కోరిక ఉంటుంది. సాధారణులకుంటే శ్రేష్టులుకూడా

ఇంచుమించుగా వీరిలాగనే తలుస్తారుకాని, అవకాశములనుకోరి చేరేరీతిగా మారుచునని అన్యులకు కోరికకలిగేలాగుంటే వారిని నిరోధముగా అట్లు మారకుండా చేయకూడదని తలుచుతారు.

వీరిలో ఒకరిపద్ధతి గొప్పది,  
ఒకరిది కొద్దిదినా?

ఎవరికికాని తమపద్ధతిఒక్కటే పరమార్థమైనదని కాని అందరికీ ఆది తగవుంటుందని కాని తలంపు ఉండడం అంత క్రైయస్కరంకాదని తోచుచున్నది. అట్లాగనవున్నవారుకూడా ఇతరులను తమవలె మారమని నిర్బంధము చేయడముకాని, చేరుటకు లంచముల నిచ్చుటకాని యుక్తమైనపనికాదు. కుద్ధమైన అన్యాయములని యెవ్వరైనా యోగిండులు చేసిపైవా భావించినప్పుడుకూడా, వానిని సస్యముగా విమర్శించి క్రొత్తపద్ధతులమీద వారికి నిజమైనఅభిరుచి పుట్టించ



దమే మంచిదికాని బలవంతముచేయడం ప్రారంభించితే తమపద్ధతులలో మొట్టమొదటకలదని తాముభావించిన న్యాయముకూడా అన్యాయముగా పరిణమించడములో ఆశ్చర్యములేదు. లోకంలో శుద్ధసత్యము శుద్ధసంప్రదాయము అని పేరుపెట్టుకొని యేదీవుండదు. ఒకరికి అన్యాయమని అసంప్రదాయమనీ తోచునది మరియొకరి కట్లు తోచకోవకోవచ్చును. ఇందులో ఒకరిభావములు ఇంకోకరిభావములకంటే నిజమైతే కావచ్చును. ఇతరులను మనభావములలోనికి మార్చుటకు మంచికపాయము మన భావముల ప్రకారము మనము శుద్ధముగా జీవించడమే సాధనముకాని ఇతరుల సంప్రదాయములను తిట్టడము, వారిని దూషించడము, వారిమీద ప్రభుత్వములు చలాయించి బలవంతముగా చట్టములు ప్యాసుచేసి వారిని మార్చడము, అప్రకారము ఇప్టము లేనివారిని శిక్షించడము సవ్యమైన నాగరిక కాంతి సంప్రదాయము కాదనితోచును.

ప్రధానధర్మములలో సమత్వమున్నచో


చాలదా?

ముఖ్యమైనధర్మములలో వద్దన్నాకాని జాతికి జాతికి సమత్వము బుండకమానవు, అముఖ్యమైన వానిలో ఆమాత్రమీమాత్రము భేదములున్నను యోగి బనులు లక్ష్యముచేయరు. ప్రతిజాతివారికిని తాము ముఖ్యములని తలచిన ధర్మములగూర్చి ప్రచారము చేయవలసిన అవశ్యకత ఉన్నది. ఇంచేత బలవంతము తక్కువఅయితే లోకమునకంత శ్రేయస్సు ఎక్కువ— ఇతరులను మనలాగే మార్చవలెనను సిద్ధాంతము మానవజాతిలో ఎప్పుడు పొడమినదో చెప్పజాలము. అర్యజాతిలో ఆనాడినుండియు ఒకరిని ఇంకోకరిగా అనగా తమలాగ మార్చితీరవలెననే విశ్వాసములేదు. మానవకోటిలో సంప్రదాయభేదములు అధికారభేదములు జన్మభేదములు దేశభేదములు సమాజములని వారియుద్దేశ్యము. ఇతరులను చూచి చూడడములో తమకంటే భిన్నముగనున్నవారి


సంప్రదాయములను విమర్శించి దూషించుటకు వారెన్నడును వూసుకొనలేదు. పైగా వారిలోగల నుగుణములను తాము గ్రహించి కొనియాడి అప్రకారము వర్తించుమని వారు భోదించుటయే కాక వారిలోవున్న కొన్ని మేలులనుగూడ నిడివిూద తమలోనికి తీర్చించుకొని తామును ధన్యులయ్యెడివారు. ఆన్యులను తమలోనికి 'కన్వర్టు' చేసుకొనేపద్ధతి వారిధర్మమునకు విరోధము. ప్రతివారును తమజాతిలోవుండియే దినదినాభివృద్ధి పొందవలెనని వారిసిద్ధాంతము. వారు తమజాతిని విస్తరించుకోనుటకాని, ఇతరులు తమజాతులను విస్తరించి తమలో చేరుటకాని వారి సంప్రదాయమునకు విరోధము. ప్రతిజాతివారును తమ తమ జాతివారుగానుండియే కావలసిన మార్పుల నందవలెనే కాని, ఒకరిలోకి ఒకరుచేరి వర్ణసంకరముకావడము వారి ఆశయముకాదు. అర్యసంప్రదాయము వరిల్లినన్నాళ్లువారీపథమునే త్రొక్కిరిసేదను త్రొక్కుచున్నారు. ఇతరులు తమంతటతాము తమయొక్క ఏసాంప్రదాయములయెడల ముగ్ధులో ఆట్టివానిలో చేరకోరినప్పుడుకూడ వారి జాతికి భంగములేకుండ ఈ సూత్రసంప్రదాయములను అవలంబించు పద్ధతికి వారు అనుమతించుచుండిరి. ఇట్టార్చుటవలన పరస్పరమాఘములు, పరస్పరవిరోధములు, పరస్పరభేదములుకూడ తొలగి, ఎన్ని జాతిభేదములున్నను, వారి ఆందరిలోను సమత్వభావము వర్ధిల్లుచు వచ్చినది.

అట్లుకాక కన్వర్షన్లులోఉండే గొప్పయేమి?

మహమ్మదు క్రైస్తువుకూడ ఈసంప్రదాయమునే త్రొక్కిరి. బుద్ధుడుకూడ ఈసంప్రదాయమునే అవలంబించెను. ఆయినను ఆయహసీయుల తపోబలిమికలిమిని అప్పటిజనులు వారిమతములను సిద్ధాంతములను అవలంబించిరి. వారికంటే పామరులు వారిమతముల నవలంబించినంతకాలము అవి దినదినాభివృద్ధిని పొందినవి. కాని వానిలోకూడ మూర్ఖత్వము, అహంకారము







పరిశ్రమానంతరము విశ్రామము

వ్యాపించినప్పటినుండి, తామెక్కడే సర్వోత్కృష్టములను నియు, తమకంటే వేరుగానున్న వారినందరినీ బలవంతముగా కత్తులలో చంపియో, అధికత్వమెరలచూపి ఆక్రమించియో, తమ మతములపేరులు వారికికలిపించి, తమ మతములసంఖ్య పెంచుచున్నదను దుష్ప్రచారమునకు గడంగిరి. ఈమతములలోనికి 'కన్వెర్షను' కొరకు యుద్ధములు రక్తములవరదలు తప్పెడివికావు. శౌద్ధమతము కేవలము హిందూమతముయొక్క చంటి విడ్డయై, తనచుట్టుప్రక్కల నిరాదంబర భిక్షకుల ద్వారా ప్రచారము ప్రారంభించిన కతమునను, యుద్ధమును చేపించుచు ఆహింసను బోధించుచున్న కతమునను అది చీనా, జపాను, టిబెటు, బర్మా, సిలోను దేశములలో అంతకుముందే నాగరిక సంప్రదాయములను తనపేరుగలవారినిగా మార్చుటయేగాక, భారతీయనాగరికతను వారికి బోధించగలిగినది. ఆయాదేశముల కెల్లయు భారతదేశమునన గౌరవమువర్ధిల్లుట కదియే ముఖ్యమైనకారణము. శౌద్ధులకు మహమ్మదీయులకు గల మతవిచ్ఛి, సామ్రాజ్యకాంక్ష మొదలగు దుర్లక్షణములుకాని, క్రైస్తవులకుగల ఘనుచితభావము, వర్తకత్వస్థ, పశుత్వవిపాస, వైపైకిమాత్రము యోగ్యముగా నగుపించుచు ఆగాధవిశ్వాసము లేకుండుట మొదలైన లక్షణములుకాని లేవు. మహాపూర్వకముగా ఎంతమంది తమలోనికివచ్చిన అంతకే సంతోషించిరి కాని, ఇతరులపైకి తమవిశ్వాసములను జొప్పించే 'కన్వెర్షను' పద్ధతిని చాలకాలముక్రిందటనే వారు విరమించిరి. మహమ్మదీయులు నేటికిని నాచుమాత్రముగా ఈవిచ్ఛిలోపడి దొడ్లచున్నారని మునపటి చేపగాని పశువులముగాని లేకపోవుటచే వెనుకరిగిపోయినారు.

ప్రస్తుతపు క్రైస్తవులు అయిరోపా మతమా

లేక క్రీస్తుధర్మమా బోధించుచున్నది?

కాని క్రైస్తవులమాత్రము ఈ కన్వర్షనుత్వస్థ, ఆన్యసంప్రదాయమావణము, పేదల మొదలగు

దుర్లక్షణములు నానాటికి వర్ధిల్లుచున్నవి. క్రైస్తవమతములోనికి నేడుబరుగు కన్వర్షనులుకూడ మతసిద్ధాంతములప్రకారముకాక అధికవర్తకలాభ సిద్ధాంతముల ప్రకారముమాత్ర మెక్కువగాఉన్నవి. ఇప్పుడు క్రైస్తవులు సాగించుచున్న మతప్రచారము కీరస్తానీమత ప్రచారముకాక, అయిరోపామతప్రచారమైయున్నది. దానిసిద్ధాంతము ఇంచుమించుగా ఈవిధముగానున్నట్లు తోచును. "అయిరోపావారు లేక తెల్లజాతివారు ఒక్కరే ఉత్తముజాతివారు. తెల్లచర్మములోను, వారి తత్వములోనే ఒక ఘనతవున్నది. కనుకనే వారు గొప్పపైంటిట్టులు, విద్యుచ్ఛక్తి మొదలగువానిని కనిపెట్టినవారు, వాణిజ్యము నభివృద్ధిచేసినవారు, నల్లజాతుల సిద్ధిసంపదలు దుర్బిదుర్బలమొనర్చినవారును అయినారు. ప్రపంచమునెల్ల నల్లజాతులతోగూడిన స్థావరీలనుయముగాచేసినవారు, డిమోక్రసీనిలభెట్టినవారు, రాజులు రెడ్డులను చంపినవారు స్వాతంత్ర్యమును స్థాపించినవారు మొదలైనవారయినారు. నిర్బంధోచిత ప్రారంభవిద్య, నిర్బంధోచిత వైవికశిక్షణము, శ్వేతేతరజాతులలో నిర్బంధపు వర్తకపుటాడంబడికలు మొదలగు ధర్మములను నెలకొల్పినారు. శ్వేతేతరజాతులను తమవలెమార్చడము, జపానువారిలాగ వారిలో సమామలయినా మించిపోయినా ఆశ్వాసముమాటలు ఆపనిందలు వేయడము ఇది అయిరోపా తత్వము. ప్రస్తుతమును వారిజండా బాగా యెగురుచున్నది గనుక, అందరను వారికి సలాములు చెయ్యవలెను. వారిలోవారికి విరోధములున్నను వారే సర్వకుంటారు కాని వారిభువనము నిలచెట్టుకొరకు నల్లజాతులవారందరూ వారికిదాసులై, వారికి లాభములుకూర్చు తూ వర్ధిల్లవలెను" అని వారి బోధనలు. దీనిని మతకాస్త్రవేత్తలు మతమనీ, ఆర్థికాస్త్రవేత్తలు లోకశ్రేయస్సనీ, సంఘకాస్త్రవేత్తలు సత్సంప్రదాయములనీ బోధపరస్తావుంటారు. పేదలలో, చదువులలో, వర్తకములో, తిండిలో రేడియోలో అన్నిటిలో రాత్రింపగల్గివేయ వివరించుచుండుటచేత కొంతవరకు



ఈ “అయికోపాతర్వము” వసు కన్యార్థనయినవా రందరును హాయిహాయి అని వారి వసుకరిస్తూ పొగడుతున్నారు.

ఆత్మగౌరవముగల ప్రాచీనజాతు లిందు

కొప్పగొనునా?

కాని ఆత్మగౌరవముగల వల్లజాతులు యీతత్వము వారాధనముచేస్తూ తమసంఘములన్నీ సంప్రదాయములన్నీ లోపభూయిష్టములని దూషించుకొంటూ వారిపాటకు వెనుకతాళమువేయుమంటే వేయుచుండునా? నిజ మేనాటికైనా బయలుపడదా? ఇంతకు ఈ ప్రశ్నతోను, ఈ పల్లెలను పాడుచేసిన వగరములతోను, కొందరు భాగ్యవంతులై కోట్లకోట్లమందిని నిరుద్యోగులుగాచేసిన ఆర్థికవ్యవస్థతోను, నిరంతరాయధనమృద్ధితోను నీ రందరూ జాట్టుకొంటున్నారేమిటి? ప్రాచీన గ్రామీణనాగరికత, దేశదేశీయ స్వజాతీయసంప్రదాయములు వారికార్యముల ముందర కొంతకాల మణిగిపోయినంతమాత్రమున అవి మళ్ళి లేవజాలవా? ఎన్నిపాపపుష్పణములైనను పల్లెలను విధ్వంసమొనర్చి యెన్నోభృగము లనుభవించగలవు? ఇప్పుటికైనను ప్రాచ్యదేశములు గ్రామసంప్రదాయములు, జాతీయగౌరవములు, ‘కన్యార్థన’ దురాకాంక్ష విపరీతము మొదలగువానితో తమధర్మములను గుర్తించుచు తెల్లవారిఆభాషవిమర్శనలు చెలువగోరుచుండుట యెంతయుమ ప్రోత్సహము.

తిబేతునుందరి వ్యాఖ్యానము.

గత గృహలక్ష్మిసంచికలో చీవావిలేఖరి పాశ్చాత్యునుందరుల ఆక్షేపణలకన్నిటికి సమాధానము నెట్లు చెప్పినదిన్నీ చూచివాము. ఈసంచికలో తిబేతు దేశపు నుందరియొకరి ‘రిస్-చెన్-లామో’ అనునామేశ్వరతాకులకు తిబేతునుందరులపైగల దురభిప్రాయములను తొలగించుచు ఒకవ్యాసమును వ్రాసినది.

“పాశ్చాత్యులు మా తిబేతుదేశపు స్త్రీలనుగూర్చి

కొంచెముగామాత్రమే తెలుసుకొని వివేచిగా వ్రాసేస్తున్నారు. వారు వ్రాసినవానిలో కొంచెము విషయలు చాలా ఆబద్ధములు ద్వేషపూరితములై ఆశ్చర్యమును కలిగిస్తున్నవి, కొన్ని అసహ్యము ప్రోధమునూడా కలిగిస్తవి. తెలియని సంగతులను వ్రాయుట మానివేయరాదా? వ్రాస్తే చీవా జపానీయులలాగ మమ్ములను గూర్చి చక్కగా వ్రాయరాదా?

నే నిట్లా వ్రాస్తున్నానుగదా అని నాకు తిబేతు పక్షకులంటే పక్షపాతమున్నది, పాశ్చాత్యపక్షకులు వ్యక్తులుఅంటే ద్వేషమున్నది అని ఎవరూ అనుకోరాదు. మాదేశము లెవ్వరూ తెల్లవారిని వివాహము చేసుకోకున్నా నేను చేసుకున్నాను. నాకునూడా తెల్లవాళ్లలాగ ప్రెవార్లచేతులు నులపడము, వాళ్ల గొనులలాటివే తోడుక్కొని కోడిపెట్టలాగ మెరయడము, పాడుగాటికోట్లుతోడుక్కొనడం మొదలైనవన్నీ అలవాటే.

పురుషులమాట—స్త్రీలఅధికారము.

పాశ్చాత్యపక్షకులకు కొన్నిటికి నేనలవడినంత మాత్రమున మా ప్రాచ్యసంప్రదాయములయందు నాకగౌరవములేదు. మాలో స్త్రీలెక్కువ, పురుషులు కెక్కువకాగ. స్త్రీలు గొంపినిగట్టిన ట్లింట్లోపుండడం, పురుషులుమాత్రం వ్యవహారాలు చేయడంలేదు. తీవ్రనంబో యిద్దరూ సమానులేయైనా గృహధర్మనిర్వహణము వారి పెద్దరికముపైనే జరుగును. మా గౌరవము శ్వేతస్త్రీల గౌరవమునకు తీసిపోదు. ఇంటివ్యవహారం పురుషుని యజమన్యము జరిగినను స్త్రీచేతులలోనే పెట్టెలతాళం చెవులు, పురుషుల దరఖాస్తులువుండును. ఇద్దరూ కలిసి నిర్ణయిస్తే కాని యేదీజరగదు. ఎదిగిన కొడుకుల కూతుళ్ల సలహాలునూడా తీసుకొనబడుటయేకాక తల్లి తాళముచెవులు పెద్దమాతృచేతులకు కూడా అందించును. స్త్రీకి చిన్నప్పటినుంచి ఇంట్లో మగవారితోను ఆకువారితోను ఇట్టిచనువు యీయఁబట్టియే ఆమె పెద్దదైనతరువాత నిర్భయముగా నెక

స్వంత వ్యవహారములనుగూడ సద్దేశముగలుగుచున్నది.

మా స్త్రీలకు సోమరిపోతులననులేదు. ఎట్టి స్త్రీమంత్రురాలైనను గుమ్మము లూడ్చుకొనుట దగ్గర నుండి యెట్టి గొప్పకార్యములైనను సలుపును. పనికితైలంటి మాకు దాసీలుకాక గృహపు సభ్యులవలె గౌరవాహులు.

### స్త్రీలపనులు—పురుషులపనులు

ఇంటిపనులు స్త్రీలు, హతుల్లు, స్త్రీ సేవకురాలందఱు చేతురు. వంట, నీర్లుమోయుట, నూలుతీయుట, బట్టలు నేయుట వారిపనులు. బట్టలువట్టుట వీరవని, తోళ్లు తుట్టుట పురుషులపని. పాలను స్త్రీలు పితుకుతారు. కట్టెల నిరువురును కొట్టుతారు. గొట్టెలఉన్నిని పురుషులుమాత్రము కత్తిరింతురు, కాని వడ్లను విక్తుట, కోయుట, నూర్చుట యిరువురును చేతురు. దున్నుట, వేట, బంతువులను పట్టుకొనుట, వెండి బంగారము మొదలగు లోహపు పనులు చేయుట మగవారిపనులు. స్త్రీలు బంతుహింసాకరములగు పనులు వేసినిగాని చేయరు. పురుషులుచేయు సామాన్యకృత్యములందెల్ల చెయిసానుమును చేయుచుండకమానరు. ఇట్లు కట్టడములో పురుషులకు స్త్రీల సహాయము వుంటుంది. వ్యవహారము వర్తకము మొదలగు పనులను స్త్రీలు కూడ పురుషులవలెనే నిర్వహించగలరు. ఎవరు తెలివైనవారైతే వారు కాస్త చుట్టుకుగా పనిచేస్తారు. పెనిమిటి లేనప్పుడు లేక చనిపోయినప్పుడు కావలసిన స్త్రీపురుష సేవకుల నియమించి కుటుంబవ్యవహారములనెల్ల స్త్రీయు, స్త్రీ చనిపోయిన లేక దూర దేశస్థయైనచో స్త్రీపురుష సేవకుల నియమించుకొని పురుషుడును కుటుంబవ్యవహారములను నిర్వహించుకొనుచుండురు.

### పెద్ద ఆస్తుల వ్యవహారము

రాజ్యములు జమీందారీలు ఇనాముదారీలు మొదలగువానిని స్త్రీపురుషు లిరువురును సరిసమాన భాగస్వా

తలతో వ్యవహరింతురు. చాలా వ్యవహారములకు పేరుమాత్రము పురుషుల పెద్దలకనుకాని నిర్వహణ మంతా స్త్రీలచేతులలోనే వుంటుంది. పురుషులు సాధారణముగా ఎక్కడక్కడా పనిమీద పోవలసి వుంటే స్త్రీలే పనిపాటులు దిద్దుకుంటారు. ఒక పురుషునికి కొడుకులు లేక ఒక కూతురుమాత్రమే వుంటే ఆ కూతురుని పెళ్లి ఆడిన మగవాడు ఆతని యింటికే వస్తాడు. ఆ మెళ్ళిండి మరణించగానే ఆ మెళ్ళిర్తకాక ఆ మెయే ఆ స్త్రీకి వారసురాలై వ్యవహరిస్తూ, కొమారుడు పుట్టగానే ఆతనికి ఒప్పుచెప్పను. విధవరాలై వారి మైనసుసంతానపుటా న్నిని వ్యవహరింతురు. ఆ స్త్రీ నిర్వహణములలో స్త్రీ పురుష భేద మేమియును లేక యిరువురును బాగా పనిపాటులు నెరవేర్చగలరు.

### వివాహ రహస్యము

టిలేటు స్త్రీలు ఇట్టి పేరుపొందిన వ్యవహారాలు గదా, ఎందునను వారి ఆలోచన తీసుకొనవలసినవిలు లేదు గదా. అయినా అతిముఖ్యమైన ఒకవిషయములో వారి ఆలోచన యేమాత్రమును గైకొనబడదు. తల్లితండ్రులు యిట్లు విదవి పెళ్ళడమన్నా, పెళ్లి ఆన్నా పిల్లలకు భరింపరాని దుఃఖముగా వుంటుంది కనుక, వారికి తెలియకుండానే తల్లితండ్రులు వరులను వెతికి వివాహమొనరింతురు. తెలియనట్టుల నటించువారే కాని ఆడపిల్లలకు ఈ సంగతితెలిసి, ఎవరైనా “ఏమమ్మా, నీ కెట్లుండా పెళ్లి?” అని కదలించి ఆడగిలే నొచ్చుకొని సిగ్గుపడతారు. వీరుకాక పెళ్లి కొడుకులను తల్లితండ్రులకు తెలియకుండానే రహస్యముగా చూచుకొని, వాళ్ళొప్పున భయపడి వేరే లేచి పోయి స్వతంత్రించి వివాహములు చేసుకొనువారు కూడా వుంటారు.

### బహుభార్యత్వ బహుభర్తృత్వ

#### వధవులు లేవు

తెల్లజాతులవారికి కల్లులు వాటంతట ఆవే మనస్సు



నకు తట్టుతే, లేక యెక్కడైనా పుక్కిటి పురా  
జాలలోగ విటాలో, లేకుంటే పై వారినిగూర్చిన  
అపభ్రంశాలు నిజమైతే వారిని తామే పుద్ధరించవచ్చు  
నని ఆకయో చెప్పలేముగాని చాలా చక్కటి కల్లలను  
కలిపించగలరు. అందులో ప్రధానమైనది తిలేరు  
స్త్రీలు బహుధర్మల ప్రియులట. ఈ పద్ధతి భాము  
టిల్లాలో మరీ యెక్కువట. వ్రాసిన ఆసామీ అక్క  
డకు జన్మంలో యెప్పుడైనా పెళ్లనో లేదో నే నెరు  
గును. మాటిల్లా భామే. దీనికి వింతఅయిన కారణ  
ములుకూడా కల్పించినారు. టిలేటులో స్త్రీలెక్కువ  
అని ఒకటి, పురుషులు మతాచార్యులై బ్రహ్మచర్యము  
చేస్తారని వకటి. ఎక్కడెక్కడో చెడిపెలు బహు  
ధర్మకలై తిరుగుతారేమో అన్ని దేశాలలోనుకూడా,  
కాని అన్ని దేశాలలోవలెనే యిక్కడకూడ సిద్ధాంత  
రూపకమైన యిట్టి వివాహపద్ధతి లేదని సకల జను  
లును యెరుగవలెను. బహుభార్యా వివాహమును  
నిట్లే నిషిద్ధము.

### అవనీతి జారత్వము లచట లేవు

మా దేశములో అవనీతికాని జారత్వముకాని  
విషాదముగారేదు. మా దేశపు పాలిమేరలో మాజాతికి  
దగ్గర పోలిక గలవారు దూరపు పోలికగలవారు అనే  
కులు గలరు. వారు తిరుగుబోతు జాతులవారు.  
వారిలో కొందరట్టివారు. వానివిట్టి మాజాతివా రిటు  
వంటివారని నిర్ణయించడము అసత్యప్రచారము.  
మా జాతిలోకంటే ఉత్తమైతికపద్ధతు లితరజాతు  
లలో నెక్కడను లేవు.

మాలో పల్లెటూరివాళ్ళఅటలు అవనీతికరంగా  
వుంటాయని తెల్లవాళ్ళాక్షేపించుతారు కాని మా  
కందులో నెట్టి ఆసభ్య వర్తనలును కనిపించవు. ఇక  
తెల్లజాతులలో ఉన్నతకుటుంబములలో జరిగే వృత్య  
పద్ధతులను కొన్నిటిని చూస్తే వారిలో సభ్యులకే  
ఆసహ్యకరముగా వుంటుంది. గదులలో బొమ్మలు  
కోత పుట్టించుతేది. అయిననూ, వారినితని గూర్చి

విమర్శించితే వారికి కోపమువస్తుంది. పైగా వారి  
దేశములలోవలె పడుపువృత్తిగల స్త్రీలే తిలేరు  
దేశమున గానరారు. మాస్త్రీలు పతిభక్తికి ప్రసిద్ధి  
గాంచినవారు. స్త్రీ పురుషు లెన్నడును ఒకరినొకరు  
విడాకులిచ్చి విడిచిపెట్ట నొల్లరు.

### మా సౌందర్యము మా శాపము

మా దేశపు స్త్రీలు సహజమైన అందకలైలు.  
వారు పెద్దవారైతే పురుషులు వారికోరకు పోరాడు  
కొందరనియే మేము వారికి తెలియకుండానే పెల్లి  
చేస్తాము. పురుషులుకూడా బుద్ధిమంతులే, అయితే  
సౌందర్యమునకు వశులుకానివారు లేదగదా ?  
స్త్రీలు తమసౌందర్యమువల్లనైనను బహు పురుషుల  
కాకర్షణవంతులై కనిపించినచో మా చౌడమత  
ధర్మము ప్రకారము తప్పునియే మేము భావింతుము.  
మా పురుషులు బహు స్త్రీల నొకేసారి అకర్షించగల  
సౌందర్యవంతులు కాకపోవుటవల్లను, స్త్రీల కోరి  
కలను రేపలేనివారగుటవల్లను, వారు మా స్త్రీలకంటే  
యెక్కువ యోగ్యులనియే, మా స్త్రీలుకూడ పురుషు  
లంత యోగ్యులుగా అనగా అందములేనివారుగా  
మారనిదే వారికి చౌడమతములో నిత్యము చిక్క  
దనియే మాలో చాలామంది విశ్వాసము. మాలో  
ఎవరో కొందరు పురుషులు స్త్రీ కోరకు కొట్లాడు  
కొని నరుకుకొనునంతటి అవస్థ లేటనించుచున్నాడు  
మాలో మాకే నిగ్గుకలుగును. అయితే పరమేశ్వర  
ప్రసాదితమైన అందమునకు మేమేమి చేయగలము?  
తప్పుని సరికేడువలెనే మేమునుభవించుచు, పురుషుల  
కట్టి ఉత్సాహము మాలో నెనరివిషయమై గూర్చి  
కూడ కలుగకుండును గాక యని యాశ్చర్యప్రార్థన  
మొనర్చుకొనుచుండుము.

### భర్తను చెడుత్రోవల ద్రిష్ట భార్యలు.

సాధారణముగా పురుషులయెడల స్త్రీలకుకంటే  
గూడ స్త్రీలయెడల పురుషులకు భక్తి యెక్కువ.

వారు స్త్రీల కెన్నడును త్రోవముచేయగోరరు. మాలో చిన్నబాతులలో ఏపురుషునిఅయినా వేరొక స్త్రీ దుర్బుధులు త్రొక్కించి వశీకరణమొనర్చుకొనె నేని ఆ పురుషునిభార్య తనపేషీహీతురాండ్రతో కలిసి, ఆనాటిని కలిసి, కాళ్ళమీదవ్రాలి తనపురుషుని అట్లు తప్పత్రోవలు తొక్కించుట న్యాయముకాదనియు అతని బుద్ధిమార్చి తనభర్తను తనను గూర్చునునియు ప్రార్థించును. ఆ స్త్రీ ఆందుకు మనఃపూర్వకముగా ఒప్పుకొనకపోయినచో, ఈ క్రొత్తస్త్రీ ఆమెబట్టును పీకివేసి ఆమె యెటువంటి స్త్రీయో తనపురుషుని యెట్లు చెడుత్రోవలకు త్రిప్పమున్నచో లోకమునకు తెలియజేయును.

### టిబేటుస్త్రీల సుగుణములు.

తిబేటులో దగ్గరబంధువుల సెవ్వరును పెండ్లాడ రాదు. విధవలకు పునర్వివాహములు నూడదు కాని చేసుకొనువారు కొందరుగలరు. మొదటిపెల్లిఅయిననే తల్లిదండ్రు లానరింతురుకాని రెండవపెండ్లి స్త్రీలే చేసుకొందురు. అనేకవిధములు సన్యాసమునే గ్రహింతురు.

టిబేటు పురుషులు చుట్టలు వస్త్రాలు త్రాగరు. స్త్రీల కసలే అట్టి ఆభరణములేదు. ఈ ఆభరణమైనను పురుషులు క్రొత్తగా తెల్లవారిదగ్గర నేర్చుకొనుచున్నారు. స్త్రీ పురుషు లత్యల్పముగా వశ్యమును నేవింతురు. స్త్రీలు ద్రాక్షరసముత్రాగినను ఎన్నడును తప్పతాగరు. వారు రంగులను పేస్తులను మొగములకు రాసుకొనరు. ఎండ, గాలి తగలకుండా కొందరు పల్లెటూళ్ల పడచులు నల్లటి ముద్దలు మొగములకు రాసుకొందురు. ఈ విధంగా అందవికారం కలిగించుకోకుంటే బౌద్ధసన్యాసులు వారిని పెంటాడుదురను భయముచే వారట్లు చేతురని కొందరు తెల్లవారు వ్రాయుచున్నారు. బౌద్ధసన్యాసు లట్టి నీతిబాహ్యులును కారు. అట్టి నీతిబాహ్యు లొకరిద్ద రున్నను, ఇట్టి

కృత్రిమములవలన వారిని తాము మోసగించలేమనియు స్త్రీలకు తెలుసును. కాక ఇట్టి రంగులు పులుముకొనే వారికి సాధారణముగా అంతగా చెప్పుకోదగిన సౌందర్యము, శ్రమింపజేయు కళలు బుద్ధులుకూడ వుండవు. వారు అది పులుముకుంటుకు కారణము ఎండ తగలకుండా కాపాడుకొనుటయే.

అట్లా గని మాదేశపు స్త్రీలకు చక్కని వర్చస్సు లేదని నేనుతలచను. వారికి మంచి వర్చస్సు ఉన్నది, కాని అంతకంటే మంచివైన హృదయములు ఉన్నవి గనుక వారు పయివారిని చెరువుదురని యెవ్వరికిని భయములేదు. మాకంటే మీ తెల్లదేశముల అమెరికా అయికోపాల స్త్రీలనుమాస్తే నాకందవికారిముగానే కనిపించుతారు. మీ పెద్దముక్కులు, పందిచెవులు, గోలీకాయలలాంటి కళ్లు మావాటికంటే అందములని మీరు భావించడము సహజము. మేము వారి నాత్మే పించము. ఎందుచేతననాగా అందమున కొకేరూపూ రేఖా నిర్ణయమా? ఒకరిని ఆత్మేపించ పూనుకొన్న వారి కెంత పూర్ణమైన అందముందవాలి! అట్టి అందము మాకు లేనూలేదు, వద్దనూ వద్దు.

### తిబేటుస్త్రీల విశిష్ట లక్షణము.

మా అందమే అనండి చందమే అనండి మానన్న దల్లా ఒక్కటే. మాస్త్రీ లారోగ్యంగావుంటారు. నల్లటి నిగనిగలాడేకళ్లు, తెల్లటిపళ్లు, చకచక నడకలు, ఎవరు తొడుక్కుంటున్నానా బాగుండే అందవికారము కాని దుస్తులు, శ్రమపడి పనిచేసేకీలము, నీవెక్కువా నేనెక్కువా అని పురుషులతో చెబ్బువాడకపోవడం, కష్టసుఖములను వారితలె సహించడం, ఇవి మా లక్షణములు. ఇంతకంటే సలక్షణంగా నేను మాదేశపు స్త్రీల ప్రవర్తనలనుగూర్చి వర్ణించలేకుంటే అది నాలోపము. ఈ వర్ణన ఆతి డంబముగా లేకుంటే నాయొక్క పాండిత్యము లేమియో దానికి కారణము. నేనట్టి తిబేటుదేశపుస్త్రీనే అయినప్పటికిని, వారందఱ



లాగే కాకుండా శ్వేతబాతులతో ఇట్టి విపరీత పరిచయము గలిగి నావారిలో మునుపుండే సన్నిహిత బంధుత్వము తొలగి, యీ బహిరంగ ప్రపంచ బంధుత్వము తటస్థించడము నాయొక్క ఆసరిబద్ధ దురదృష్టమే అనుకోవాలి" అని ఆమె శ్రీధర్మ పత్రికలో వ్రాయుచున్నది.

### భారతీయుల కర్తవ్యము

ఈమెయొక్క వ్రాతపలన యెల్లరకు నొక్క-విషయము స్పష్టమగుచున్నది. ప్రత్యేక దేశస్థుల సంప్రదాయములు ప్రత్యేకముగావుంటవి. ఒకరివి ఇంకొకరివి లాగే లేవనిన్ని, అట్లు లేవకపోవడం ఎవరికికాని అపకీర్తికాదనిన్ని, అనేక సందర్భములలో భేదముగా ఉండడమే కీర్తికరమనిన్ని స్పష్టమగుచున్నది. తొద్ద, హిందూసంప్రదాయములు ఇతరుల సంప్రదాయములను దూరమునుండి పొగడునేకాని, తామందులోనికి దూరుటకుకాని, తమలోనికి వానిని చేర్చుకొనుటకుకాని కోరవు. మహమ్మదీయధర్మము తానే ప్రపంచమంతటని మ్రొంగవలెనని కోరును. క్రైస్తవమతమును, అయిరోపావారి తెల్లవాగరికతయు తామే సర్వోత్కృష్టములను గగ్గయుతో, పత్రికాప్రచారముతో, గ్రంథ

ప్రకటనములతో, రేడియో ఉపన్యాసములతో, ఆఖిల ప్రపంచక, శ్రీ, పురుష, యువజన, కార్మిక, వృద్ధాది మహాసభల ఆటోపముతో ప్రదర్శనములతో సర్వ ప్రపంచమును ఏకమట్టముచేయు గోరును, అందుకు విరోధముగ మాట్లాడువారిని ఆక్షేపణచేయుచు విపరీత వర్తనలకు గడంగుచున్నవి. హిందూదేశములో ఆంగ్ల విద్వాంసులు ఆపాలికికలకే మోసాకులై తమవీఆన్న సంప్రదాయములన్నియు పాపభూయిష్టములనియు, తెల్లవారివి అన్నవన్నియు స్వాతంత్ర్యభూయిష్టములనియు విశ్వసించుచున్నారు. ఈగడ్డలు నీవా తిజేతులలో తక్కువగా ఉండుటచేతను వారు తమఅత్మగౌరవమును మరచిపోక తెల్లవారుచేసే ఆక్షేపణల కన్నిటికి సమాధానములు చెప్పచున్నారు. మనవారు వారితో నేకీభవించి మనచరిత్ర లసత్యములనియు, మనపూర్వులు మూఁగులు క్రూరులు స్వార్థపరులనియు, వారికివ్యతిరేకమే మనకు మోక్షదాయకమనియు, స్వార్థపరులై కొంతయు విశ్వాసపరులై కొంతయు ప్రచార మొనరించుచున్నారు. వివేకదృష్టి, నిష్పక్షికుబ్ధి, ఆత్మగౌరవజ్ఞానము మొదలయిన సల్లక్షణములను మన కీర్వరుడు ప్రసాదించకపోయినచో ఈవర్తనలన్నియునేయున్నది తొలగిపోదు.

# పా క క ల

—జబ్బలపూరి—

—నీతాఫలములు పచ్చడి—

అద్దనీరు మయిదాసిండియును వీకె పంచదార యును లేవలయును. వీకె పంచదారలో నేరు నీళ్లు పోసి లేతపాళము పట్టవలయును. పట్టినతరువాత దించి వేయవలయును.

అద్దనీరు మయిదాలోని నీళ్లుపోసి అట్టే పలచగా కాకుండ ఒకమాదిరిగా చిక్కగా వచ్చినట్లు కలప వలయును. కలిపినపుడు వంట పోడాగుండ తులము స్పృర అందులో పోయవలయును. పోసినవెనుక బాగా కలపవలయును. లోతులేని కలాయిలో నేరు నూని పోసి మరగిన తరువాత కలిపిన మయిదా చినచిన్న ముద్దలుగాచేసి అందులో పోయవలయును. వేగిన తరువాత నవితీసి పాకములోమంచి తీసి వేయించుండ వలయును. తీసిన తరువాత వాటిపయిని కాస్త పొచ దార జల్లుచుండవలయును. తరువాత నవితినె యెంతో రుచిగా నుండును.

—కాంతాబాయి

—లేనె పానకము—

2 శేర్ల ఆవుపాలలో 1 శేరు చెఱుకుపానకము కాచి వడియకట్టిన ½ శేరు లేనెపోసి బాగుగా రెజవ వలెను. 1 తులము జాజికాయ, 1 తులము జాపత్రి, 5 తులములు యాలవలు, 2 తులములు చాల్చినచెక్క, ఇవన్నియుగలిపి చూర్ణముగొట్టి రెజవిన పానకములో వేసి కలిపి, మఱియొక కళాయిపాత్రలోనికి వడియకట్ట వలెను. 20 తులముల పంచదారపాకముబట్టి యందులో వడియకట్టిన పాకమును చోసి 5 తులముల పన్నీరు, ½ తులము హారతికర్పూరము పొడిచేసి కలుపవల యును. గులాబిరంగుగా యుండవలసినయెడల ఒకచిటి కెడు లత్తుకదూది నీళ్లు వేసినచో గులాబిరంగువచ్చును. ఇచ్చమయినవారు ½ తులము మిరియాలు ½ తుల ములు పోంకి, నూరి చానిరసము రెండుతులములగు నటుల తొచి పాకములో కలుపవలెను.

—చదలనాడ రాఘవ పద్మావతులు.

బాగా పక్వమైన పెద్ద నీతాఫలములు రెండు మూడు తీసుకొని వానిపై తొక్కలు గింజలు తీసివేసి ఆ గుజ్జంతయు ఒక శుభ్రమైన గిన్నెలో నుంచవలెను. పిమ్మట పండ్లగుజ్జను దగినంత యుష్ణ పచ్చిమిర్చి అల్లము కొత్తిమిరి సన్నెకంటిపై కైచి నూరుకొని యందు దగుమాత్రము చింతపండు శెల్లము చేర్చి రుద్ది తీసుకొని పై గుజ్జలో కలిపి పిమ్మట రసవర్ణము లన్నియు చేర్చి పొగిది ఉపయోగించుకొనవలెను. ఇది రుచిగానుండి ఆకలి పుట్టించును.

—లేగల పచ్చడి—

పచ్చివి ముదురుగా లావుగానున్న లేగలు 6 తీసుకొని వాని పైతొక్క, పీచులోనచందమామ మొదలైనవివీసివేసి సన్నగా ముక్కలుదరిగి పెట్టుకొన వలెను. తరువాత పొయ్యిమీద బాణలిలో ఒక పెద్ద గరిటెను నెయ్యిగాని నూనెగాని వేసిపెట్టి కాగుచుం డగా పైన రేరిగియుంచిన లేగముక్కలను దోరగా వేయించి తీసుకొనవలెను. అటుపిమ్మట మూడు ప్రేళ్లపై నిల్పునంత కనగపప్పు, మినపప్పు, పెసరపప్పు, కందిపప్పు పై ముక్కలను ఈ పప్పులకు సరిపోవునన్ని యెండుమిరపకాయలు చేర్చి ఆ బాణలిలో మరికొంత చమురువేసి వేయించవలెను. ఇది వేగినవెనుక కరవే పాకు, సన్నగాతురిమిన కొత్తిమిరి, కొంచెము ఆవాలు, తీలకర్ర, మెంతులువేసి వేగనిచ్చి క్రిందకుదించుకొన వలెను. బాణలిలోనివి మెత్తగా రుద్దివెనుక పైలేగ ముక్కలకును నూరుచున్నముద్దకును సరిపడ మాచు కొని ఉప్పు చింతపండు కేర్చి బాగుగారుద్దియై త్తి ఒక గిన్నెలో నుంచవలెను. తరువాత లేగముక్కలను నీళ్లు చల్లుచు మెత్తగా రుద్ది ఇదివరకు రుద్దిపెట్టిన ముద్దలో కలిపి ఉపయోగించుకొనవలెను.

—T. చంద్రమతి.



# గ్రంథ పరిచయము

భక్త మందార శతకము

‘ఆముద్రితాంధ్ర గీర్వాణ గ్రంథ మాల’ (గద్దనాపల్లి, పెద్దా పురం పోస్టు, తూర్పుగోదావరి జిల్లా) వారి ప్రథమ కుసుమము.

ముమారు రెండువందల సంవత్సరముల క్రిందట శ్రీ కూచిపూడి జగ్గకవిశ్వరునిచే రచియింపబడి పూర్వ పుణ్యవశమున అతనివంశీకుడగు శ్రీ శ్రీరామ మూర్తిగారిచే యిది ప్రకటింపబడినది. జగ్గకవిగారి కవిత్వ గాంభీర్యమునుగూర్చి చెప్పవలసిన పనిలేదు. ఆ గాంభీర్యముతో రామభక్తి అల్లుకొని శతపద్యంబు లలో నొక్క ధాటిగా ప్రకటితమైన యీ శతక ప్రాశస్త్యమును విస్తరించి చెప్పలేము. వెల రు. 0-4-0లు.

శ్రీ దేవీ

భాగవతము (ఉత్తరార్థము)

డెమ్మిపైజా 580 పుటలు. దశ సరి కాగితములు, చక్కని అచ్చు,

వెల రు. 3. గ్రంథకర్తలు శ్రీయు తులు తిరుపతి వేంకటేశ్వర

కవులు. ఇది ఉత్తరార్థమునగా 7, 8, 9, 10, 11, 12, అశ్వాసములుగలది. నవమాశ్వాసములో నిశ్చంకుల కృష్ణమూర్తి ఆకొండి రామమూర్తిగారలయొక్కయు కీ॥ శే॥ తిరుపతి కవీంద్రుని పుత్రుడు వెంకటాచార్యుని గారియొక్కయు కవిత్వములు రాణించుచున్నవి. గ్రంథ మాద్యంతమును సావిత్రీకథ, హరిశ్చంద్రచరిత్రము, చ్యవనునికథ, గౌతముని మహిమ మొదలగు పరిచిత విషయములతో నిండియున్నను అచ్చపుటందమును, నవినసారస్యమును నొలుకుచున్నది. క్రొత్తపూర, ప్రాత తెడుచేర్చి పండినగాని దేనికని రుచిలుగ దనియు రామాయణ మహాభారతాది చరిత్రముల తిరిగి రచింపబూనుటవల్లనే మన ఆంధ్ర దేశకవిత్వము

ఆత్మహత్య యొనరించబడినదనియు చెప్పనుడులు శుద్ధాన్యాయములనియు, కవీంద్రుని కలము లిఖించ బూనినచో ప్రాత కథలుకూడ క్రొత్త రచనలను భక్తిని, సత్యమును చిలుకుచుండుననియు, ఈ చరిత్ర పాఠకులకు తెలియగలదు. ప్రతులు వలయువారు ప్రకాశకులు కాటూరి వెంకటేశ్వరులుగారికి బందరు నగరమునకు వ్రాసిన బడయగలరు.

తిరుపతి

వేంకటేశ్వరకృతులు (ఆరవ భాగము)

డిమ్మిపైజా 716 పుటలు, వెల రు. 5-0-0 జాతక చర్య పూర్వార్థభాగములు, నానా రాజసందర్భము, శతావధాన సారము, కల

గూరగంప, దివాకరాష్టమయము అను అయిదు ప్రధాన గ్రంథముల సంపుటము. జాతకచర్య కవీంద్రు లకు జాతక భాగములయందలి విశ్వాస వ్యాఖ్యాన వైఖరులను; నానారాజసందర్భమును కవీంద్రుల దేశాటన యశోవైభావములను; శతావధానసారము కవీంద్రుల నానావిధ సమయస్థలబసరసకవితా విలాస రుచులను; కలగూరగంప సర్వవిషయకూలంకష పాండిత్యపారిచిత్త్యముద్ధివిశేషసంపదలను; దివాకరాష్టమయము శ్రీ తిరుపతి శాస్త్రీగారి అకాలమరణము వలన వేంకటకవిగారికిని, ఆశేషాంధ్ర కవిత్వజాల ఘను గలిగిన దుఃఖితరంగములను ప్రకటించుచున్నవి. పద్యములన్నియు కాలోచిత సందర్భములకు చెందినవే యైనను కవిత్వరసము మాత్రము శాశ్వతత్వవిహీనమై తరుకు లీనుచున్నది. కవీంద్రులు ఏకాలమునకు చెంది నను శాశ్వతపురుషులనియు, చరిత్రకారుల లేదేల గుర్తులు, కార్యాలజావితాలుకన్న కవీంద్రులరచనలు యెక్కువ సారస్యమును స్నిగ్ధత్వమును సౌందర్యమును



ప్రసరించుచుండుననియు, ప్రాచీననవీనకాలములకును ఆశయములకును కలెంద్రుల నుందరములగు దేందముల గంటె ఆందమగు వంటెనలు లేవనియు ఋజువు పరచుచు గ్రంథమెల్లయు పాఠకుల నానందపరచుకు లనుగా నొనరించును. ప్రతులు వలయువారు ప్రకాశ కులు శ్రీయుత కాటూరి వెంకటేశ్వరరావుగారికి బందరు నగరమునకు వ్రాసి బడయగలరు.

రాజమహేంద్రవరం శ్రీ కుసుమ శ్రీహరనాథ హరనాథరత్న ప్రచారిణి సభ స్మృతి వారిచే ప్రకటింపబడినది. డెమ్మీ (1-వ భాగము) పైజా 133 పుటలు వెల రు. 0-5-0 లు. కుసుమహరనాథుని రత్నము, మహిమ మొదలగు ప్రతిభలన్నియు నిదర్శన పూర్వ కముగా నిందు వర్ణింపబడినవి. శ్రీవారి యద్భుత చరిత్రపాఠకులు తద్భక్త కోటిలోచేరి తరించగలరనుటకు సుదేహములేదు.

శ్రీయుత యజ్ఞ. జి. రంగా దక్షిణ ఇండియా బి. లిట్ (ఆక్సను) గారు కామ్రీకుల స్థితి ఆంగ్లభాషలో Labour in South India అనుగ్రంథమును వ్రాసివారు. 208 పుటలు, 15 అధ్యాయములు, వెల రు. 1-8-0 లు. ఆరేని సతీమణి శ్రీమతి భారతదేవి గారికి కృతి. సృష్ట్యాదిమండేయు బలవంతులు బలహీను లను భుజించుచు, బానిసలుగా చేసుకొనుచు, నూలి వారినిగా మార్చుచు, వారికష్టములఫలమునెల్ల తా మనుభవించుచు, నేడు ఘోరకృరీలలోను పాలముల లోను యిబ్బందిపెట్టుచున్న అవస్థలనెల్ల రంగాగారు వర్ణించినారు. పనివారల దారిద్య్ర, కష్ట నిరుద్యోగ ములకెల్ల ప్రస్తుత ధనాశ్రయ పారిశ్రామిక పద్ధతి యొక్కపే కారణమనియు, పనివారికెల్లరికి వోటు లిచ్చి, ప్రతినిసల నేర్పరచి, కార్మికప్రభుత్వములు నెలకొల్పనిదే ప్రపంచమధ్యలుకాని దక్షిణహిందూ దేశ కార్మికస్థితులు కాని బాగుపడవనియు ఆరేని

అభిప్రాయము. ముఖ్యముగా హరిజనుల అవస్థలను గూర్చి వారు హృదయములు కలుగునట్లు వర్ణించి వారు. ధనాశ్రయలు తమలాభముల నొక్కవారిపైనే తమదృష్టి నిడుకొనక సర్వజనక్రేయస్సుపై తమ చిత్తముల లగ్నము చేసుకొన్నచో అనేకకష్టములు తీరునుకాని, వారి పరిపాలనలో నిది సంభవించుటకల్ల. కార్మికసంఘముల నేర్పరచి రెగివనాయకులు పనిచే నినచో ఈ కష్టములు కొన్నియైనను తీరక మానవు. గ్రంథము కార్మికవర్గములకు మిగుల ప్రబోధకరము.

రైతు గ్రంథమాల రెండవకుసు మము, 45 పుటలు. వివిధకపిం భజనావళి ద్రులు గాయకులు మొదలగువారు రైతులయొక్కయు, పాటకజనుల యొక్కయు ప్రబోధముకొరకు వ్రాసిన పద్యములు, కీర్తనలు ఎక్కువ గలవు. నిడుబ్రోలు రైతాంగ విద్యా లయ శిష్యువర్గమున కివే భజనకీర్తనలై ఆర్యుత్తమ మైన ప్రబోధమును కలిగించినవి. దేశీయులెల్లరు నిట్టి పాటల నెంత వేగము కంతతా పెట్టి అవగాహనము చేసుకొని కాశ్యాన్మృఖులైనచో దేశముయొక్క తత్వ మంతవేగముగా మారును. రమ్యములగుమట్లు, నుందరములగు భావములు, ఉత్సాహోరములగు శయ్యలు పదములు గలిగి జనులకెల్లరకు హడుకొన వలెనని యనిపించుచు, ఒకసారి నేర్పినచో యొన్నటి కిని మఱపురాకుండును. గ్రామీణు లెల్లరును కొను కొని పఠించుదుగాక! ఈ రెండుగ్రంథములు వలయువారును నిడుబ్రోలువానులగు శ్రీ జి. లక్ష్మీ నారాయణ ఎమ్. ఎ. గారికి వ్రాసి బడయుదురుగాక!

క్రాను పైజా 125 పుటలు వెల రు. 0-8-0 లు. గ్రంథకర్త దశరూపకము శ్రీయుత మల్లాది మార్యవారా యాశాస్త్రిగారు, ప్రకాశకులు వావిళ్ల రామస్వామికాస్త్రి అండు సస్యవారు 297 ఎన్ననీడకు, చెన్నపురి. సంస్కృతభాషలో ధనంజయ



మహాకవి రచించిన దశరూపకమును గ్రంథమున కాంధ్రానువాదము. ఈ గ్రంథము విల్సన్ మొదలగు వాంగ్మండేతుల ప్రశంసలనైనది. ప్రస్తుత నాటకకవి శ్వరు లిట్టి గ్రంథముల నొకసారి పఠించి నాటక రచనకు పూనుకొన్నచో నయముగా నుండును. అట్లు చేసినచో, తక్కిన అప్రధాన విషయముల సంగతి యెట్లున్నను, పాత్రాచరిత, రసాచరిత, కథాచరిత గలిగి అది రాజించగలవు. ఈ ప్రధానోద్దేశ్యముతోనే గ్రంథకర్తగారు దీనిని రచించిరి.

క్రాసు పైజా 15 పుటలు వెల

సీటిబుగ్గ రు. 0-4-0 గ్రంథకర్త శ్రీయ్యత

కాజ రాధాకృష్ణకాశ్రి గారు,

చమ్మనగిరిపేట, మచిలీపట్టణము. కాఖమూరి దుర్గా ప్రసాదుగారి అకాలమరణమువలన కవిగారికి కలిగిన మనోవేదన యందు పద్యములరూపమున వాపోపంబడినది. పెండ్లినాటికే కథానాయకుని ధర్మపత్ని కలసి మరణమృత్యులను “నుండియి మింగసాగిన” యగ్నిరూపమున విశదమయ్యె ఆమె పెండ్లి మానకుండుట, “ఇలను సావిత్రియోట యీ యిందువదన కందునా” యని తల్లి విశ్వయించుకొనెనేగాని సంబంధము లేప్పించునుండుట, ఇంచుమించు మరణసమీప కాలమునకే పతివేటకేగ గోరినప్పు డామెయు అలెని నొప్పించి వేటకుపోవుట, అలెనప్పుడు పాముకాటు వలన మరణించియు, తాను గర్భవతియైయున్న కారణమున జీవించి మగశిశువునుగాంచి పట్టముగట్టి తనబుణము భగ్గకటు తీర్చుటయు ఇందలి యతి వృత్తము. ఈ కథవలన కవిగారికి పాంచూ వివాహములు శ్రీ సావిత్రి వివాహమువలె విధాత్మనిర్ణయములు గాని కేవల మానవోద్దేశపూరికములు కావనియు, ప్రాజ్ఞులు రానున్న కష్టముఖము లెరింగిపూడ విధాత్మనిర్ణయములని తాము విశ్వసించిన నానికి కట్టుబడి యుండుట మానవకర్తవ్యముకాని దాని నతిక్రమించి నుభింపగోరుట ఒక వ్యర్థవాంఛయనియు, మానవజన్మముయొక్క ప్రధానకర్తవ్యము నుభయము

నుడించుకొని పూడలేట్లుకొనుటకంటెపూడ దుఃఖముల నూహించి అనుభవంప సంసిద్ధులగుట యనియు, ఇట్టి చర్యలవలన కడుపులుడికిపోయినను, కన్నీరు కాల్వలైపారినను ‘తనబుణము’ తానుతీర్చిన అఖండ కీర్తియైనను కలంగక మానదనియు ఒక రహస్యవిశ్వాస ముండవలెను. అట్టి విశ్వాస మిట్టికథలకు ఇట్టి ప్రపంచ సంభవములకునుపునాదు. మనకట్టి విశ్వాసమున్నను మానినను పాంచూమలేము ప్రకారము అట్టి విశ్వాసము నమృతబంధుత్వసంబంధరహస్యమై యున్నదనుట కాటంకములేదు. కవిగా రిట్టిచిన్నకావ్యములలో యీ మహానూత్రమును మాచకముగా చర్చించినందుకు ధన్యులు. ప్రథమప్రయత్నమయ్యు, గ్రంథము యొక్క కైలి నులభము, నుందరము, శిష్టము.

600 మొదలు 664 పుటలవరకు

అంగ్రవాచ ఒ ఓ పే లు అచ్చుల అనుబంధ

స్వత్యము మలు కలిగి యున్నది. వెల

(7-వ భాగము) 0-8-0 ఇందుతో అచ్చుల

సంబంధమైన వాచస్పత్యభాగము

ముగించబడినది. ఎనిమిదవభాగమునుండి కకారము మొదలగు మాల్లులు ప్రారంభింపబడును. ఇందు సుమారు 36 పుటలు అనుబంధపదములు. వీనిలో పెక్కు త్యాతిష, చారిత్రక కైద్యసంబంధమైన పదములకు నుబోధకమైన విపులార్థములు, కొన్నికొన్ని పాఠకములకు కాస్తోచితప్రాయక్యత్వాదికములు, బ్రాహ్మజాతి జాతులలోగల అఖండనాడీభేదములు మొదలగు ధర్మకాస్త్రనిషయము లనేకపదముల కర్థమురూపమున తెలుపబడినవి. చందాదారులు పోషకులు మొదలగువాడు రావోవు భాగములనుగూడ వీనికివలె మిక్కిలి ఆదరణమొసంగదురుగాక! ఇట్టి ఉద్ధృంధరచయితలకు తేద్రవసా సందర్భమున కొన్ని ఫలనము లచ్చటచ్చట తగులుచుండుటయు, వానిని ఆంత్యమునందు సవరించుచుండుటయు, సహజము. అట్టి ఫలనములు మొదలగునవి అచ్చటచ్చట కలవను సంగతి పాఠకులు తేత్రరపడవలసిన విషయము కాదని

యెల్లరును గుర్తించి ఆదరణము నొసంగుటలో వెనుదీయకుండురుగాక అని వాచస్పతిగారు చేయు విన్నపము నెల్లరును మన్నింతురుగాక! చందాదారులుగా చేర కోరువారు కాకినాడవద్దర కన్యగ్రామములో నుండు వాచస్పతిగారికి వ్రాసుకొనవలెను.

జమ్మిపెట 190 పుటలు

వెల రు. 1-0-0 గ్రంథకర్త

శ్రీయుత కాశీభట్ట ఘట్టయ్య

కాశ్మీరీగారు, కాకినాడ.


పూర్వము గ్రంథకర్తగారు

శ్రీరామ  
విజయము  
(కళ్యాణకాండము)

పూర్వకాండములో ఇక్ష్వాకువంశ చరిత్రమును నవల రూపమున వ్రాసిరి. ఇందు శ్రీరామచంద్రుని పుట్టువు మొదలు కళ్యాణానంతరమువరకుగల కథను వ్రాసినారు. రామాయణకథ నెఱిగినవారు భారతదేశమున లక్షలకొలది జనులున్నవ, ఇంతపూర్వపరపదకోర్చి చిత్తముగ నెఱిగినవారుగాని వ్రాసినవారుగాని లేరని చెప్పవచ్చును. ఒక్కొక్క స్వక్తియొక్క మూడు నాలుగు పూర్వజన్మముల చరిత్రలు ఆయాసందర్భమున వచింపఁబడుచుండుటచేత, రామాయణములో సామాన్యదృష్టికి దోచు అనేక అసందర్భములు తొలగి సర్వమును ఒక సుసందర్భముచే కావ్యమువలె దోచును. సామాన్యదృష్టి కీర్త్యరస్పష్టి అన్యాయపూరితముగ దోచు ఈ యుగములోగూడ ఇట్టి సప్రసిద్ధ పతనము వలన యీకాలపు టనేకావర్ణములను ఆయావ్యక్తుల పూర్వజన్మదోషములు కారణములైయుండునను నమ్మకము కలిగి, ప్రస్తుతము చెలరేగుచున్న పరిస్థిర ద్వేషములు విద్యాభివృద్ధిలో సమసి, ధర్మబుద్ధిబలినీ, ప్రపంచసమన్వయానుకూలమైన స్నేహము వర్ధిల్లగల

అవకాశములు కనిపించక మానవు. గ్రంథమామూలాంతయు నిరహంకారచిత్తుల కాశ్మీరీ ప్రవర్ణకన్యాత్రములను, అహంకారసూక్తుల ఆజ్ఞానక్రూర్యములవలన గలుగు సర్వావర్ణములను వెల్లగొమ్ముచున్నది. ఇట్టి కావ్యములు రచించుట శ్రీ మద్భయ్యకాశ్మీరీగారివలె సర్వసమబుద్ధి, సంప్రదాయగౌరవము, ధర్మకాశ్మీరీగౌరవము మొదలగు సద్గుణులు గలవారికిగాక, అహంకారపూరితులగు గ్రంథకర్తలకు సాధ్యము కానట్లు తోచెడిని. ప్రస్తుతపాఠశాలలచదువు లేన్ని యైన నేర్పుచున్నవికాని విద్యాధ్యక్షుల కిట్టి దివ్యదృష్టి నుపయోగించుపాధనలు కలిపించఁ జాలకున్నవి. కారణము అట్టి సమర్థత కలెంద్రులను లేమియే కావోలును. ఇట్టిగ్రంథములను విద్యాధ్యక్షులెరికి పఠనీయములుగ నియమించినను వారికి విశేషము చిత్తసంస్కారము కలిగి, ప్రస్తుత ప్రపంచ మనుభవించుచున్న అనేక జాతీయారిక సాంఘిక అల్లకల్లోలములకు శాంతమగు సంస్కారణములు తోచకపోవు. కాని ప్రస్తుతప్రపంచ మిట్టి దివ్యదృష్టిని ఏవగించుకొనుచు తమ అహంకారి సిద్ధాంతముల మూలముననే వర్తించి పరిపెతులను మఱింత అల్లకల్లోలము చేయుటకే గడగుచున్నది. ఇట్టి గ్రంథములను పఠించుటవలన వేయింటికి పదిమం:డియైన నిట్టి నిర్మలచిత్తులుపాదమి లోకమునకు నూతనకళ్యాణ కాండము లానగుద్దరమటకు సందేహము లేదు. లోకమువిన్నను కనకున్నను, జనులెట్టి ధర్మకాశ్మీరీపురాణగ్రంథముల భావముల నాదరించినను అదరించకున్నను, కాశ్మీరీగారు తమ పురాణపరిశోధనఫలితముల నీవిధముగా నుపయోగించి, తపోవిధానమువలె తమ రచనలను తాము సాగించుచుండురుగాక యని హెచ్చరించుచున్నాము.





## సంపాదకీయములు

కృష్ణానగరవాతసము:—

కృష్ణానగరమును నిర్మించి నూరేండ్లయినది. దాని నూరవవార్షికోత్సవము యీ సంవత్సరము మే యి 31-వ తేది అదియెట్లు పరిణమించినదో మనము చూచుచున్నాము. శతవత్సరము: దాక మితము చెప్పిరిగాని:యని కవీంద్రుడు చెప్పినట్లు ఈపట్టణము నూరు సంవత్సరములు జీవించి శి గంటలలో మటు మాయమైనది. సుమారెనుబడికోట్ల రూప్యములు విలువగల ఆస్తి నశించింది. అరువది వేలుజనులు మరణించిరి. గాయపడి పై పట్టణములలోని ఆస్పత్రులకు గొనిపోబడు వారి సంఖ్యకు మితములేదు. శవములను గుట్టలుగా ప్రోగుపెట్టి పాతుచున్నారు. దుర్గంధము కొట్టుచున్నది ప్రాతనగర మెల్లయు.

కొన్ని డేరాలు కట్టుకొని మిలిటరీవారు చచ్చినవారిని ప్రాతుట, గాయపడినవారిని ఆస్పత్రుల కెగుమతిచేయుట మిగిలినవారికి ముప్పి, గుడ్డ మొదలగు వానిని సరపరా చేయుట, పై వారి రానీకండుట మొదలగు పనులొనరించి ప్రశంసలు బడయుచున్నారు. ఇప్పటికిని ప్రతిక్షణమును భూమి గడగడవణకుచు ఏక్షణమున తిరగబడునోయని బెంగ

పుట్టించుచున్నది. పట్టణమగునబడిన వెండి బంగారములు మొదలగునవి కెలికిపై కీటిసి యెరరివి వాకిడ్దురా అని కొందరు బెంగలు పెట్టుకొనుచున్నారట. ఈనగరమును పునర్నిర్మించుటయో, లేక వేతే:గరమును కట్టుటయో ఇంకను నిశ్చయముకాలేదు. నగర నిర్మాణమునకేమి, గాయపడినవారి దేహ చికిత్సలకేమి, చనిపోయినవారిని దహించుటకేమి, నిరాధారులకాదరువు కనిపించుటకేమి హద్దులేనంత ధనమావశ్యకమైయున్నది. భూకంపపు బాధపడని ప్రాంతముల వారి ధనమును విరాళముగపంపి వారి సానుభూతి చూపుచున్నారు. అయినను దారిద్ర్యవీడి తంబైన యీ భారత భూమినుండి మనమును కొన్నంత ధనమెట్లువచ్చునో ఊహింప సాధ్యముకాదు. ఏటేటా భూకంపములు, కజవులు, వరదలు మొదలైన ఉపద్రవములు వచ్చి అనేకమందియొక్క రక్తమాంస ప్రాణాదులను, తక్కినవారి గింజగిట్రబట్ట ప్రాత ధనాదులను ఈవిధముగా హరించి శల్యములుగామార్చుచున్నందుకు భారతీయులెట్టి పాపమొనర్చియుండిరో మనమెఱుగము. ఈకష్టము లెన్నాల్గింకావడవలెనో పరమేశ్వరునికే యెఱుక ! దానధర్మ శీలములకు బ్రసిద్ధి కెక్కిన భారతపుత్రులెల్లరును తాముమిగిల్చి



పంపించగల యంతవరకు యీసహాయనిధికి సహాయము చేయుదురుగాక? బ్రిటిషుగవర్న మెంటువారు 50000 పౌండ్లను, అస్ట్రేలియా గవర్న మెంటువారు 10000 పౌండ్లను, తిరువాన్కూరుమహారాజువారు 10000 రూపాయలు హైదరాబాదునైజామువారు 15000 రూపాయలు కాశ్మీరమహారాజువారు 10000 రూపాయలు యీవిధముగా భూరి విరాళములను గురిపించుచున్నందుకు వారి కెంతయు కృతజ్ఞులుగానున్నాము.

జ్యోత్సమాసగోష్ఠి:—

ఈ పత్రికాసంపాదకుడగు శ్రీ యు త గుమ్మడిదల సుబ్బారావుగారు శ్రీ గోపాల కృష్ణుని జయంత్యుత్సవ సందర్భోచితముగ సంచికను 44 పుటలకు పెంచి వివిధవిషయములఁ దాము చర్చించియు ఆంధ్రరత్నము యొక్క దివ్యవాక్కులను, భావములను, ఉపదేశములను 'సాధ'నాది పత్రికాచయము నుండి సేకరించియు, విద్యత్పిఠామణు లీయు త్సవమున కాశీర్వచనపూర్వగముగ నొసంగిన శుభసందేశముల పొందుపరచియు పాఠక లోకమున కపూర్వమగు విందొసగూర్చి నారు. జయంత్యుత్సవముయొక్క ప్రధానార్థము పుణ్యచరితులు భౌతికమాత్రముగా కాని మరణింపరనియు, సత్యముగా వారమృతమూర్తులనియు, వారిలీలను, చర్యలను, భావములగు మనము విననప్పుడెల్ల వారు మన కన్నులకు కట్టినట్లువచ్చి నిలది ధర్మోపదేశబోధకులై ఉత్తమమార్గములకు దారి చూపుచుందురనియు. ప్రపంచము నేటి

వరకు పొందుచున్న సత్పరిణామమెల్లయు వారి సంకల్పముల ఫలితమేయనియు నైయు న్నది. ఈ ప్రమాణముచుట్టి చూచినచో, ఈ యాధునికయుగములో ఆంధ్రరత్నమువలె రత్నతుల్యములైన భావతరంగముల నుచ్చరించి ప్రజలనుత్సాహపరవశులను దీక్షా సక్తులను నొసరించి కార్యరంగమున కురికించిన నిష్కలంక త్యాగమూర్తి యెవ్వరును నుదయింపలేదని చెప్పవచ్చును. అతని సమకాలికుల కాలనొసంగిన ఆనంద సముద్రములో నీదులాడుచు, అప్పుడు కలిగిన క్లిష్ట సమస్యలలో తన్నుకొనుచు, అతనినిగూర్చి సాధారణభావములలోనే తేలుచుండుటకే తప్ప అతని సంపూర్ణమాహాత్మ్యమును గుర్తించుట కనకాశము లేకపోవచ్చును. కాని అతని జీవితాంతరముకూడ అతని భావములు సందేశములు పఠనీయములై ప్రశంసనీయములై అనుసరణ సీయములై యుండుటయే, అతని జయంత్యుత్సవము శ్రీరాముడు, శ్రీకృష్ణుడు, శంకరాచార్యుడు, రామానుజాచార్యుడు మొదలగువారల జయంతులవలె ప్రపంచమున్నన్నిట్లు శాశ్వత స్మరణీయమని యెల్లరకును స్పష్టము అగుచున్నది. సకలజాతుల మతస్థుల సమభావ సున్నేహములు; రామదండువలె ఈశ్వర సేవాపరాయణ కృత్యములు; మానవులకు ఆకలిదీర్చుచరకా, ఆనందమునుగూర్చు లేఖనములు; రాజకీయాశయములు మొదలగు వానినిగూర్చి అతనికిగల అభిప్రాయములనెల్ల అతని దివ్యవాక్కులనే యేర్పికూర్చి హృద



యములలో పాతుకొనునట్లు అచ్చుత్తించి సంచాదకులీ సంచికను ప్రకటించి సకల సగోపాలకృష్ణుని మూర్తిభౌతికశరీరముతోను, భాసురమండహాసములతోను ప్రజ్ఞాచాతుర్యములతోను గూడ మనలో తిరిగి తాండవించుచున్నట్లు పాఠకులకు గోచరమగుచున్నది. ఇదివరకెట్టివి ఆరుజయంతలు గోష్ఠివారి వల్లను యితరులవల్లను ఆంధ్రదేశమున నెల్ల జరిగినవి. ఈజయంతి ఆంధ్రజాతీయతకు లక్షణమై యేట అనంతకాలమువరకు జరుపబడి ఆంధ్రుల పరిశుద్ధసేవాదీక్షాపరుల నొనరించును గాక, రాధాకృష్ణనుపటివారు సమయమునకు జ్యేష్ఠశుద్ధ పంచమినాటికి రాగలిగినను రాలేకున్నను చీరాల వాస్తవ్యులు చిన్నతనముపొందక, గోపాలకృష్ణుని జయంతిని దివ్యతమముగ జరిపినందుకెంతయు ధన్యులు.

ఆయుర్వేద సకుచికిత్సాలయము:—

ఆంధ్రదేశములో పల్లెగ్రామములలో జనులకే సరియైన వైద్యసహాయము చిక్కకున్న సంగతి యెల్లఱకుఁ దెలిసినవిషయము. అట్టియెడ పెంపుకజంతువులు మందు మాకులు లేక అంటువ్యాధులచాలై యెన్నెన్నియేటూ మరణించుచున్నవో చెప్పఁజాలము. కాలముచూచిన క్రొత్తప్రాతల బేసందయి యున్నది. పూర్వకాలములో వైద్యపండితులు తక్కువైనను, అన్నిగ్రామములలోను అన్నిజాతులలోను మనుజు పశువైద్యానుభవము లున్నవారు కొందరుండెడివారు, వారివల్ల నుభయలకు

నెంతో కొంతలేవ చేకూరెడిది. వారికి తెలిసినది దేశీయవైద్యము.

ఇప్పుడు ఆంగ్లవైద్య పాఠశాలలు లేజీ నప్పటినుండి వైద్యములో అప్పటికంటె పాండిత్యము హెచ్చియుండవచ్చును. కాని అపండితులు నలుగురు పట్టణములలో పెద్ద ఉద్యోగములలోనో పూర్తిగా నిరుద్యోగములలోనో జీర్ణించుచున్నారు. వారిచదువా, విదేశీచదువు, మందుల విదేశీమందులు, ప్రభుత్వమువారు ఆస్పత్రులలో ఉచితముగా ఇచ్చి నిమ్మళింపజేసినతప్ప, ప్రజలకు కొనుక్కుంటకే శక్తిచాలదు. గవర్నమెంటువారు ఎట్టిదాతలైనను, మెహర్బానీగా కొందఱికి మందులిప్పించుటతప్ప రోగులెల్లరిని పరిశీలింపఁ గలుగుటయే దుస్తరము. కాని ఈమందుల ప్రాబల్యము హెచ్చుచున్నప్పటినుండియు, అవి అందరికిని అందగలుగుచున్నను మానుచున్నను, అందినవారికైనను శాశ్వతముగ నిమ్మళించుచున్నను మానుచున్నను; గ్రామములలో ఇదివరకు వైద్యపండితులుగా కాకున్నను అనుభవజ్ఞులుగానైనను ఉండి, అనేకమందిజనులకు, జంతువులకు మందుమాకు లిచ్చుచుండువారి ప్రతిభ తగ్గిపోయినది, వారిసంఖ్యయు తగ్గినది, వారివద్దకు పోవువారిసంఖ్యయుతగ్గినది.

ఇట్లు గ్రామములను నగరములను వేనిని జూచినను అటు ఆయుర్వేదము నశించి, ఇటు ఆంగ్లమందు లందక లక్షోపలక్షలజనులు, జంతువులుకూడ కమిలిపోయి నశించుచున్నారు. దీనికి సాయము జనుల దురభ్యా



సములు జీవనవైఖరులు తొంటికంటే చెడు గులై అవసరమైనప్పుడు నందువలన రోగముల సంఖ్యయు హెచ్చినది. ఏ పల్లెటూరిలో ఏ జబ్బుచేసినను వెంటనే రైలుబండిలెక్కించి బంధుమిత్రులందరు వానిని ఏపెద్దపట్టణపు జనరలు ఆస్పత్రికో మోసుకొనివచ్చి బోలెడంతజబ్బు దండుగ పెట్టుకొని బ్రతికించుకొనవలసియున్నది, లేకున్న చంపుకొనవలసియున్నది. ఇట్టి దురాగతములు తీరవలెనంటే విదేశీమందులు కాలుచోకయై ప్రభుత్వముకొని ప్రజలకెల్లరకు పంచిపెట్టుచుండవలెను; లేదా, స్వదేశీమందులు స్వతహాగా చోకయై, యెక్కడపట్టిన నక్కడ దొరకునవై, సులభముగ తయారు చేయబడునవై బహుమందిచేడబ్బు దండుగలేకుండ నేర్చుకొనబడునవై యుండుకలెన వానియందు విశ్వాసమును ప్రజలకు కుదర్చవలెను.

విదేశీమందులు చోక యాననుట కల్ల. భారతీయుల ఆయుర్వృద్ధికి భారతీయ ఆయుర్వేదముండులునై ద్యులయొక్క ఆపశ్యమొతయోయున్నది. ఏదేశములో పుట్టి రోగములు తరచుగా ఆదేశపు మందులతోనే నివారణ కావలెనుతప్ప విదేశపుమందులతో నివారణమగుట చాలా అరుదు. అయినను నాగరికత నేను విశేషముగబలిసి, ఒకదేశమునుండి ఇంకొకదేశమునకు చిత్ర విచిత్రాభ్యాసములు వస్తువులు ఎగుమతులు దిగుమతుల రూపములతో తిరుగుచు, జనులను దర్శిదులుగా మార్చుచున్నట్లే చిత్ర విచిత్రములగు రోగములుకూడ వచ్చి నిష్ప

క్షపాతముగ అందరిని వీడించుచున్నకతన, అట్టి సంవర్కరోగముల సంహరించుటకై నను విదేశీమందుల సహాయము, ఏదేశీవైద్య పాండిత్యము పెద్దలకు ముందుఅవసరమైది గున వారికి పిమ్మటగరవబడ వలసియున్నది.

మన ఆంధ్రదేశములో గ్రామములలో ఏటా అనేకము పశువులు పెద్దరోగము, దొమ్మ, గురక, గూబవాలుడు మొదలగు అనేకరోగములకు బాల్పడుచున్నవి. దీనిని నిమ్మలింపకేముటకు ఆంగ్లేయశాస్త్రచికిత్సలేకాక అనేకము ఆయుర్వేదచికిత్సలు కూడ చేయించవలసియున్నది. ఇందుకొరకు శ్రీయుత డాక్టరు యేజెళ్ల శ్రీరాములుచౌదరి గారు కృష్ణాజిల్లా అంగలూరులో ఒకచికిత్సాలయమును 1929లో స్థాపించి అనేకజంతువులను కుదర్చుచున్నారు. కొందరికి యిండ్లకు మందు లంపుచున్నారు. ఎల్లరకు అచ్చుకర పత్రములద్వారా విశేషము ప్రచారము చేయుచున్నారు, పుస్తకములనుగూడ ప్రకటించుచున్నారు. ఈ ఒక్కచికిత్సాలయమునకు సంవత్సరమునకు 6000 పశువులకంటే యెక్కువగా చికిత్సకువచ్చుచున్నవనిన ఇట్టి సంస్థలెన్ని మనఆంధ్రదేశములో నెలకొల్పబడవలెనో పాఠకులూ హించుకొందుగాక!

మరియు ఇందుకొరకొక ఆయుర్వేదవైద్య పాఠశాలనుగూడ అచ్చటస్థాపించి శిష్యులను పండితులుగా తయారుచేసి వివిధజిల్లాలకంపి, అక్కడ చికిత్సాలయముల నెలకొల్ప బూను



నట్లు ప్రోత్సహించుచున్నారు. స్థానికసంస్థలు, జమీందారులు, పెద్దరైతులు మొదలగువారు విరాళములనిచ్చియు, విద్యార్థులకు ఉపకారవేతనములనిచ్చియు ఈసాతశాలను ప్రోత్సహింతుగాక !

ఆంధ్ర దేశరైతు ప్రయాణికులసంఘము:—

ఈ సంఘమువారు 1928 మొద 1934 అంతమువరకు ఒకరించిన చర్యలనుగూర్చి పన్నెండుపుటల నివేదికనొండు ప్రకటించినారు. అందు సుమారు ఏబదిరకముల చర్యలుదహరింపబడినవి. ప్రయాణికులకు సాధారణముగకలుగు కష్టములనేకములు దిగువ ఉద్యోగస్థులు, కూలీలు, లైసెన్సుదారులు మొదలగువారివల్లనే కలుగుచుండును. రైతునడుచుముందర తొందరలోనో, బండి యెక్కిననెచుక యిబ్బందులలోనో, మరేసందర్భమునో వారు లొంగిపోయి

వారికి చిన్నచిన్న లంచపంచములిచ్చి వానిని తీర్చించుకొనుచుందురు. ఏమృతమైనను పైవారి కిట్టివిషయములు రిపోటుచేసి మరియెన్నడును కలుగకుండ కాపాడుకొనగలదూరాలోచన మనదేశస్థులకు తక్కువ. ఏదోయెప్పటిబాధ అప్పుడువడి, తరువాత అది మరచిపోదురు. కాని సూర్యదేవర నంజీవరాయణింగారుమొదలైనవారు పదిమందివలె అట్లు లూరుకోక ఒకసంఘము స్థాపించి, దాని సమావేశములు పెక్కుచోట్ల జరిపి, ఎక్కడెక్కడ జరుగుచున్న అవకతవకలను గూర్చి రిపోటులను తెప్పించుకొని, వానిని పై అధికారులకు వ్రాసి నివారణకు బూనుకొనునట్లు నిర్బంధించుచున్నారు. ఈ నివేదికచదివినచో, ఇట్టి సంఘముయొక్క ఆవశ్యకత యెంతయు విశదముకాగలదు. వీరి ప్రయత్నము నాంధ్రులెల్లరు ఆశీర్వాదింతురుగాక !